
ସର୍ବସତ୍ ଲେଖକଙ୍କ ଦ୍ଵାରା ସଂରକ୍ଷିତ । ବହିରେ ପ୍ରଦତ୍ତ ବିବରଣୀ, ଫୌଟ ଇତ୍ୟାଦି 
ଲେଖକଙ୍କ ବିନାନୁମତିରେ କେହି ପ୍ରକାଶ କଲେ ଆଇନାନୁଯାୟୀ ଦଣ୍ଡିତ ହେବେ । 

ଉସୁର୍ଗ 


ଯାହାଙ୍କ ପ୍ରେରଣା ଓ ପ୍ରୋସ୍‌ାହନ ଦ୍ବାରା 
ରୂପ ପାଇଛି ଏକ ରଚି-ସ୍ିଗ୍ଧ ଗ୍ରଛ୍ଚ 
ଉତ୍ତମ ସାମ୍ବାଦିକତାର ସେହି ଚିର-ଅନୁରାଗୀ 
“ଦୈନିକ ଆଶା”'ର ସଂପାଦକ 
ଶ୍ରୀଯୁକ୍ତ ପ୍ରମୋଦ କୁମାର ଘଣ୍ାଙ୍କ ହାତରେ 
ଅର୍ପିତ ହେଉଛି 
ଓଡ଼ିଶାର ଶକ୍ତିପୀଠ 
- ଲେଖକ 

ଯତ୍‌ ସାମାନ୍ୟ .... 


ଓଡିଶୀୟ ସଂସ୍କୃତିର ସାମର୍ଥ୍ୟ ରହିଛି ବିଶ୍ଵ ଜନମାନସକୁ ବିମୋହିତ ସ୍ପନ୍ଦିତ 
ଓ ଦ୍ରବୀଭୂତ କରିବା ପାଇଁ । କଳା -ସମୀକ୍ଷକ ଓ ସବିତ୍ର - ନିବନ୍ଧ (ଫିଚର) ର 
ଲେଖକ ରୁପେ ଓଡିଶାର ସଂସ୍କୃତି ହିଁ ମୋର ପ୍ରକୃତ କ୍ଷେତ୍ର । ଅଧ୍କାଂଶ ପାଠକଙ୍କ 
ମନରେ ଏକ ଧାରଣା ଜନ୍ମିଛି ଯେ ମୋ ଦ୍ବାରା ଲିଖୁତ ଓ ପ୍ରକାଶିତ ଦି'ଭାଗ ବିଶିଷ୍ଠ 
ବୈଚି ତ୍ର୍ୟମୟ ଶ୍ରୀମନ୍ଦିର ଧର୍ମଗ୍ରନ୍ଥ ବିଭାଗଭୁକ୍ତ ସୃଷ୍ଠି । ଯଥାର୍ଥରେ ବହ ଦୟ 
ତାହାନୁ ହେଁ ; ଉଭୟ ଭାଗ ପ୍ରଧାନତଃ ଆମ ସାଂସ୍କୃତିକ ଅଭିବ୍ୟକ୍ତି କୁ ଆଧାର 
କରି ହିଁ ରଚିତ ,ଯଦିଓ ସେହି ଅଭିବ୍ୟକ୍ତି ସୁମହାନ୍‌ ଜଗନ୍ନାଥ ଉପାସନା ପରମ୍ପରାକୁ 
କେନ୍ଦ୍ର କରି ପ୍ରକାଶ ପାଏ । ଏଣୁ ହିଁ ପୂରୀ ମନ୍ଦିର ଏକ ଧର୍ମପୀଠ ନୁହେଁ କେବନ; 
ଏହା ଏକ ଅବିନଶ୍ବର ସାଂସ୍କୃତିକ ପୀଠ ମଧ୍ୟ 

ଓଡିଶାର ଶ୍ଧି ପୀଠ କିନ୍ତ ଏକ ଭିନ୍ନ କିସମର ବହି । ଏ ଗ୍ରନ୍ତ ଅନ୍ତରାଳରେ 
ବହ୍ମପୂରରୁ ପ୍ରକାଶ ପାଉଥ୍‌ବା “ଦୈନିକ ଆଶା” ' ଓ ଏହାର ସମ୍ପାଦକ ପ୍ରମୋଦ 
କୁମାର ପଣ୍ଡାଙ୍କ ଭୂମିକା ହିଁ ସବୀଧୂକ । ପତ୍ରିକୀର ସଂପାଦକ ପ୍ରମୋଦ ବାବୁ 
ଦୂରୀପୂଳା ବେଳେ ଓଡିଶାର କୌଣସି ଏକ ଶକ୍ତିପୀଠ ଉପରେ ପତ୍ରିକାର ପୂଜା 
ପ୍ରସ୍ଥ ପାରି ଲେଖ୍ବାକୁ ଅନୁରୋଧ କରନ୍ତି ; ଏପରିକି ଆନୁସଂଗିକ ଖର୍ଚ ,ଯଥା 
ଯାତାୟାତ , ପୀଠରେ ରହଣୀ ଇତ୍ୟାଦି ପାଇଁ ବ୍ୟୟ ପତ୍ରିକା ତରଫରୁ ବହନ କରନ୍ତି 
ମଧ୍ଯ । ଗତ ଅନେକ ବର୍ଷ ଧରି ଏ କ୍ରମରେ ବହୁ ସଚିତ୍ର ନିବନ୍ଧ ପ୍ରସ୍ତୁତ କରିଥୁଲି, ଯାହା 
“ ଦୈନିକ ଆଶା ରେ ସାନିତ ହୋଇଥ୍ଲା। ତେବେ ଏ ଗ୍ରନ୍ଧରେ ପ୍ରଦର କାଳିଜାଇ 
ଓ ବ୍ରହ୍ମପୁରର ବଡ଼ ଠାକୁରାଣୀ ନିବନ୍ଧ ଦୟ ପୂର୍ବରୁ ପ୍ରକାଶିତ ହୋଇନି । 

ପ୍ରତି ଶକ୍ତିପୀଠର ବିବଚ୍ରଣୀ ଶେଷରେ ଗୋଟିଏ ଗୋଟିଏ ଦେବୀ ବନ୍ଦନା 
ବା ଜଣାଣ ମୁଦ୍ରିତ ହୋଇଛି । ସାହିର୍ତ୍ୟକ ପଶ୍ରିତ କୃଷ୍ଣଚନ୍ଦ୍ର ତ୍ରିପାଠୀ, “ଉକୁଳ 
ପ୍ରସଙ୍ଗ” 'ର ପୂର୍ବତନ ସଂପାଦକ ସତୀଶ୍‌ ପାତ୍ର ,ଖ୍ୟାତନାମା ସଂଯୋଜକ ହୃଷିକେଶ 
ପାଣିଗ୍ରାହୀ ଓ କୁମାର କବି ଅରକ୍ଷିତ ପ୍ରଧାନ ସେମାନଙ୍କ ରଚିତ ଗୀତ ଗୁତିକୁ 
ବହିରେ ପ୍ରକାଶ କରିଚା ପାଇଁ ସଦୟ ଅନୁମତି ଦେରଥ୍ବାରୁ ସେମାନଙ୍କୁ ଆନ୍ତରିକ 
ଧନ୍ୟଚାଦ ଜଣାଉଛି । 

ସୂଚୀପତ୍ର 


ବିଷୟ ପୃଷ୍ଠା 

ମା ଶକ୍ତି... ଆଦ୍ୟାଶକ୍ତି... ୭ 

ଶିଖର ଶୀର୍ଷ ବାସିନୀ ମାଂ ତାରାତରିଣୀ ୧୦ 

ବଡ଼ ଠାକୁରାଣୀ ଓ ବ୍ରହ୍ମପୁର ଠାକୁରାଣୀ ଯାତ୍ରା ୧୯ 
ଵୈଚିତ୍ର୍ୟମୟୀ ଭଗବତୀ ୪୩ 

ନୀଳହ୍ରଦର ହେବୀ - କାଳିଜାଇ ୫0 

ଅନନ୍ୟ ଦେବୀ, ଶ୍ରୀ କ୍ଷେତ୍ରର ବିମଳା ୬୧ 
ସିକତାସ୍ତୁପ ବାସିନୀ ଦେବୀ ହରଗନଣ୍ୀ ୭୦ 
ସମୁଦ୍ରତୀର ବାସିନୀ ଦେବୀ ରାମଚଣ୍ଡୀ ୭୬ 

ପ୍ରାଚୀ ତୀରବାସିନୀ ଦେବୀ ମଙ୍ଗଳା ୮୧ 


ସୁରା 6ଚେଳାନୁମିରେ ଣଦଟାହୁଗୀୟଂ ଟା/୍ଳା ମୁଲି 
(ଏବଂ ଦୁର୍ଗ ଡ଼ଶ@ ଚତୁ) $/ ନରୀକ ପଥର ଛାଣି 

ଶଖ୍ଜିସ୍ଠ ବର୍ଶଥାର୍ୟୁବା ଓଡ଼ିଶାର ମାନଳିତ୍ର 
୧. ବୃହ୍ଧପୁର ବଡ଼ ଠାକ୍ରରାଣ! 
୨, ତାରାତାରିଣୀ( ପୁରୁଷୋଉମପୂର } 
୩. ଜାଳିଜାଇ( ଚିଲିକା ) 
୪. ଭଗବତୀର୍ଣ(୍‌ବାଣପୁର) 
୫. ହରଚଣ୍ଡୀ ( ବହୁଗିରି ) 
୬. ବିମଳା ପୂରୀ) 
୭, ରାମଚଶ୍ଡୀ ( କୋଣାଳ ) 


୮. ମଙ୍ଗଳା( କାକଟପୂର ) 


ତାରାତାରିଣୀ ଗାହାଡ଼ରେ ଥୁବା ଶିବ-ପାର୍ବତୀ ରାସର୍ଯ୍ୟ 

ମା'ଶକ୍ତି... ଆଦ୍ୟା ଶକ୍ତି... 


ଶିବ ହିରଣ୍ୟ ଗର୍ଭ.... ସେ ଅକ୍ଷୟ ଚେତନାର ଉତ୍ସଃ ସେ ଚିନ୍ନୟୀ... 

ଅବିନଶ୍ବର ! ସେ ମହାସମୁଦ୍ର, ଦିଚ୍ୟଟଚେତନାର... | 

ଶକ୍ତି କିନ୍ୁ ଶିବଙ୍କ ଦୃଶ୍ୟମାନ, କ୍ରିୟାଶୀଳ ରୂପ । ଦେଚୀ ଆଦ୍ଯାଶକ୍ତିଙ୍କ 
କରାମତି ଯୋଗୁଁ ହିଁ ଶିବଙ୍କ ସ୍ଵରୂପ ପ୍ରକାଶିତ ହୁଏ ସୃଷ୍ଟିରେ । ତାଙ୍କରି ଯୋଗୁଁ ଶିବ 
ଅନୁଭବ କରନ୍ତି ସ୍ଵୀୟ ଶକ୍ତିଃ ସେ ଦେଖୁପାରନ୍ତି ନିକକୁ, ଦର୍ପଣ ମାଧ୍ଯମରେ ବ୍ଯକ୍ତି 
ନିକ ମୁଖ ଦେଖୁବା ପରି... 

ଶିବ ପୁରୁଷ: ଶିଚାନୀ ପ୍ରକୃତି । ପ୍ରକୃତି ହିଁ ଗଢେ, ଭାଙ୍ଗ, ପୁନଶ୍ଚ ଗଢେ... ! 
ଅନନ୍ତ ଲୀଳା ପ୍ରକୃତି ରୂପିଣୀ ଶକ୍ତିଙ୍ଗର... 

ଶକ୍ତିଙ୍କ ଯୋଗୁଁ ହିଁ ସମ୍ଭବ ହୋଇଛି ଏଇ ବିଶ୍ଵ ଏଇ ଅନ୍ତରୀକ୍ଷ ଏଇ 
ମହାବଶ୍ଵ ! ଯାହା କିଛି ବିରାଜିତ ଏଇ ସୃଷ୍ଟିରେ, ବୃକ୍ଷଲତା, ପଶୁପକ୍ଷୀ, ପାଣି 
ପବନ, ପାହାଡ଼-ପର୍ବତ, ଗ୍ରହ-ନକ୍ଷତ୍ର ନିହାରୀକା, ଧୂମକେତୁ... ସବୁ କିଛି ରୂପ 


୭ 

ମାଂ ଶକ୍ତି... ଆଦ୍ଯା ଶକ୍ତି... 


ପାଇଛି ଆଉ ତିଷ୍ଠି ରହିଛି ଶକ୍ତିଙ୍କ ଯୋଗୁଁ। ତାଙ୍କରି ହାତରେ ହିଁ ସୃଷ୍ଟିର ଲାଳନପାଳନ, 
ତାରଣଙ-ମାରଣ... 

ସୃଷ୍ଠି ଅନ୍ତରାଳରେ ଶିବ ଏବଂ ଶିବାନୀଙ୍କ ଭୂମିକାର ବର୍ଣ୍ଣନା ରହିଛି ଶୈବ 
ସିଦ୍ଧାନ୍ତ ଦର୍ଶନ ତଜ୍ଵ୍‌ରେ । ଏହି ତତ୍ଵ ଅନୁଯାୟୀ ଅବିନଶ୍ବର ଦିବ୍ୟ ବେତନାର ଉତ୍ସ 
ହେଲେ ପରା - ଶିବ (ଅର୍ଥାତ୍‌ ପରିପୂର୍ଣଂଶିବ, ତାଙ୍କର ଦରଂପ୍ରକାଶିତ ରୂପକୁ 
କୁହାଯାଏ ଓଏଦା-ଶିବ) । ପରା-ଶିବଙ୍କ ଏକ ହଜାର ଭାଗରୁ ଭାଗେ ଦ୍ଵାରା ରୂପ 
ପାଆନ୍ତି ପରା-ଶକ୍ତି । ପରା-ଶକ୍ତିଙ୍କ ଠାରୁ ରୂପ ପାଆନ୍ତି ଆଦ୍ଯା-ଶକ୍ତି (ବା ଆଦି 
ଶକ୍ତି) । ଆଦ୍ୟା-ଶକ୍ତଙ୍କ ଠାରୁ ଜନ୍ମ ନିଅନ୍ତି ଇଚ୍ଛାଶକ୍ତି । ଇଛାଶକ୍ତି ଜନ୍ମ ଦିଅନ୍ତି 
ଜ୍ଞାନ-ଶକ୍ତିଙ୍କୁ । ଜ୍ଞାନ ଶକ୍ତି ଜନ୍ମ ଦିଅନ୍ତି କ୍ରିୟା-ଶକ୍ତିଙ୍କୁ । ଏହି ପାଞ୍ଚ ଶକ୍ତି (ପରା-ଶକ୍ତି, 
ଅଦ୍ୟା-ଶକ୍ତ, ଇଚ୍ଛାଶକ୍ତି, ଜ୍ଞାନଶକ୍ତି ଓ କ୍ରିୟା-ଶକ୍ତି। ଉପରେ ଆଧାରିତ ସଦା- 
ଶିବଙ୍କର ପାଞ୍ଚ ଗୋଟି ବିଭବ : ଇଶାହ, ତତ୍ପୁରୁଷ, ଅଘୋର, ବାମଦେବ ଏବଂ 
ସଦ୍ୟୋଜାତ । ଏହି ପଞ୍ଚ ବିଭବ ପଞ୍ଚ-ମନ୍ତ୍ର ଏବଂ ପଞ୍ଚ-କୃତ୍ୟ ସହ ସଂପୂକ୍ତ । ପଞ୍ଚ 
“ମନ୍ତ ଓ ପଞ୍ଚ-କୃତ୍ୟ ଆଧ୍ବପତ୍ୟ ବିସ୍ତାର କରନି ପଞ୍ଚଭୂତ (ଅର୍ଥାତ୍‌ କ୍ଷିତି, ଅପ୍‌, 
ତେକୋଃ, ମରୁତ, ବ୍ୟୋମ ବା ମାଟି, ପାଣି, ଆଲୋକ, ପବନ ଓ ଇଥର) ଉପରେ ! 
ସୃଷ୍ଟି ଅନ୍ତରାଳର ଗହନ ରହସ୍ୟ ଭଳି, ରହସ୍ୟମୟ ଶିବ-ଶକ୍ତିଙ୍କ ତର୍ତ... 

ତେବେ ତତ୍ତ୍‌ ଯେତେ ଗୂଢ, ଅବୋଧ୍ୟ ହୋଇଥୁଲେ ବି ଶକ୍ତି ଉପାସନା କିନ୍ତୁ 
ହିନ୍ଦୁ ଜଗତରେ ସର୍ବଜନ ବିଦିତ ଓ ସର୍ବଜନ ଆଦ୍ଧତ ! ଭାରତର ଭିନ୍ନ ଭିନ୍ନ ଅଞ୍ଚଳରେ 
ଭିନ୍ନ ଭିନ୍ନ ପ୍ରକାରେ ଉପାସିତ ହୁଅନ୍ତି ମା ଶକ୍ତିଃ ସେ ପୂଜା ପାଆନ୍ତି ଦୁର୍ଗା ରୂପରେ, 
କାଳୀ ରୂପରେ, ବଣ୍ଡୀ ରୂପରେ ଓ ଅନ୍ୟ ଅନେକ ରୂପରେ । ଆଶ୍ଠିନ ପାର୍ବଣରେ 
କେଉଁଠି ତାଙ୍କ ଆରାଧନାକୁ ନବରାତ୍ର ପୂଜା କରାଯାଏ ତ କେଉଁଠି କୁହାଯାଏ 
ଦଶହରା ! କେଉଁଠି ସୁଦୃଶ୍ୟ ମୂଣ୍ମୟ ପ୍ରତିମା ଗଢ଼ି ତାଙ୍କ ଆରାଧନା ହୁଏ ତ ଆଉ 
କେଉଁଠି ଯେ ଯାହାର ହାତ-ହତିଆର ରଖୁ ପୂଜା କରନ୍ତି ଦେବୀ ଦୁର୍ଗାଙ୍କୁ... 

ଓଡ଼ିଶାରେ ଯେ ଶକ୍ତି ଉପାସନା ଯଥେଷ୍ଟ ପ୍ରାବୀନ ତାହା ସ୍ତଷ୍ଟ ହୋଇଯାଏ 
ଯାଜପୁରର ବିରଜାଙ୍କ ଉପାସନାରୁ, ଶ୍ରୀ ମନ୍ଦିରରେ ବିମଳାଙ୍କ ଉପାସନାରୁ ଏବଂ 


୮ 


profssmishra@gmail.com 


ମା' ଶକ୍ତି... ଆଦ୍ଯା ଶକ୍ତି... 


ତନ୍ତ୍ରସାର ଗ୍ରନ୍ନରୁ । ଯେତିକି ପ୍ରାଚୀନ ସେତିକି ବୈଚିତ୍ର୍ୟମୟ ଓଡ଼ିଶା ମାଟିର ଶକ୍ତି 
ଉପାସନା ପରଖରା... 

ଆମ ରାଜ୍ୟର ପ୍ରତିପଲ୍ଲୀ, ପ୍ରତି ପୁରରେ ତ ଠାକୁରାଣୀ ବିରାଜମାନ । ଗୀ, 
ବସ୍ତିର ରକ୍ଷାକର୍ଉା ରୂପେ ସେ ଆରାଧ୍ୁତା । ପର୍ବ, ପର୍ବାଣି, ବିବାହ ଉସବରେ ଏବଂ 
ସବୁ ଉଦ୍‌ଯୋଗର ଅନୁକୂଳ ବେଳେ ଶକ୍ତିମୟୀଙ୍କୁ ସ୍ମରଣ କରାଯାଏ ଏବଂ ତାଙ୍କୁ 
ବନ୍ଦାପନା କରି ଆଶିଷ ଭିକ୍ଷା କରାଯାଏ । ସମଗ୍ର ଓଡ଼ିଶାରେ ଏଣୁ ବିଦ୍ୟମାନ ହଜାର 
ହଜାର ଶକ୍ତିପୀଠ... I 

ଆଦ୍ୟଯାଶକ୍ତି ମଧ୍ଯ ଓଡ଼ିଶାରେ ବହୁ ନାମରେ ପରିଚିଡା । କେତୋଟି ନାମ 
ବହୁଳ ବ୍ୟବହୁତ ( ଯଥା ଠାକୁରାଣୀ, ଚଣ୍ଡୀ ଵା ଗ୍ରାମ ଦେବତୀ); ଅନ୍ୟ କେତୋଟି 
ନାମର ବ୍ୟବହାର ସୀମିତ । ଶକ୍ତିମୟୀଙ୍କ ପୀଠର ପ୍ରକାରଭେଦ ମଧ୍ଯ ରହିଛି; ଆଉ 
ରହିଛି ବି ପ୍ରସିଦ୍ଧରେ ତାରଡମ୍ୟ : କେତୋଟି ପ୍ରସିଦ୍, ଆଉ କେତୋଟି ସୃନ୍ପ ପ୍ରସିଦ୍ଧ; 
କେତୋଟି ସୁପରିଚିତ ଶକ୍ତିପୀଠ ଏବଂ ଅନ୍ୟ କେତେକ ସ୍ଵଳ୍ପ ପରିଚିତ ! କମ୍‌-ପ୍ରସିଦ୍ଧ 
କେତୋଟି ଦେବୀ ପୀଠର ନାମ ହେଲା : ନାରାୟଣୀ, ବ୍ୟାଘ୍ର ଦେବୀ, ଉଗ୍ରତାରା, 
ବାଙ୍କେଶ୍ଵରୀ, ଖମ୍ଭେଶ୍ଵରୀ, ବାଳକୂମାରୀ, କନକେଶ୍ଵରୀ, ପଳାଶୁଣୀ, ସିଂହାସନୀ, 
ସିଦ୍ଧ ଭୈରବୀ, ବନଦୁର୍ଗା ପ୍ରଭୃତି । ସୁପ୍ରସିଦ୍ଧ ପୀଠଗୁଡ଼ିକ ହେଲା: ବିରଜା, ସାରଳା, 
ବିମଳା, ଗାମଚଣ୍ଡୀ, କଟକ ବଣ୍ଡୀ, ତାରିଣୀ, ତାରାତାରିଣୀ, ଭଗବତୀ, କାଳିଜାଇ, 
ଚଚିକା, ଭଟ୍ଟାରିକା, ବାଲିହରଚଷଶ୍ଡୀ, ସମଲେଶ୍ବରୀ, ବ୍ରହ୍ମପୁର ବଡ଼ ଠାକୁରାଣୀ ପ୍ରଭୃତି । 

ଓଡ଼ିଶାରେ ଦେବୀ ପୀଠଗୁଡ଼ିକର ଭୌଗୋଳିକ ସ୍ମିତି ମଧ୍ଯ ବିଚିତ୍ର । କେଉଁ 
ପୀଠ ଘଞ୍ଚ ଜନ-ବସତି ମଧ୍ଯରେ ରହିଛି ତ କେଉଁ ପୀଠ ରହିଛି ନିଘଞ୍ଚ ଅରଣ୍ୟାନୀରେ । 
କେଉଁଠି ନଦୀ ତୀରଗେ ରହିଛି ତ କେଉଁଠି ସୁବୃହତ୍‌ ହୃଦ ମଝିରେ | କେଉଁ ଦେବୀ 
ସମୁଦ୍ର କୂଳେ ଆରାଧୂତା ତ ଅନ୍ୟ କେହି ଶକ୍ତିମୟୀ ପୂଜିତା ସୁଉଚ୍ଚ ପର୍ବତ ଉପରେ... | 

ଶିଖର ଶୀର୍ଷ ବାସିଜୀ-ଆ' ତାରାତାରିଣୀ 


ଉପରେ ଦେବୀଙ୍କ ଆକର୍ଷଣ, ତଥାପି ପର୍ବତର ପାହାଚ ଶ୍ରେଣୀ ଚଢୁଥବା 
ଘମାକ୍ତ ତୀର୍ଥଯାତ୍ରୀ ତଳକୁ ଦୃଷ୍ଟି ନିକ୍ଷେପ କଲେ ଯେ ମୁଗ୍ଧ ନ ହୁଏ ତା' ନୁହେଁ... 

ମୁଗ୍ଧ କେବଳ ନୁହେଁ, ଦର୍ଶକ ବିମୁଗ୍ଧ ହୁଏ ତାରାତାରିଣୀ ପର୍ବତ ତଳେ 
ଶାନ୍ତ-ଶୋଭା ବିସ୍ତାରିଥୁବା ପ୍ରକୃତି ଦ୍ଵାରା । ଧାଡ଼ି ଧାଡ଼ି ଧାନ କିଆରି, ନାରିକେଳ ଓ 
ତାଳବୃକ୍ଷର ବୀଥ୍ଟ, କାଳୁ ବଗିଚା, ଆମ୍ଭ ତୋଟା, ବଟ ବୃଷ, ଆଖପାଖର ଳନବସତି 
ଓ ଏଠି ସେଠି ମୁଣ୍ଡ ଟେକିଥ୍‌ବା ଘର : ସବୁ କିଛି ସ୍ଵାଭାବିକ ଆକାର ହରାଇ 
ଦିଶୁଥାଆନ୍ତି କ୍ଷୁଦ୍ରାବୟବ, ଅଥଚ ଦେଶ୍‌ ଆକର୍ଷଣୀୟ | ଆଉ ସବୁଠୁ ଅଧୁକ ମନୋରମ 
ଦିଶୁଥାଏ ସଫେଦ୍‌ ବାଲିଶଯ୍ୟାରେ ବହି ଯାଉଥବା ଶାନ୍ତ - ସଲୀଳା ରଖଷିକୂଲ୍ୟା... 

ଅପାସୋରା ସେ ସବୁ ଅନୁଭୁତି । 

ବ୍ରହ୍ମପୁରଠାରୁ ପ୍ରାୟ ୩୫ କି.ମି. ଦୂରରେ ଥୁବା ତାରାତାରିଣୀ ପୀଠର 
ସେଇ ପର୍ବତ | ତଳୁ ଉପର ଯାଏଁ ସେଇ ଭୁଧର ବୃୁକ୍ରରେ ଲମ୍ବିଛି ପ୍ରାୟ ଏକ ହଜାର 
ପାହାଚ । ଓଡ଼ିଶାରେ ଯେତେ ଯେତେ ଦେବୀପୀଠ ବିଦ୍ୟମାନ, ସମ୍ଭବତଃ କୌଣସିଟି 

ଶିଖର ଶୀର୍ଷ ବାସିନୀ ମା” ତାରାତାରିଣୀ 


ନାହିଁ ଆକାଶ ଛୁଇଁଥିବା ଏମିତି ଏକ ପର୍ବତ ଶୀର୍ଷରେ, ଯାହା ତାରାତାରିଣୀ ପୀଠର 
ଅନ୍ୟତମ ବୈଶିଷ୍ଟ୍ୟ । ଅନ୍ତତଃ ତନ୍ତରସାର ନୀମକ ସଂସ୍କୃତ ଗ୍ରନ୍ଧରେ ବର୍ଣ୍ଣିତ ଅଷ୍ଟ 
ମହାଶକ୍ତିଙ୍କ ମଧ୍ୟରେ କେବଳ ତାରାତାରିଣୀ ହିଁ ରହିଛନ୍ତି ସମୁଦ୍ର ପତ୍ତନରୁ ପ୍ରାୟ 
୧୦୦୦ ଫୁଟ ଉଚ୍ଚରେ । ଅଷ୍ଟ ମହାଶକ୍ତିଙ୍କ ନାମ ପ୍ରକାଶ କରିଥିବା ତନ୍ତ୍ରସାରର 
ସେଇ ଶ୍ଲୋକ ହେଲା : 
“ ମହୋଦଧୁୂ ତୀରେ ଦେବୀ 
ହରଚଣ୍ଡି ମହୋକୁଟା 
ମହାନଦୀ କ୍ରଳେଃ ତଦ୍‌ବତ୍‌ 
ଚରଚିକା ଚଣ୍ଡ ରୂପିଣୀ; 
ଭଟ୍ଟାରିକା ମହାଭୀମା 
ମହାପର୍ବତ ବାସିନୀ; 
ମଙ୍ଗଳା ସର୍ବ ଶୁଭଦା 
ପ୍ରାବୀନଦୀ ତଟେ ସ୍ପିତା; 
ରଷିକୂଲ୍ୟା ତୀରେ ଦେବୀ 
ତାରିଣୀ ଭୟ ହାରିଣୀ; 
ବାଣନଟ୍ରେ ଭଗବତୀ 
ଚୋଗ୍ରା ଚୈତ ତଥୈବଚ; 
ଚନ୍ଦ୍ରଜାଗା ତଟେ ସାକ୍ଷାତ୍‌ 
ରାମଚଣ୍ଡୀ ଶୁଭାନନା; 
ଭବାନସ୍ତେ ମହାକାଳୀ 
ରୂପିଣୀ କ୍ଷେତ୍ର ପାଳିକା ।” 
ରଷିକୂଲ୍ୟା ନଦୀ ତୀରରେ ଆବାସ ରଚିଥବା ଦେବୀଙ୍କୁ ତାରିଣୀ ବୋଲି 
ଉଲ୍ଲେଖ. କରାଯାଇଛି ତନ୍ତ୍ରସାର ଗ୍ରନ୍ଛରେ । କିନ୍ତୁ ପ୍ରକୃତରେ ତାରାତାରିଣୀ ନାମରେ 
ହିଁ ପରିଚିତା ଏଠାର ଦେଚୀ । ଏଣୁ ତାରା ଆଉ ତାରିଣୀ, ଏମିତି ଦୁଇଗୋଟି ମୁରି 

ଏ ପୀଠରେ କେଉଁ କାଳୁ ପୂଜା ପାଇ ଆସିଛନ୍ତି । ମହାଶକ୍ତି କାହିକି ଏଠାରେ ଯୁଗ୍ଣ 
ରୂପରେ ଯୁଗଯୁଗ ଧରି ପୂଜିତା ତାହା ପଶ୍ଚାତ୍ରେ ରହିଛି ଜେବଳ ବହୁଳ ପ୍ରଚାରିତ 
ସେହି ପୌରାଣିକ ଆଖ୍ୟାୟିକା । 

ସଂକ୍ଷିପ୍ରରେ ସେ କାହାଣୀଟି ହେଲା : ଶିବଙ୍କ ଶ୍ଵଶୁର ଦକ୍ଷ ଗୋଟିଏ ବିରାଟ 
ଯଜ୍ଞର ଆୟୋଜନ କରିଥିଲେ । ଯଜ୍ଞ ପାଇଁ ସେ ନିମନ୍ତ୍ରଣ ଜଲେ ଅସୂମାରି ଅତିଥୁଙ୍କ, 
ସମସ୍ତ ଦେବାଦେବୀ ଆଉ ରାଜରାଜୁଡ଼ାଙ୍କୁ । କେବଳ ବାଦ୍‌ ପଡ଼ିଗଲେ-ମହେଶ୍ବର, 
ରାଜା ଦକ୍ଷଙ୍କ କନ୍ୟା ସତୀଙ୍କ ସ୍ଵାମୀ । ପିତାଙ୍କ ଇଚ୍ଛା ବିରୁଦ୍ଧରେ ଇଚ୍ଛାବର କରିଥବା 
ସତୀ, ଆଉ ନୀଳକଣ୍ଠଙ୍କୁ ଅପମାନିତ କରିବା ଥିଲା ଦକ୍ଷଙ୍କର ଅନ୍ୟତମ ଲକ୍ଷ୍ୟ | ଶିବ, 
ସତୀଙ୍କ ଅନିମନ୍ତିତ ରଖି ସେ ମେଣ୍ଟାଇଲେ ମନର ଓରମାନ | 

ମହାଯୋଗୀ ଶିବ ଏମିତି ଅପମାନ ପ୍ରତି ନିର୍ଲିପ୍ତ ରହିଲେ; ତେବେ ସତୀ 
ଅଡ଼ି ବସିଲେ ଯେ ସେ ଯିବେ ପିତାଙ୍କ ଯଜ୍ଞ ପୀଠକୁ; ଆଉ ପିତାଙ୍କ ଶିବ-ନିନ୍ଦା ଶୁଣି 
- ପ୍ରବଳ ଅପମାନରେ ଅପମାନିତା ହେଲେ । ଅସହ୍ୟ ଅପମାନରେ ଜଳି ଜଳି ଯଜ୍ଞ 
ଅନଳରେ ସେ ଝାସଦେଲେ ନିଜକୁ । ଆଖୁ ପିଛୁଳାକେ ଶିବ ସେଠାରେ ପହଞ୍ଚଗଲେ; 
ଆଉ ପ୍ରବଣ୍ଡ କ୍ରୋଧରେ ଧ୍ଵସ୍ତବିଧ୍ଵସ୍ତ କରିଦେଲେ ଦକ୍ଷଙ୍କ ଯଜ୍ଞକୁ । ସବୁ କିଛି 
ଆୟୋଜନ ଛିନ୍‌ଛତ୍ର କରିଦେବା ପରେ ବି, ଅଶାନ୍ତ ଶିବ ସତୀଙ୍କ ଶବକୁ କାନ୍ଧରେ 
ଧରି ଘୁରି ବୁଲିଲେ ବିଶ୍ବ, ମହାବିଶ୍ବ... ସର୍ବତ୍ର ! 

ମହାଦେବଙ୍କ କୋପାନଳରେ ମହାବିଶ୍ଵ ଧ୍ବଂସ ହେବାର ବିପଦ 
ଦେଖାଦେଲା । ସୂଷ୍ଟି ରକ୍ଷା ପାଇଁ ଦେବଗଣ ବିଷ୍ଣୁଙ୍କ ଶରଣ ପଶିଲେ । ବିଷ ବିଷ୍ଣୁ- 
ଯୋଗ୍ୟ କୌଶଳରେ ଚକ୍ରଦ୍ଵାରା ଖଣ୍ଡ ଖଣ୍ଡ କରି କାଟି ପକାଇଲେ ସତୀଙ୍କ ଶବ । 
ସତୀ ଶରୀରର ଅଂଶବିଶେଷ ନିପତିତ ହେଲା ବିଭିନ୍ନ ସ୍ଥାନରେ | ଜି୍ବଦନ୍ତୀ ଅନୁଯାୟୀ 
ତାଙ୍କ ବକ୍ଷୋଜ ଯୁଗଳ ପଡ଼ିଥିଲା ତାରାତାରିଣୀ ପାହାଡ ଉପରେ । ସ୍ତନପୀଠ ରୂପେ 
ଏଣୁ ଅଭିହିତ ତାରାତାରିଣୀଃ ଆଉ ଯୁଗଳ ମୂରି ଏଠାରେ ଶକ୍ତି ରୁପେ ଉପାସିତା । 
ଅବଶ୍ଯ ଏକାଧ୍ବକ କିମ୍ବଦନ୍ତୀ ପ୍ରଚଳିତ ମା” ତାରାତାରିଣୀ ଓ ତାଙ୍କ ପୀଠକୁ କେନ୍ଦ୍ର 
କରି; ଏମିତିକି ପାହାଡ ପାଦଦେଶରୁ ପର୍ବତ ଶୀର୍ଷଯାଏଁ ଲମ୍ବିଥିବା ସୋପାନ ଶ୍ରେଣୀକୁ 

ନେଇ ମଧ୍ଯ ଗୋଟିଏ କିମ୍ବଦନ୍ତୀ ଶୁଣ୍ଠାଯାଏ । ତାରାତାରିଣୀଙ୍କ ମହିମା ବିସ୍ତାର ପାଇଁ 
ଉଦ୍ଦିଷ୍ଟ କିଛି ପୁସ୍ତିକାର କଳେବର କେବଳ କିମ୍ବଦନ୍ତୀମାନଙ୍କରେ ପରିପୁଷ୍ଟ । ଅବଶ୍ୟ 
କିମ୍ବଦନ୍ତୀମାନଙ୍କର ନାଗଫାଶରେ କବଳିତ ନ ହୋଇ, ତଥ୍ଯାଶ୍ରୟୀ ହୋଇ କିଛି 
ବିବରଣୀ ଦେବା ନିଶ୍ଚୟ କଷ୍ଟକର | 

ଦେଉଳରେ ପହଞ୍ଚବା ପୂର୍ବରୁ ହିଁ ଅନୁଭବ କରିହୁଏ କଷ୍ଟ ¦ କାରଣ ପର୍ବତର 
ଉତ୍ତରପଟୁ ଉପରକୁ ଉପରକୁ ଉଠିଥିବା ପାହାବଗୁଡ଼ିକୁ ଅତିକ୍ରମ କରିବା ପୂର୍ବରୁ 
ଏକାଧ୍ବକ ଥର କ୍ଲାନ୍ତି ମେଣ୍ଟାଇବାକୁ ହୁଏ । ବଉଳମାଳା ପଥରରେ ନିର୍ମିତ, ପ୍ରାୟ 
୧୫ ଫୁଟ ଓସାରର ସୋପାନଗୁଡ଼ିକ ଚଢ଼ିବା ବେଳେ, ମଝିରେ ମଝିରେ ଥବା 
ବଟବୃକ୍ଷଗୁତ଼ିକର କଲ୍ୟାଣକାରୀ ପ୍ରଭାବ ସହଜରେ ଅନୁଭବ କରିହୁଏ । ସେହି 
ବିଶାଳକାୟ ବରଗଛଗୁଡ଼ିକର ବଡ଼ ବଡ଼ ଶାଖାରୁ କେତୋଟି ପର୍ବତାରୋହୀମାନଙ୍କୁ 
ଛାୟାଦାନ କରୁନଥଲେ ପାହାବ-ଚଢ଼ା କଷ୍ଟ ନିଶ୍ଚୟ ଅଧ୍ୂକ କ୍ଲେଶକର ହୁଅନ୍ତା । 

ସୋପାନ ଶ୍ରେଣୀର ଶେଷ “ପାହାଚଟି ଅତିକ୍ରମ କରିବା ପୂର୍ବରୁ ଦୃଷ୍ଟିରେ 
ପତେ ଦୂଇଟି ସିଂହମୂତ୍ତି । ଦେବୀଙ୍କ ଦେଉଳ ଯେ ସନ୍ନିକଟ ତାଢା ସୂବାଇ ଦିଅନ୍ତି 
ରଂଗରଂଜିତ ସେହି କେଶରୀ ମୂର୍ଭି ଯୁଗଳ । 

ଏଣିକି ଆଉ ପାହାଚ ଆରୋହଣ ନୁହେଁ; ପର୍ବତ ଶୀର୍ଷର ସମତଳ ର 
ପଦଚାଳନା କରିନାଜୁ ପତେ । ଦେବୀଙ୍କ ଉପାସନା ସ୍ଥଳୀ ଏବଂ ସିଂହଦ୍ଵାର 
ମଝିରେ ପ୍ରାୟ ୪୦୦ ଫୁଟର ବ୍ୟବଧାନ; ଏଇ ମଧ୍ଯରେ ବି ବିଦ୍ୟମାନ କିଛି 
ବିଶେଷତ୍ବ । ସେଥିରୁ ଗୋଟିଏ ହେଲା ବୃତ୍ତାକାର ରେଲିଂ ମଧ୍ଯରେ ଥିବା ବଡ଼ ବଡ଼ 
ଆକାରର ଶିବ ପାର୍ବତୀ ଭାସ୍କର୍ଯ୍ୟ । ନୃତ୍ୟଭଙ୍ଗୀର ଏହି ଯୁଗଳ ମୂରି (ପ୍ରାୟ ସାତ ଫୁଟ 
ଉଚ୍ଚ) ଏ ଶତାବ୍ଦୀର ନବମ ଦଶକରେ ନିର୍ମିତ ହୋଇଛି । 

ଖୋଲା ଆକାଶ ତଳେ ବିରାଜୁଥବା ସେହି ଉତ୍ତରମୁହାଁ ଭାସ୍କର୍ଯ୍ୟ ଅତିକ୍ରମ 
କଲେ ଟିକଟ ଘର ଓ ଅନ୍ୟାନ୍ୟ କୋଠରୀ ପଡେ (ମନ୍ଦିର ପ୍ରବେଶ ପାଇଁ ଏକ 
ଟଙ୍କାର ଟିକେଟ୍‌ କାଟିବାକୁ ହୁଏ) ! ତା' ପରେ ପଡେ ମନ୍ଦିର ପରିସର । 

କୁଣ୍ଠା ପଥର ଆଚଛାଦିତ ମନ୍ଦିର ପରିସର ପ୍ରାୟ ୭୦ ଫୁଟ ପ୍ରସ୍ଥ ଓ ୨୦୦ 

ଫୁଟ ଲମ୍ବାର ଆୟତ କ୍ଷେତ୍ରଟିଏ । ବାରିପଟେ ଉଚ୍ଚ କାନ୍ଧ ଘେରା ଏହି ପରିସରକୁ 
କିଛି ନତ଼ିଆଗଛ, ପଣସ ପାଦପ ଓ ଆମ୍ରଚୃକ୍ଷ ସୁଦୃଶ୍ୟ କରିଛି । ମନ୍ଦିରର ପ୍ରବେଶ 
ପଥରେ କିନ୍ତୁ ରହିଛି ଦୁଇଟି ବିକଟାଳ ଜ୍ଵାଳାମୁଖୀ ମୂଁ । ଜିଦ୍ଵା ଲମ୍ବାଇ ଏବଂ ମୁନିଆ 
ମୁନିଆ ଦାନ୍ତ ପ୍ରଦର୍ଷିତ କରିଥିବା ଏହି ଚତୁଃଭୂଜା ଭାସ୍କର୍ଯ୍ୟ ଦୁଇଟି ବିଭତ୍ସ ଭାବ 
ସଞ୍ଚାର କରୁଛନ୍ତି ( ସୁଟନାଯୋଗ୍ୟ ଯେ, ଭାରତୀୟ କଳାତତ୍ତ୍ରରେ ବିଭତ୍ସ ରସ ମଧ୍ଯ 
କଳାସପଷ୍ଟିର ଅନ୍ୟତମ ଉପାଦାନ ରୂପେ ଗୁହୀତ) । ମନ୍ଦିରର ଜଗମୋହନ ଛାତ 
ଉପରେ କିନ୍ତୁ ଶୋଭା ପାଉଛନ୍ତି ଆଶୀର୍ବାଦ ମୁଦ୍ରୀରେ ଦଣ୍ଡାୟମାନ ମନୋରମ 
ଶିବପାର୍ବତୀ ଭାସ୍କର୍ଯ୍ୟ । ସିମେଣ୍ଟ ଢଳେଇ ଛାତ ଓ ମୋଜାଇକ ଚଟାଣ ଅବା 
'ଜଗମୋହନର ପୂର୍ବ ପାର୍ଶ୍ଵରେ ଝୁଲୁଛି ଗୁଡ଼ିଏ ଘଣ୍ଟି । ଦୁଇଟି ଲୁହା ଏଙ୍ଗ୍‌ଲେର୍‌ରୁ 
ଝୁଲୁଥିବା ଏଇ ପିଉଳ ଘଣ୍ଟିଗୁଡ଼ିକ ଅପେକ୍ଷାକୃତ ବଡ଼ ଆକାରର । ଏହା ଘଣ୍ଟି ଛାମୁଣ୍ଡିଆ 
ନାମରେ ପରିବିତ । ଜଗମୋହନର କାନ୍ଧରେ ମଧ୍ଯ ଅନେକ କାନ୍ଧୁଚିତ୍ର ରହିଛି 
(ଯଦିଓ ପୌରାଣିକ ଆଖ୍ୟାୟିକା ବିବୃତ କରୁଥିବା ଅଧ୍ୟକାଂଶ କାନ୍ଧ ଚିତ୍ର ସେତେଟା 
ଭଲ ମାନର ନୁହେଁ ) । 

ମନେ ହେଉଛି ପ୍ରାୟ ୪୦ ଫୁଟ ଲମ୍ବା ଓ ପ୍ରସ୍ଥର ଏହି ଜଗମୋହନ 
ତାରାତାରିଣୀ ମନ୍ଦିରର ମୂଳ ଜଗମୋହନ ନୂହେଁ। ପ୍ରକୃତ ଜଗମୋହନ ରହିଛି 
ପୀଢ ଶୈଳୀର ଗୋଟିଏ ମନ୍ଦିରରେ । ପ୍ରାୟ ୨୦ ଫୁଟ ଉଜ୍ଚ ଏହି ଦ୍ଵିତୀୟ 
ଜଗମୋହନକୁ ଲାଗି ରହିଛି ଗର୍ଭଗଧହ । ଆଉ ଗର୍ଭ ଗୃହରେ ପୂଜା ପାଉଛନ୍ତି ଶ୍ରୀ 
ତାରାତାରିଣୀଙ୍କ ପିତୁଳା ଯୁଗଳ । 

ପ୍ରକୃତରେ ପାଞ୍ଚଗୋଟି ବିଗ୍ରହ ଏବେ ରହିଛି ସେଇ ପୂଜା ପୀଠରେ ! ସେଥୁରୁ 
ଦୁଇଟି ଖୁବ୍‌ ପୁରାତନ: ଫୁଟି ଚାହାରିଥବା ଦୂଇଟି ସାନ ପଥରରେ ଧାତବ ଚକ୍ଷୁ 
ଇତ୍ୟାଦି ଲଗାଇ ସେ ଦୃୟଙ୍କୁ ବିଗ୍ରହର ଆକ୍ସତି ଦିଆଯାଇଛି । ଏ ଦ୍ଵୟ ପରସ୍ପର ଠାରୁ 
ପ୍ରାୟ ୧୮ ଇଞ୍ଚ ଚ୍ଯବଧାନରେ ରହିଛନ୍ତି । ଏ ଦୁଇ ବିଗ୍ରହ ମଝିରେ ରହିଛି 
ଅଷ୍ଟଧାତୁରେ ନିର୍ମିତ ଦୁଇଟି ଦେବୀ ମସ୍ତକ । ସମ୍ଭବତଃ ଅଷ୍ଟଧାତୂୁର କିନ୍ଧୁ ପିତ୍ତଳ 
ଚର୍ଣତର ଏ ଦୁଇ ମସ୍ତକ ଉ୍ଚତାରେ ପ୍ରାୟ ଆଠ ରଞ୍ଚ ଲେଖାଏଁ | ଅଷ୍ଟ ଧାତୁର ଏଇ ଦୁଇ 

ଦେବୀ ଶିର ମଝିରେ ଶୋଭା ପାଉଛି ଅଷ୍ଟଧାତୁର ଆଉ ଏକ ଅପେକ୍ଷାକୃତ ବତ୍ର 
ମୁର୍ରି। ମାତ୍ର ୧୯୯୪ ସାଲ୍‌ରେ ସନ୍ଧିବେଶିତ ହୋଇଥୁବା ଚତୁଃହସ୍ତଯୁକ୍ତ ଏଇ 
ପୂର୍ଣ୍ଣାବୟବ ବିଗ୍ରହ (ଉଚ୍ଚତାରେ ପ୍ରାୟ ୪୦ ଇଞ୍ଚ) ସଂକଟ ତାରିଣୀ ନାମରେ 
ପରିଚିତା ! ସଂକଟ ତାରିଣୀ ଉର୍ବ୍ ଡାହାଣ ହସ୍ତରେ' ଧରିଛନ୍ତି ଗୋଟିଏ ପୁଷ୍ଣ କୋରକ 
(କିମ୍ଭା ତାହା ହୋଇପାରେ ଏକ ଆୟୁଧ) । 

ଗର୍ଭଗୃହ ବିଶିଷ୍ଟ ପ୍ରଧାନ ମନ୍ଦିରଟି ଅପ୍ରଶସ୍ତ | ଏହା ବିଶେଷ ଉଚ୍ଚ ମଧ୍ଯନୁହେଁ । 
ତେବେ ମୁଳ ଜଗମୋହନ ଠାରୁ ଏହି ମନ୍ଦିରଟି ପ୍ରାୟ ଦୁଇ ଫୁଟ ଅଧୁକା ଉଚ୍ଚ | ପ୍ରାୟ 
୨୨ ଫୁଟ ଉଚ୍ଚତା ବିଶିଷ୍ଟ ଏଇ ଦେଉଳଟି ମଧ୍ୟ ପୀଜ ଶୈଳୀରେ ନିର୍ମିତ । ମନ୍ଦିରର 
ବାହାର ପଟେ, ବିଭିନ୍ନ ଠଣାରେ ଦେବୀ ଦୁର୍ଗାଙ୍କ କେତୋଟି ରୂପ ( ଯଥା- ଛିନ୍ନମସ୍ତା, 
ଭୁବନେଶ୍ବରୀ ପ୍ରଭୃତି) ଶୋଭା ପାଉଛି । 

ତାରାତାରିଣୀଙ୍କର ବହୁ ପ୍ରକାରର ସେବକ ରହିଛନ୍ତି, ବହୁ ପ୍ରକାରର ପୂଜାର୍ଚ୍ଚନା 
ମଧ୍ଯ ରହିଛି । ଵାଉରି ଆଉ ମାଳି ଜାତିର ପୁଜକମାନେ ପରମ୍ପରାକ୍ରମେ ଏଠାରେ 
ପୂଜା କରନ୍ତି । ପ୍ରତି ସଂକ୍ରାନ୍ତିରେ ମାଙ୍କ ଉପାସନା ପାଇଁ ବହୁ ଯାତ୍ରୀ ସମାଗମ ହୁଏ । 

ଅଚଶ୍ୟ ଚୈତ୍ରମାସର ମଙ୍ଗଳବାର ଗୁଡ଼ିକରେ ଲକ୍ଷ ଲକ୍ଷ ଯତ୍ରୀ ତାରାତାରିଣୀ 
ଆସନ୍ତି । ଏପରି ଲୋକଗହଳିର କାରଣ : ଗଞ୍ଜାମ ଜିଲ୍ଲାର ଅଧୁକାଂଶ ବ୍ଯକ୍ତି 
ତାରାତାରିଣୀଙ୍କୁ ଇଷ୍ଟ ଦେବୀ ରୂପେ ମାନନ୍ତି ଏବଂ ନଚଜାତକମାନଙ୍କୁ ଏ ପୀଠରେ 
ମୁଣ୍ଡିତ କରାଇବା ଏକ ନିଷ୍ଠାପର ପରମ୍ପରା ରୁପେ ଗୁହୀଡ । ଛୁଆମାଟଙ୍କର ଏହି 
ବାଳ ପକାଇବା କାମ ପାଇଁ ବି ମନ୍ଦିରକୁ ପାଉଣା ଦେନାକୁ ହୁଏ | ପ୍ରତିବର୍ଷ ପଚାଶ 
ହଜାରରୁ ଉର୍ବ୍ ଶିଶୁଙ୍କ ବାଳପଡେ ତାରାତାରିଣୀ କ୍ଷେତ୍ରରେ, ଚୈତୁର ମାତ୍ର ଚାରି 
ମଙ୍ଗଳବାରରେ । କେବଳ ଏଇଥରୁ ପ୍ରାୟ ତିନି ଲକ୍ଷ ଟଙ୍କା ଲାଭ କରନ୍ତି ମନ୍ଦିର 
ଚ୍ରଷ୍ଟ । ଅବଶ୍ୟ ତାରାତାରିଣୀ ମନ୍ଦିର ପରିଚାଳନା ନ୍ୟାସମଣ୍ଡଳ ( ଟୃଷ୍ଠ) ଯେ ଅର୍ଥ ଖ୍ଚଚ 
ନ କରନ୍ତି ତା” ନୁହେଁ । ଅନ୍ୟାନ୍ୟ ଖର୍ଚ୍ଚ ମଧ୍ଯରେ ଓଡ଼ିଶାରେ ପ୍ରଚଳିତ ପ୍ରତି 
ପର୍ବପର୍ବାଣୀରେ ଏ ପାଠରେ ସ୍ଵତନ୍ତ୍ର ଭୋଗରାଗ ହୁଏ | ଦୁର୍ଗାପୂଜା ଚେଳେ ତାରାତାରିଣୀ 
ମନ୍ଦିରରେ ଷୋଳ ପୂଜା ଅନୁଷ୍ଠିତ ହୁଏ; ଅର୍ଥାତ୍‌ ମହାଷ୍ଟମୀର ଷୋଳଦିନ ପୂର୍ବରୁ 

ଚଣ୍ଡୀପାଠ, ଯଜ୍ଞ, ସ୍ଵତନ୍ତ୍ର ଭୋଗରାଗ ପ୍ରଭୁତି ହୁଏ । ଯେ କୌଣସି ସାଧାରଣ ଦିନ 
ଦେବୀଙ୍କୁ ତିନିଥର ଭୋଗ (ସକାଳ ଭୋଗ, ମଧ୍ାହୃ ଭୋଗ ଓ ରାତ୍ରି ଭୋଗ) ପରଷା 
ଯାଏ । ମଧ୍ଧାହ୍ଧ ଓ ରାତ୍ରି ଭୋଗରେ ଯେଉଁ ଅନ୍ଧ, ତାଲମା, ସାଧା ତରକାରୀ ଓ ଖଟା 
ଦିଅଁଙ୍କୁ ଅର୍ପଣ ହୁଏ ତାହା ମନ୍ଦିର ପରିସରରେ ଥବା ରୋଷଶାଳାରେ ପ୍ରସ୍ତୃତ ହୋଇଥାଏ । 
ଦୁର୍ଗାପୂଜା ବେଳେ ନିତିଦିନିଆ ରାତ୍ରଭୋଗ ସ୍ଥାନରେ ପାୟସ, ଖେଚିଡ଼ି, ବିରିପିଠା, 
ଡାଲି, ତରକାରୀ, ବିଭିନ୍ନ ପାଚିଲା ଫଳ ପ୍ରଭୁତି ଅର୍ପିତ ହୁଏ । 

ବସନ୍ତ ରତୁରେ ନଅ ଦିନ ପାଇଁ ତାରାତାରିଣୀ ପୀଠରେ ଅନୁଷ୍ଠିତ ହୁଏ 
ବାସନ୍ତିକ ଉତ୍ସବ | ଫାଲ୍‌ଗୁନ ଶୁକ୍ଲ ପ୍ରତିପଦାରୁ ଏହା ନ” ଦିନ ବ୍ୟାପି ଚାଲେ । 

ମନ୍ଦିର ପରିଚାଳନା ଭାର ୧ ୯୮୩ ସାଲ୍‌ରୁ ଟ୍ରଷ୍ଟ ଉପରେ ନ୍ୟସ୍ତ ରହିଛି । 
ଓଡ଼ିଶାର ଦେବୋତ୍ତର ବିଭାଗ ଦ୍ଵାରା ଉକ୍ତ ଟ୍ରଷ୍ଟ ଗଠିତ ହୋଇଛି । କିନ୍ତୁ ନୂଆ 
ଭାସର୍ଯ୍ୟ, ବଗିବା, କୋଠରୀ ପ୍ରଭୃତି ଟୃଷ୍ଟ ଦ୍ଵାରା ତିଆରି ହୋଇଛି । ସ୍ବର୍ଗତ ବୀରେନ୍‌ 
ମିତ୍ର ୧୯୭ ୨ ରେ ମୁଖ୍ୟମନ୍ତ୍ରୀ ଥବା ବେଳେ ପୀଠ ପାଇଁ ପାଇପ୍‌ ପଣି ଓ ବିଜୁଳିବତୀର 
ବ୍ୟବସ୍ଥା କରିଥୁଲେ । ପାହାତ ପାଦଦେଶରୁ ମନ୍ଦିର ଯାଏଁ, ଜିପ୍‌, କାର୍‌ ଇତ୍ୟାଦିରେ 
ଯିବାକୁ ଗୋଟିଏ ପିଚୁ ରାସ୍ତାର ନିର୍ମାଣ ଶେଷ ହୋଇଥଲା ୧୯୬୬ ସାଲ୍‌ରେ, 
କର୍ମବୀର ବୃନ୍ଦାବନ ନାୟକ ରାସ୍ଥା ନିର୍ମାଣ ପାଇଁ ଯତ୍ନବାନ୍‌ ହେବା ଦ୍ଵାରା ଏହା ସମ୍ଭବ 
ହୋଇଥଲା ! ଗତ ପଚିଶି ବର୍ଷ ମଧ୍ୟରେ ଦଶକରେ ତାରାତାରିଣୀ ପୀଠର ପ୍ରଭୁତ 
ଉନ୍ନତି ସାଧ୍ୂତ ହୋଇଛି । 

କିଏ ପ୍ରଥମେ ଆବିଷ୍କାର କରିଥିଲେ ତାରା-ତାରିଣୀ ପିତୁଳା ତ୍ଵୟ ? ଏ 
ସଂକ୍ରାନ୍ତରେ ରହିଛି ଏକ କିମ୍ବଦନ୍ତୀ | 

ଶୁଣାଯାଏ ସେ ଅଞ୍ଚଳରେ ରହିଥିଲେ ଜଣେ ପ୍ରସିଦ୍ଧ ଶାସ୍ତବିତ୍‌ ବସୁ ପ୍ରହରାଜ | 
ଥରେ ସେ ଏକ ଖୁବ୍‌ ବଡ଼ ଯଜ୍ଞ ଆୟୋଜନ କରୁଥିଲେ | ଯଜ୍ଞ ଧୁମ୍‌ଧାମ୍‌ରେ କରିବା 
ପାଇଁ ତାଙ୍କୁ ଗଳଦ୍ଘର୍ମ ହେବାକୁ ପଡ଼ୁଥିଲା । ଯଜ୍ଞ ଆୟୋଜନ ପାଇଁ ସେ ଅନେକ 
ସେ ବୁଲୁଥିଲେ । ଏମିତି ସମୟରେ ଦିନେ ସେ ଭେଟିଲେ ଦି” ଜଣ କମ୍‌ ବୟସର 
ଝିଅଙ୍କୁ | ପ୍ରହରାଜ ପଚାରି ବୁଝିଲେ, ଯଜ୍ଞ ଦେଖୁବା ପାଇଁ ସେମାନେ ଆଗ୍ରହୀ ! ଏହା 

ଶୁଣି ବସୁ ପ୍ରହରାଜ ଆଗ୍ରହରେ ଦି” ଝିଅଙ୍କୁ ନିଜ ଘରେ ଆଶ୍ରୟ ଦେଲେ । 

ଦିନେ ଜଣେ ଶଙ୍ଖାରି ବସୁ ପ୍ରହରାଜଙ୍କୁ ଦେଖୀ କଲା ଆଉ କହିଲା ଯେ, 
ତାଙ୍କର ଦି' ଝିଅ ଶଂଖା କିଣିଛନ୍ତି ; ତେବେ ଦେୟ ତାଙ୍କଠାରୁ ନେଇଯିବାକୁ 
କହିଛନ୍ତି । ପ୍ରହରାଜ ଦି” ଝିଅଙ୍କୁ ପଟାରିବୀକୁ ଯାଇ ଦେଖୁଲେ, ସେମାନେ ଘରେ 
ନାହାଁନ୍ତି । ଖୋଜାଖୋଜି କରି କେଉଁଠି ବି ସେମାନଙ୍କୁ ପାଇଲେ ନାହି । ସେଦିନ 
ରାତିରେ ଚିନ୍ତିତ ହୋଇ ସେ ନିଦ୍ରା ଗଲେ । ରାତିରେ ଝିଅ ଦି ଜଣଙ୍କୁ 


ସେ ସ୍ବପ୍ନରେ , 


F - 
ing ” 


ତାରାତାରିଣୀ ପାଦ ଦେଶରେ ଥୁବା ସିଂହଦ୍ବାର 
ଦେଖୁଲେ, ସେ ଦି” କଣ ତାଙ୍କ କହୁଥିଲେ; ' ଆମେ କୁମାରୀ ପର୍ବତ ଉପରେ ଅଛୁ' । 
ତାଂ ଆର ଦିନ ବସ୍ଲୁ ପ୍ରହରାଜ ଗଲେ ପର୍ବତ ଉପରକୁ ! ପର୍ବତ ଶାର୍ଷରେ 
ଦେଖୁଲେ ଧୂଳି ପାଉଁଶ ଆକୃତ ଶ୍ରଙ୍ଗାକୃତି ଦୁଇଟି ପଥର | ହାତ ବୁଲାଇ ଦେଖୁଲେ, 
ଦୁଇଟ ଦେବୀ ମସ୍ତକର ! 
ବସୁ ପ୍ରହରାଜ ଏଣୁ ପ୍ରଥମ ପୂଜକ ହେଲେ ତାଗାତାରିଣୀଙ୍କର । ସେବଠାରୁ 
ଚଳି ଆସୁଛି ତାରାତାରିଣୀ ଉପାସନା, ସେଇ ସୁଉଚ୍ଚ ପର୍ବତରେ... 

ଶିଖର ଶୀର୍ଷ ବାସିନୀ ମାଂ ତାରାତାରିଣୀ 


ଘାହାନ ଶୀର୍ଷରେ ଥୁବା ସିଂହଦ୍ଵାର 

ତାରାତାରିଣୀ ଏବେ ଏକ ଆଖୁଦୂଶିଆ କୀ ! କିନ୍ତୁ ଏଠାର ସବୁଠୁ ଆଖଦୃଗିଆ 
ଜୀର୍ଭି ଯେ ପାହାଡ଼ ଉପରେ ଲନ୍ଭିଥବା ସୋପାନ ଶ୍ରେଣୀ ଏଥରେ ସନ୍ଦେହ ନାହିଁ । 
କଥ୍ତ ଅଛି, ବିଂଶ ଶତାଦ୍ଦୀର ପ୍ରାରମ୍ଭରେ ବ୍ରହ୍ମପୁରର ସେଙ୍ଗୀ ରାମାୟା ନାମକ ଜଣେ 
ତାରାତାରିଣୀ ଭକ୍ତ ଉକ୍ତ ପାହାଚ ଗୁଡ଼ିକ ଗଢ଼ାଇଥଲେ | ଦେବୀଙ୍କୁ ଉପାସନା ଳରି 
ସେ କାଳେ ଏକ କନ୍ୟା ସନ୍ତାନର ଜନକ ହୋଇଥୁଲେ; ଏଣୁ ଏହି କୀରିଟି କରିଥିଲେ | 
ଲୋକମୁଖରେ ଶୁଣାଯାଏ, ଦେବୀଙ୍କ କପୁଣା ଯୋଗୁଁ ରାତାରାତି ସମସ୍ତ ପାହାଟ 
ଗଢ଼ି ହୋଇଯାଇଥୁଲା... | 

ବଡ଼ ଠାକୁରାଣୀ ଓ ବନଦ୍ଧପୂରର 
ଠାକୁରାଣୀ ଯାତ୍ରା 


ଦିବସ ଯେତିକି ବଢୁଥାଏ ସେତିକି ସୁନ୍ଦର ହୋଇ ଉଠୁଥାଏ ବ୍ରହ୍ମପୁରର 
ରାଜ-ରାସ୍ତା, ସହରର ସାହି, ବଜାର ! ଗ୍ରୀଷ୍ମ ଖରାର ଞିଜଲ୍ୟରେ ଝଲସି ଉଠନ୍ତି 
ବିଚିତ୍ର ପୋଷାକଧାରୀ କେତେ ପୌରାଣିକ ଚରିତ୍ର : ଶିବ, ଶ୍ରୀକୃଷ୍ଣ ଶ୍ରୀରାମ, 
ହନୁମାନ, ଭୀମ । ସାମାଜିକ ଚରିତ୍ର ରୂପେ ମଧ୍ଯ ଆମ୍ମ ପ୍ରକାଶ କରନ୍ତି ଅନେକ 

ବଡ଼ ଠାକୁରାଣୀ ଓ ବ୍ରଳ୍ମପୁରର ଠାକୁରାଣୀ ଯାତ୍ରା 


ବେଶଧାରୀ - ଅତର ବିକାଳି, ବାରବନିତା, ବାବାଜୀ, ନେତା; ଏବଂ ଦେଖାଯାଆନ୍ତି 
ମଧ୍ଯ କିଛି କାଛନିକ ଚରିତ୍ରର ଯଥା- ପିଲାଖାଇ ଡାଆଣୀ । 

ଓଡ଼ିଶାରେ ଓ ଭାରତରେ ଯାତ୍ରା ଅନେକ ରହିଛି, କିଚୁ ଅନନ୍ୟ ବ୍ରହ୍ମପୁରର 
ଠାକୁରାଣୀ ଯାତ୍ରା; ଅନନ୍ୟ ତା'ର ଶୈଳୀ ଓ ସ୍ଵରୂପ । 

ପ୍ରତି ଦୁଇ ବର୍ଷରେ ଥରେ ଆସେ ଏହି ଯାତ୍ରା, ସହରଟାକୁ ହର୍ଷ, ଉଲ୍ଲାସରେ 
ଭରିଦେଇ । ଏକ ଅପ୍ରତିହତ ମାଦକତାରେ ସତେ ଯେମିତକି ସଂକ୍ରମିତ ହୋଇପଡତ୍ରନ୍ତି 
ସହରବାସୀ ! 

ତେବେ ବର୍ଣ୍ଣ ସମ୍ଭାରରେ ଭରପୁର ଠାକୁରାଣୀ ଯାତ୍ରାର ପ୍ରଧାନ ପ୍ରେରଣା, 
ବା ଯଥୀର୍ଥରେ ସମଗ୍ର ଆୟୋଜନର ଉତ୍ସ ସହରର ଅଧଷ୍ଠାତ୍ରୀ ଦେବୀ - ବତର 
ଠାକୁରାଣୀ । 

ଅତି ସାଧାସିଧା ଏଇ ଇଷ୍ଟଦେବୀ | ସାଧାସିଧା ମଧ୍ଯ ତାଙ୍କ ପ୍ରତିମା । ପ୍ରକୃତରେ 
ସ୍ଵ କାରୁଜାର୍ଯ୍ୟର ପଥର ଖଣ୍ଡେ ହିଁ ସିନ୍ଦୁର- ସିକ୍ତ ଏବଂ ଅଳଙ୍କାରରେ ଭୂଷିତା ହୋଇ 
ପୂଜା ପାଉଛନ୍ତି ଠାକୁରାଣୀ ରୂପେ । ସହରର ବସ୍ତିରେ ବସ୍ତିରେ ତ ଠାକୁରାଣୀ; ଏଣୁ 
ପୁରୁଣା ବ୍ରହ୍ମପୁରରେ ପୂଜା ପାଉଥିବା ସେହ ବୟୋଜ୍ୟେଷ୍ଠା ଯଶୋବତୀ ଦେବୀ 
ହେଲେ ବତ ଠାକୁରାଣୀ ¦ (ଅନେକେ ମଧ୍ଯ ତାଙ୍କୁ ଉଲ୍ଲେଖ କରନ୍ତି ବୁଢ଼ୀ ଠାକୁରାଣୀ 
ନାମରେ) । 

ଦେବୀଙ୍କ ମନ୍ଦିର ଆଉ ମନ୍ଦିର ପରିସର ମଧ୍ଯ ସେତେଟା ପ୍ରଶସ୍ତ ନୁହେଁ । 
ବ୍ରହ୍ମପୁର ରେଳଷ୍ଷେସନ୍‌ର ଉତ୍ତର-ପଶ୍ଚିମ ଦିଗରେ, ପ୍ରାୟ ସାତ କିଲୋମିଟର ଦୂରରେ 
ରହିଛି ବତ୍ର ଠାକୁରାଣୀଙ୍କ ପୀଠ | ମନ୍ଦିର ପରିସର ପ୍ରାୟ ୧୦୦ ଫୁଟ ଲମ୍ବା ଓ 
ପ୍ରସ୍ଥର ଏକ ବର୍ଗାଜାର କ୍ଷେତ୍ର । ଗର୍ଭଗ୍ଧହ ବିଶିଷ୍ଟ ପ୍ରଧାନ ମନ୍ଦିରଟି ପ୍ରାୟ ୩୦ ଫୁଟ 
ଉଚ୍ଚ । ଆକୃତି ଦୃଷ୍ଟିରୁ ଏ ମନ୍ଦିରର ଉପର ଭାଗଟି ଗୋଟାପଣେ ଓଡ଼ିଶୀ ସ୍ଥାପତ୍ୟ 
ଶୈଳୀରେ ନିର୍ମିତ । ଏଥୁରେ ବେକୀ, ଅମଳଜ, କଳସ ପ୍ରଭୃତି ରହିଛି । କିନ୍ତୁ 
ଦେଉଳର ନିମ୍ବ ଭାଗଟି (ମହିର ସ୍ଥାପତ୍ୟ ପରିଭାଷାରେ ଯାହା “ବାଡ଼? ନାମରେ 
ପରିଚିତ ହୁଏ) ଆମ ପାରମ୍ପରିକ ସ୍ଥାପତ୍ୟ ଶୈଳୀରେ ନିର୍ମିତ ନୁହେଁ । ତଳୁ ପ୍ରାୟ 

ବଡ଼ ଠାକୁରାଣୀ ଓ ବ୍ରହ୍ମପୂରର ଠାକୁରାଣୀ ଯାତ୍ରା 


୨୦ ଫୁଟ ଉଚ୍ଚତା ଯାଏଁ ଏହା ମସୂଣ ମାର୍ବଲ ଦ୍ଵାରା ଆଛ୍ାଦିତ । ମାର୍ବଲ ଆଛାଦିତ 
ଚାରି କାନ୍ଧର ବାହ୍ୟପଟେ ଦଶଗୋଟି ବତୁଃଷ୍କୋଣୀ କ୍ଷେତ୍ର ( ୪୦ ଇଞ୍ଚ ଗୁଣନ ୩୦ 
ଇଞ୍ଚ ଆୟତନର) ରହିଛି । ସେଥୁରେ ରୂପାୟିତ ହୋଇଛି ଶକ୍ତିଙ୍କର ଦଶ ମହାବିଦ୍ୟା । 
ପୂର୍ବପଟେ (ଅର୍ଥାତ୍‌ ସମୁଖରେ) କାଳୀ ଓ ତାରା; ଦକ୍ଷିଣରେ କମଳା, ମାତଙ୍ଗିନୀ ଓ 
ବଗ୍ଳେଶ୍ବରୀଃ ପଶ୍ଚିମ ପଟେ ଧୁମାବତୀ ଓ ଛିନ୍ନ ମସ୍ତାଃ ଉତ୍ତର ପଟେ ଭୈରବୀ, 
ଭୁବନେଶ୍ଵରୀ ଓ ଷୋଡଶୀ | ପାଚେରୀକୁ ଆଶ୍ରୟ କରି ସିମେଣ୍ଟରେ ନିର୍ମିତ ଏହି ମୁରି 
ଗୁଡ଼ିକ ବିଭିନ୍ନ ରଂଗରେ ରଂଜିତ ଏବଂ ସୁତୃଶ୍ୟ । 

ପୂଜିତ ବିଗ୍ରହ ଥବା ମନ୍ଦିରର ଗର୍ଭଗୃହ ଆଦୌ ପ୍ରଶସ୍ତ ନୁହେଁ । ମସ୍ତକ 
ରୂପିଣୀ ଦେବୀ ମୂର୍ଭି ଯେଉଁଠି ପୂଜିତ, ତାହା ପ୍ରାୟ ଛ” ଫୁଟ ଲମ୍ବା ଓ ପାଞଚଫୁଟ 
ପ୍ରସ୍ଥର ଏକ ପୀଠ | ଚିତ୍ରିତ ଟାଇଲ୍‌ ଦ୍ଵାରା ଆଛାଦିତ ଏହି ପୀଠରେ ପ୍ରାୟ ଦେଢ ଫୁଟ 
ଉଚ୍ଚତାର ବିଗ୍ରହ ପୂଜା ପାଉଛନ୍ତି । ରକ୍ତ ଆନନା ଠାକୁରାଣୀ ତ୍ରିନେଡ୍ର ଯୁକ୍ତଃ ଦୁଇ 
ନିମ୍ନ“ବକ୍ଷୁ ଅପେକ୍ଷାକୃଡ ବଡ଼ ଓ ଆୟତ 'ଭୁଲତା ଦ୍ଵାରା ପରିଶୋଭିତ । କପାଳରେ, 
ଭ୍ରଲତା ଦ୍ଵୟର ମିଳନ ସ୍ଥଳୀର ଠିଜ୍‌ ଉପରକୁ ରହିଛି ଅନୁପାତରେ ସାନ ତୃତୀୟ 
ନୟନଟି । ମୁଉିଟି ପଥରରେ ତିଆରି ହେଲେ ମଧ୍ଯ ପଦାକୁ ବାହାରି ଆସିଥୁବା 
ପ୍ରଲମ୍ଭିତ ଜିହ୍ଲାଟି ଧୀତୁ ନିର୍ମିତ । ଆଉ ଦେବୀଙ୍କ ଆନନଶ୍ରୀ ବହୁ ଉଜ୍ତଳ ଅଳଙ୍କାରରେ 
ପରିଶୋଭିତ । ମୁଖର ଦୁଇ ପାର୍ଶ୍ବ ଓ କପାଳକୁ ବେଷ୍ଟନ କରିଛି ପ୍ରାୟ ଦୁଇ ରଞ୍ଚ 
ଓସାରର ରୂପାପାତିଆ ଯାହା ମୁଖଶ୍ରୀ ନାମରେ ପରିଚିତ । ଢେବୀ ମଧ୍ଯ ପିନ୍ଧିଛନ୍ତି 
ନୋଥ, ଫୁଲଗୁଣା, ନାକବଣା, ପାଟିଆ, ବିନ୍ଦୁ ଏବଂ ମୁଖ ଶୀର୍ଷରେ ଦେବୀଙ୍କୁ 
ଶୋଭିତ କରିଛି ସିନ୍ଧି (ମଥାମଣି) । 

ଗର୍ଭଗ୍ନହ ସମୀପରେ ରହିଛି ଜଗମୋହନ । ଜଗମୋହନ ପ୍ରାୟ ୨ ୨ଫୁଟ 
ଲମ୍ବା ଓ ୧୬ ଫୁଟ ପ୍ରସ୍ଥର ଏକ କୋଠରୀ ଯାହା ଚିତ୍ରିତ, ରଂଗୀନ ଟାଇଲ୍‌ ଦ୍ଵାରା 
ଆଛାଦିତ । ଜଗମୋହନର ପୂର୍ବକୁ ଲୁହା ଶିକୁଳିରେ ବନ୍ଧା ହୋଇ ଝୁଲୁଛି ଦୁଇଟି ବଡ଼ 
ବଡ଼ ଘଣ୍ଟ | ଏହି ଛାତ ଯୁକ୍ତ ଜଗମୋହନ ଚଟାଣ ପ୍ରାନ୍ତରେ ମଧ୍ଯ ଲୁହା ଖମ୍ବକୁ ଆଶ୍ରୟ 
କରି ରହିଛି ଅନ୍ୟ ଏକ ବୃହତ୍କାୟ ଘଣ୍ଟି । 


୨୧ 

ଶିକ୍ତିମୟୀ ଦୁର୍ଗାଙ୍କର ବାହନ ଯେହେତୁ ସିଂହ, ବେଶ୍‌ କିଛି ସଂଖ୍ୟକ ସିଂହମୂରି 
ମହିରଟି ଅଳଂକ୍ରତ କରିଛି । ପୂର୍ବପଟେ ସିଂହଦ୍ଵାରର ଉଭୟ ପାର୍ଶ୍ବରେ ତ ଦୁଇଟି 
କେଶରୀ; ଉତ୍ତରପଟ ଦ୍ବାରରେ ମଧ୍ଯ ଅନ୍ୟ ଦୁଇଟି ପଶୁରାଜ । ଆଉ ଯୋତାଏ ସିଂହ 
ମନ୍ଦିର ସମ୍ମୁଖସ୍ଥ ଛାତ ତଳେ ଦୁଇ ସ୍ତମ୍ଭ ପାର୍ଶ୍ଵରେ ପୂର୍ବମୁହାଁ ହୋରି ରହିଛନ୍ତି । ତେବେ 
ଦେବୀଙ୍କ ସମ୍ମୁଖରେ ଉତ୍କଳୀୟ ମନ୍ଦିର କଳା ନିୟମରେ ଶକ୍ତିମୟୀଙ୍କ ବାହନ ଭୂମିକା 
ତୁଲାଇବା ପାଇଁ ରହିଛି ଏକଲା ସିଂହଟିଏ ମଧ୍ଯ । ଏ ସିଂହଟି ରହିଛି ଦେବୀଙ୍କୁ ମୁହଁ 
କରି, ଠାକୁରାଣୀଙ୍କ ଏକାନ୍ତ ଅନୁଗତ ପରି । 

ମନ୍ଦିର ପରିସରରେ ଆଉ ବିଶେଷ ଭାସ୍କର୍ଯ୍ୟ ନାହିଁ। ପ୍ରଧାନ ମନ୍ଦିରର ପୂର୍ବପଟେ 
ନବନିର୍ମିତ ଆସ୍ଥାନମାନଙ୍କରେ ଧାଡ଼ିଏ ନବଗ୍ରହ ମୁର୍ଭି (ସମ୍ଭବତଃ ସିମେଣ୍ଟ ନିର୍ମିତ) । 
ଆଉ ଉତ୍ତରପୁର୍ବ କୋଣରେ ମହିରର ମଜବୁତ୍‌ ପାଚେରୀକୁ ସ୍ପର୍ଶ କରି, ଦୁଇଟି 
ବୃକ୍ଷର ନିମ୍ପାଂଶକୁ ବେଷ୍ଟଠନ କରି ରହିଛି ଗୋଟିଏ ସିମେଣ୍ଟ ଚାନ୍ଦିନୀ ଯେଉଁଠି ଭକ୍ତଗଣ 
ଦୀପଦାନ କରନ୍ତି । ଗୋଟିଏ ନିନ୍ ମହୀରୁହ' ଏବଂ ଅନ୍ୟଟି ସାହାତା ବୃକ୍ଷ | ଚାନ୍ଦିନୀ 
ଉପରେ କିନ୍ତୁ ଏକ ବିଚିତ୍ର ପାଷାଣ ଢେବୀ ମୂର୍ରି ରହିଛି, ଯାହା ସମ୍ଭବତଃ ସମଗ୍ର 
ଓଡ଼ିଶାରେ ଅଦ୍ଵିତୀୟ : ଏକ ଗଧ ଉପରେ ଆସିନା ଏଇ ଦ୍ଵିଭୂଜା ଦେବୀ ଯାହାଙ୍କ 
ମୁହଁଟି ଘୋଡା ଆକୃତିର । ପ୍ରାୟ ତିନିଫୁଟ ଉଚ୍ଚ ଏହି ପଥର ବିଗ୍ରହ କେଉଁ 
ଦେବୀଙ୍କର, ପୂଳକ ଗଣ ମଧ୍ଯ କହିବାକୁ ଅକ୍ଷମ | 

ମହିର ପରିସରରେ ପ୍ରବେଶ ପାଇଁ ଦୁଇଟି ଦ୍ଵାର । ଉତ୍ତର ଦ୍ଵାର ସଂଲଗ୍ନ 
ପଥର ନିର୍ମିତ ଗୁମୁଟଟି ଉତ୍କଳୀୟ ଗୁମୁଟ ଶୈଳୀରେ ନିର୍ମିତ ହୋଇଛି । ଗୁମୁଟ 
ଛାତକୁ ନାୟିକା, ଦେବାଦେବୀ ପ୍ରଭୃତି ଭାସ୍କର୍ଯ୍ୟ ଶୋଭିତ କରିଛନ୍ତି । 

ଦେବାଳୟ ପରିସରରେ ନୂଆ ତିଆରି ଅନେକ କିଛି ଆଖରେ ପଡୁଥିଲେ 
ମଧ୍ଯ ଠାକୁରାଣୀ ମନ୍ଦିର ରୂପକ କୀର୍ଭି ଯେ ଅନ୍ତତଃ ଶହେ ବର୍ଷର ପୁରୁଣା, ଏହା 
ହୃତ୍‌ବୋଧ କରି ହୁଏ । କିନ୍ତୁ କାହାର ଏ କୀର୍ରି ? ଠିକ୍‌ କେବେ ଏହା ରୂପ 
ପାଇଥୁଲା ? ନିର୍ଭୁଲ ଭାବେ ଏତକ କହିବା ଏବେ ମଧ୍ଯ ସମ୍ଭବ ହୋଇନାହିଁ । 

ଓଡ଼ିଶାର ଅନ୍ୟାନ୍ୟ ମନ୍ଦିରରେ ଯେମିତି ଅନ୍ଧଭୋଗ ଥାଏ, ପୁଣି ପ୍ରାତଃ 


୨୨ 

ଭୋଗ ରୂପେ ଶୁଖୁଲା ପ୍ରସାଦ ଥାଏ ସେପରି ମଧ୍ଯ ରହିଛି ଏହି ଠାକୁରାଣୀ ମନ୍ଦିରରେ । 
ପ୍ରତି ମଙ୍ଗଳବାରରେ ଏଠାରେ ଭକ୍ତଙ୍କ ଭିଡ଼ ଜମେ । ସଂକ୍ରାନ୍ତି ଦିନ ହୁଏ ଉପାସକଙ୍କ 
ପ୍ରବଳ ଗହଳି | କିନ୍ଧୁ ଦେବୀଙ୍କ ପ୍ରକୃତ ମଉଛଛବ ସମୟ ଠାକୁରାଣୀ ଯାତ୍ରୀ ଯାହା ଦି” 
ବର୍ଷରେ ଆସେ ଥରେ, ଗ୍ରୀଷ୍ମ ରତୁରେ... 

ଏହି ବର୍ଣ୍ଣମୟ ଆକର୍ଷଣୀୟ ଯାତ୍ରା ସହ ଓତପ୍ରୋତଃ ଜଡ଼ିତ ମହୁରୀ ରାଜବଂଶ 
ଓ ସହରର ଏକ ବୁଣାକାର ପରିବାର । ବୁଣାକାର ପରିବାରଟି ଡେରା ବଂଶଳ । 
ଯାତ୍ରାଵେଳେ ସବୁଠୁ ବଡ଼ ଭୁମିକା ନେଉଥିବା ତେରା ପରିବାର ଦେଶୀ ବେହେରା 
ନାମରେ ପରିଚିତ ଏବଂ ସେହି ଉପାଧ୍ୂଟି ଉକ୍ତ ପରିବାର କାଳେ ପାଇଥିଲେ ମହୁରୀ 
ରାଜାଙ୍କ ଠାରୁ ସୁଦୂର ଅତୀତରେ, ସପ୍ତଦଶ ଶତାଦ୍ଦୀରେ.... 


ସାଂପ୍ରଦାୟିକ ସଦ୍ଭାବର ପ୍ରତୀକ 


ବ୍ରହ୍ମପୁରର ପଶ୍ଚିମରେ ପ୍ରାୟ ବାର କିଲୋମିଟର ଦୂରରେ ରହିଥିଲା ମହୁରି 
ଗତ଼ ଯେଉଁଠି ଏକଦା ମହୁରୀ ରାଜବଂଶର ରାଜାମାନେ ରାଜତ୍ଵ କରୁଥିଲେ । ତେବେ 
ଉକ୍ତ ରାଜ ପରିବାରର ଉଆସ ବ୍ରହ୍ମପୁରରେ ମଧ୍ଯ ରହିଥୁଲା । 

ଏତିହାସିକମାନଙ୍କ ମତରେ ମହୁରୀ ରାଜବଂଶର ଦାକ୍ଷିଣାତ୍ୟ ସହ ସମ୍ପ୍କ 
ରହିଥୂଲା । ଅନେକ ଶତାହୀ ପୂର୍ବେ ସେହି ବଂଶର ଜଣେ ରାଜା ( କେତେକଙ୍କ 
ମତରେ ସପ୍ତଦଶ ଶତାବ୍ଦୀର ହରିହର ନରେନ୍ଦ୍ର ଦେବ) ଆନ୍ଧ୍ରପ୍ରଦେଶର ଗୋଟିଏ 
ସହର ଭ୍ରମଣରେ ଯାଇଥଲେ | ସେଇ ସହରର ଚୁଣାକାରମାନେ ବୟନ କରିଥିବା 
ପାଟ ଶାଢ଼ୀ ତାଙ୍କୁ ମୁଗ୍ଧ କରିଥିଲା | ସେ ଏଣୁ କେତେକ ଚୟନଶିଳୀଙ୍କୁ ବ୍ରହ୍ମପୂର 
ଅଣାଇ ସେମାନଙ୍କୁ ସପରିବାରେ ସହରରେ ଥଇଥାନ କରାଇଥଅୂଲେ । 
ରାଜପ୍ପଷ୍ଠପୋଷକତା ଓ ବ୍ୟବସାୟିକ ସଫଳତା ଯୋଗୁଁ ତେରା ସଂପ୍ରଦାୟ ଆର୍ଥିକ 
ସ୍ଵଚୁଳତା ଲାଭ କରିଥଲେ | ଏଣୁ ସେମାନେ ଆନ୍ଧୁର ବହୁ ଅଞ୍ଚଳରେ ପ୍ରଚଳିତ ଘଟ 
ଯତ୍ରା ବ୍ରହ୍ମପୁରରେ ପ୍ରଚଳିତ କରିବା ପାଇଁ ଉଦ୍‌୍ଯୋଗ କଲେ । ସେହି ଉଦ୍‌ଯୋଗ 
ପ୍ରତି ମହୁରୀ ରାଜପରିବାରର ସକ୍ରିୟ ସମର୍ଥନ ସ୍ପଷ୍ତ ପ୍ରତିପାଦିତ ହୁଏ ଦେଶୀ ବେହେରା 


୨୩ 

ସଜ୍ଞାଟିରୁ | ପ୍ରଥମତଃ ଆନ୍ଧ୍ରପ୍ରଦେଶରୁ ଆସି ସ୍ବଚ୍ଛଳ ଜୀବନ କାଟୁଥୁବା ଏକ ଡେରା 
ପରିବାର (ଆନ୍ଷରେ ସେମାନେ ଦେବାଙ୍ଗୀ ବା ଦେବରା ନାମରେ ବିଦିତ) 
ଦେଶୀବେହେରା ସଞ୍ଞାଟିକୁ ବିଶେଷ କାରଣ ନ ଥଲେ ନିଜ ନାମ ସହ ଯୋେତ୍ରିବାକୁ 
ଚାହିଁନଥାନ୍ତେ । ତେବେ ରାଜଦ୍ଭ ଏଇ ନାମାଳଙ୍କାରଟି ଉକ୍ତ ପରିବାର ନିଶ୍ଚୟ 
କୃତଃକୃତ୍ୟ ହୋଇ ଗ୍ରହଣ କରିଛି । ପୁଣି ରାଜା ମଧ୍ଯ ଉକ୍ତ ପରିବାରର ପ୍ରାଧାନ୍ୟ 
ବଢାଇ ସେ ରହୁଥୁବା ସାହିର ନାମ ରଖୁଥିଲେ ଦେଶୀ ବେହେରା ସାହି ଯାହା ଏବେ 
ବିଦ୍ୟମାନ । ମହୁରୀ ରାଳବାଟୀ ଆଉ ଦେଶୀ ବେହେରା ସାହି ମଧ୍ୟରେ ବ୍ୟବଧାନ 
ପ୍ରାୟ ଅଧ ଫଲିଙ୍ଗ । 

ଆଜି ମଧ୍ଯ ସହରର ଉତ୍ତର ପଶ୍ଚିମ ଅଞ୍ଚଳରେ ଥିବା ଦେଶୀ ବେହେରା 
ସାହିରେ ହିଁ ଠାକୁରାଣୀ ଯାତ୍ରାର ପ୍ରଧାନ ଉସଟି ସ୍ଥାପିତ ହୁଏ ! ଗୋଟିଏ ଘଟ ବା 
ହାଶ୍ରି ମଧ୍ୟରେ ଆବୃତ ହୋଇ ରହେ ସେହି ରହସ୍ୟମୟ ମୂଳ-ଉସଟି ଯାହାକୁ କେନ୍ଦ୍ର 
କରି ହିଁ ଆମ୍ବ ପ୍ରକାଶ କରେ ସାଜସତ୍ାପୂର୍ଣଣ କେତେ ରଥ, କେତେ ବେଶ, କେତେ 
ବାଇଦ, ବାଜଣା, ପଟୁଆର ! 

ହାଣ୍ରିକୁ ସେ ଯେଉଁ ରହସ୍ୟମୟ ଶକ୍ତି ଆସେ ତା” ଏକ ରହସ୍ୟମୟ ରୀତି 
ଦ୍ଵାରା ହିଁ ସମ୍ପନ୍ନ ହୁଏ; ଅନ୍ତତଃ ତାହା ହିଁ ବିଶ୍ଵାସ କରନ୍ତି ଏ ଅଞ୍ଚଳର ବିପୁଳ ଜନତା ! 
ଅନେକ ଦିନର ପ୍ରସ୍ତୁତି ଆଉ ଅନେକ ଉଦ୍‌ଯୋଗ ପରେ ଆରମ୍ଭ ହୁଏ ଯାତ୍ରା । 

ଦେଶୀ ବେହେରା ଆପାତତଃ ଯାତ୍ରା ସମୟ ସ୍ଥିର କରନ୍ତି ତାଙ୍କ ଗଣକ 

(ସିବଧାନି) ଙ୍କ ପରାମର୍ଶ କ୍ରମେ । ସାଧାରଣତଃ ଶେଷ ଚୈତ୍ର ଓ ବୈଶାଖ ପ୍ରଥମାର୍ଵରେ 
ପ୍ରାୟ ୨୫ ଦିନ ଯାତ୍ରା ପାଇଁ ଅନୁକୂଳ ବୋଲି ସ୍ଥିର ହୋଇଥାଏ ! ତେବେ ଯତ୍ରା 
ଆରମ୍ଭ ହେବାର କିଛି ଦିନ ପୂର୍ବରୁ ଦେଶୀ ବେହେରା ସଦଳବଳେ ତାଙ୍କ ନିବାସସ୍ଥାନରୁ 
ପ୍ରାୟ ଏକ କିଲୋମିଟର ଦୂରରେ ଥବା ବତ ଠାକୁରାଣୀ ମନ୍ଦିରକୁ ଯାଆନ୍ତି । ଦେଶୀ 
ବେହେରା ତାଙ୍କରି ଆଗରେ ପୂଜା କରି ଆଣନ୍ତି ସାଥ୍‌ରେ ନେଇଥିବା ଗୋଟିଏ 
ବାଉଁଶ ଖୁଣ୍ଟି ଯେଉଁଥୁରେ ନଅଟି ଗଣ୍ଠିଥାଏ । ମା” ଠାକୁରାଣୀଙ୍କ ସମୀପରେ ପୂଜା 
ସରିବା ପରେ ସେହି ବାଉଁଶକୁ କହାଯାଏ ଶୁଭଖୁଣ୍ତି । ଦେଶୀ ବେହେରା ଘରର ଠିକ୍‌ 

ସାମ୍ନାରେ ସେହି ଶୁଭ ଖୁଣ୍ଡିକୁ ପୋତି ଦିଆଯାଏ । ସେଇ ଖୁଣ୍ଟି ଜନସମୁହକୁ ଚେତାଇ 
ଦିଏ ଯେ, ଆଢନ୍ବରପୂର୍ଣଣ ଠାକୁରାଣୀ ଯାତ୍ରା ଆଉ ବିଶେଷ ତେରି ନାହିଁ। ଦି” ବର୍ଷରେ 
ମାତ୍ର ଥରେ ଅନୁଷ୍ଣିତ ହେଉଥୁ୍‌ବା ସେହି ଯାତ୍ରା ପାଇଁ ସମସ୍ତେ ପ୍ରବଳ ଆଗ୍ରହରେ 
ଅପେକ୍ଷା କରନ୍ତି | 

ଯାତ୍ରା ଅନୁକୂଳ ରଜନୀରେ, ଦେଶୀ ବେହେରାଙ୍କ ପତ୍ନୀ ଅନ୍ଯ ଅନେକ 
ମହିଳାଙ୍କ ସହ ଠାକୂରାଣୀ ମନ୍ଦିରକୁ ଯାଆନ୍ତି । ଦେଶୀ ବେହେରା, ଢଡେରାକୁଳ ଅନ୍ୟ 
ମୁଖିଆ ଏବଂ ସହରର ବହୁ ଦେବୀ ଭକ୍ତ ମଧ୍ଯ ସେମାନଙ୍କ ଶୋଭାଯାତ୍ରାରେ ଯୋଗ 
ଦେଇଅଆନ୍ତି । ଦେଶୀ ବେହେରାଙ୍କ ପତ୍ନୀ ଗୋଟିଏ ଚାଙ୍ଗୁଡ଼ିରେ ଇଟିମଳା ବା ଅଁଳା 
ଫୁଲର ଗୋଟିଏ ଗୁମ୍ପା ନେଇ ଯାଇଥାନ୍ତି । ମନ୍ଦିରରେ ପହଞ୍ଚବା ପରେ ଠାକୁରାଣୀଙ୍କ 
ମସ୍ତକ ପରେ ସେଇ ଫୁଲଗୁ୍ଖାଟି ରଖାଯାଏ । ଶୋଭାଯାତ୍ରାକାରୀମାନେ ଦେବୀଙ୍କ 
ସମୀପରେ ବସି ରହନ୍ତି ଯାତ୍ରା ଅନୁକ୍ରଳ ପାଇଁ ତାଙ୍କରି କରୁଣା ଭିକ୍ଷା କରି । ଏତିକିବେଳେ 
ସମଗ୍ର ମନ୍ଦିରଟି ଉଛୁଳି ଉଠୁଥାଏ ଭକନ କୀର୍ଉଁନରେ । 

ଦେବୀଙ୍କ କରୁଣାର ପ୍ରତ୍ୟକ୍ଷ ଦର୍ଶନ ପାଇଁ ଉତ୍କଣ୍ଠିତ ଭାବେ ଅପେକ୍ଷା କରନ୍ତି 
ସମବେତ ଭକ୍ତବୃନ୍ଦ | ମା” ଠାକୁରାଣୀଙ୍କ ମସ୍ତକ ଶୋଭିତ କରିଥୁବା ଇଟାମଲ୍ଲୀ ଫୁଲ 
ଗୁମ୍ପାଟି ସମ୍ମୁଖରେ ରଖାହୋଇଥୁବା ଚାଙ୍ଗୁଡ଼ିରେ ପଡ଼ିଲେ ହିଁ ଦେବୀ ପ୍ରସନ୍ନ ହୋଇଥିବା 
ସୂବିତ ହୁଏ । ଶୀଘ୍ର ହେଉ ବା କିଛି ଘଣ୍ଟା ବ୍ୟବଧାନରେ ହେଉ, ଫୁଲଗୁ୍ାଟି 
ବାଙ୍ଗୁତ଼ିରେ ପଡ଼ିବା ପରେ ଦେଶୀ ବେହେରାଙ୍କ ପତ୍ନୀ ତାହା ଚାଙ୍ଗୁଡ଼ିରେ ରଖୁ 
ଆଡମ୍ବରପୂର୍ଣ୍ଣ ଶୋଭାଯାତ୍ରାରେ ଫେରି ଆସନ୍ତି । ଶୁଭଖୁଣ୍ଠି ପୋତା ହୋଇଥବା 
ସ୍ଥାନରେ ସେତେବେଳକୁ ବାଉଁଶ, ତାଟି ଓ ଛଣରେ ଗୋଟିଏ ଅସ୍ଥାୟୀ ଘର ନିର୍ମିତ 
ହୋଇଥାଏ । ସାହି ମଝିରେ, ରାସ୍ତା ଉପରେ ନିର୍ମିତ ଏହି ଘରଟି ପ୍ରସ୍ଥରେ ପ୍ରାୟ ୧୬ 
ଫୁଟ ଏବଂ ଲମ୍ବରେ ପ୍ରାୟ ୧୨ ଫୁଟ ଆୟତନ ବିଶିଷ୍ଟ ହୋଇଥାଏ । ଭୂୁମିଠାରୁ 
ସାମାନ୍ୟ ଉଚ୍ଚ କରି ଘଟ ରଖୁବା ଆସ୍ଥାନ ଏଠାରେ ନିର୍ମିତ ହୋଇଥାଏ । ପୀଠର 
ପୃଷ୍ଟକାନ୍ଧ ଅନେକ ଝୋଟିବିତ୍ର ଦ୍ଵାରୀ ଅଳଂକୃତ ହୋଇଥାଏ । ତେବେ ଆଜ୍ଞାଫୁଲ 
ଆସିବା ରାତ୍ରି ବା ତତ୍‌ପରଦିଳଚ ପୁଷ୍ଠଗୁ୍ାଟି ଘଟକୁ ସ୍ଥାନାନ୍ତରିତ ହୁଏ ନାହିଁ । ତାହା 

ଦେଶୀବେହେରା ସାହିଁରେ ଠାକୁରାଣୀଙ୍କ ଅସ୍ବାୟୀ ପୂୁଜାଘର 


ସ୍ଥାନାନ୍ତରିତ ହୁଏ ତୃତୀୟ ଦିବସରେ । ଅଁଳା ଫୁଲର ପେନ୍ଛା ଏକ ଚିତ୍ରିତ ହାଣ୍ଡି 
ଭିତରେ ଜଳ ସହ ରଖାଯାଏ । ହାଣ୍ଡିର ମୁହଁ ପୁଷ୍ପ ବିଶୋଭିତ ଘୋଡଣୀରେ ବନ୍ଦ 
ରହେ । ସମଗ୍ର ଯାତ୍ରା ସମୟତକ ଫୁଲ ଗେନ୍ସାଟି ସେହିପରି ଥାଏ । ସେହି ତୃତୀୟ 
ଦିବସରୁ ମାଂ ଠାକୁରାଣୀଙ୍କ ସହଚରୀ ରୂପେ ଅପେକ୍ଷାକୃତ ସାନ ସାନ ଆଠ ଗୋଟି 
ହାଣ୍ଡି ମଧ୍ୟ ବଡ଼ ଘଟର ଦୁଇପଟେ ରଖାଯାଏ ! 

ଠାକୁରାଣୀଙ୍କର ଘଟ ବିଜେ ଭକ୍ତମାନଙ୍କ ଭିତରେ ପ୍ରବଳ ଉତ୍ସାହର ଲହରୀ 
ଖେଳାଇଦିଏ । ଅସ୍ଥାୟୀ ଉପାସନା ଗହ ସାମ୍‌ନାରେ ବହୁ ସଂଖ୍ଯକ ଦୋକାନ 
ଖୋଲାଯାଇ ଧୂପ, ଦୀପ, ନଡ଼ିଆ, କବଳୀ ବିକ୍ରୀ ହୁଏ | ବଡ଼ ଠାକୁରାଣୀ ମନ୍ଦିରରେ 

ଭଣ୍ଡାରୀମାନେ ହିଁ ପୂଜକ, ଏଇ ଅସ୍ଥାୟୀ ମନ୍ଦିରର ଭପାସନା କିନ୍ତୁ ଜାନି ବା 
ମାଳିଜାତୀୟ ପୂଜକମାନଙ୍କ ଦ୍ଵାରା ଅନୁଷ୍ଠିତ ହୁଏ ! ଏହି ଜାନିମାନେ ବ୍ରହ୍ମପୁର, 
ଆମ୍ଭପୁଆ (ସହର ଭପକଣ୍ଡର ଗୀ) ଓ ପିରଳ (ବ୍ରହ୍ମପୁରରୁ ପ୍ରାୟ ୨୫ କିଲୋମିଟର 
ଦୂର) ନିବାସୀ | ଦିନସାରା ଓ ସନ୍ଧ୍ୟାରେ ଧାଡ଼ିବାନ୍ଧି ଲୋକେ ଭୋଗ ଅର୍ପଣ କରନ୍ତି 
କିନ୍ତୁ ରାତିରେ ଏକ ବିଶେଷ କାର୍ଯ୍ୟକ୍ରମ ରୂପେ ରହିଥାଏ ଘଟ ପରିକ୍ରମା । ଘଟ ବା 
ହାଣ୍ଡି ପରିକ୍ରମା ବେଳେ ଲୋକଙ୍କ ଉତ୍ସାହ ଦ୍ଵିଗୁଣିତ ହୁଏ । 


ରାତି ବେଳେ ବାହାରୁଥିବା ଘଟ ଶୋଉାଯାତ୍ରା 
ବାଜାବାଜଣୀ, ରୋଷଣୀ ପଟୁଆରରେ ଘଟ ପରିକ୍ରମା ହୁଏ । ମୁଖ୍ୟ ଘଟଟି 
ମୁଣ୍ଡରେ ବୋହି ଥାଅନ୍ତି ଦେଶୀବେହେରାଙ୍କ ପତ୍ନୀ । ଅନ୍ୟ ଆଠଜଣ ମହିଳା ମଧ୍ଯ 
ମୁଷ୍ତାଇ ଥାଆନ୍ତି ଅନ୍ୟ ହାଣ୍ଡିଗୁଡ଼ିକ । ଶୋତ୍ତାଯାତ୍ରାର ଆଗେ ଆଗେ ନାଟି ନାଚି ଚାଲି 
ଆଆନ୍ତି ସାପ-ସାପୁଆଣୀ ( ରାଜା-ରାଣୀ) ମେଢ | ଘଟ ବାହାରିବାର ପ୍ରଥମ ଦିନ 
ଶେଭାକଯାତ୍ରା ଯାଏ କେବଳ ମହୂରୀ ରାଜବାଟୀକୁ । ମହୁରୀ ରାଜବଂଶର ଉତ୍ତରାଧୁକାରୀ 

ସେଠାରେ ଘଟସ୍ପିତ ଠାକୁରାଣୀଙ୍କ ପୂଜାର୍ଚ୍ଚନା କରନ୍ତି  ତା' ପରେ ଘଟ ପୁନଶ୍ଚ ଫେରି 
ଆସେ ଅସ୍ଥାୟୀ ପୂଜାପୀଠକୁ । ତେବେ ପରବ ସନ୍ଧ୍ୟାମାନଙ୍କରେ ଯାତ୍ରାର ସମଗ୍ର 
ସମୟ ପାଇଁ, ନିର୍ଦ୍ଦିଷ୍ଟ କେତେକ ସାହିରେ ଘଟ ପରିକ୍ରମା କରେ । ପ୍ରାୟ ପ୍ରତି ଘର 
ଆଗରେ ମା” ଠାକୁରାଣୀଙ୍କ ପାଇଁ ଭୋଗ ଅର୍ପିତ ହୁଏ ପରିବାର ସ୍ଵଚ୍ଚନମାନଙ୍କ 
ଦ୍ଵାରା | 

ଯେଉଁ ମହିଳା ଘଟ ଧରିଥାଅନ୍ତି ତାଙ୍କ ପାଇଁ ପୁରନାରୀମାନେ ଏତେ ଭକ୍ତି 
ପ୍ରକାଶ କରନ୍ତି ଯେ, ଢାଳରେ ପାଣି ନେଇ ସେମାନେ ତାଙ୍କ ଗୋଡ ଧୋଇ ଦିଅନ୍ତି 
ମଧ୍ଧ । ଠାକୁରାଣୀ ଯାତ୍ରା ଦେଶୀ ବେହେରା ପରିବାରକୁ ନିଶ୍ଚୟ ପ୍ରାଧାନ୍ଯ ଦେଇଛି 
ଏବଂ ଏପରି ପ୍ରାଧାନ୍ୟ କିଛି ଦୈବ ଅଭିପ୍ରେଡ ରୂପେ ପ୍ରତିପାଦିତ କରିବା ପାଇଁ ମଧ୍ଯ 
ରହିଛି କିମ୍ବଦନ୍ତୀ | ଗୋଟିଏ କିମ୍ବଦନ୍ତୀ ଅନୁଯାୟୀ, ଏକଦା ଦେଶୀ ବେହେରାଙ୍କ ଘର 
ଆଗ ଦେଇ ଜଣେ ଚୁଡ଼ିବାଲା ଚୂଡ଼ି ବିକି ଯାଉଥଲା । ଦେଶୀ ବେହେରାଙ୍କ ଦାଣ୍ଡ 
ପିଣ୍ଡାରେ ଉତ୍ତା ହୋଇଥବା ଝିଅଟିଏ ବୁଡ଼ିବାଲାକୁ ତାକି ଚୁଡ଼ି ପିନ୍ଧାଇଦେବାକୁ କହିଲା । 
କାଚରାଟି ଝିଅଟିର ଇଚ୍ଛାମତେ ତା” ହାତରେ ଚୁତ଼ି ପିନ୍ଧାଇଦେଲା | ତା'ପରେ ଝିଅଟି 
ବୁଢ଼ିବାଲାକୁ ଅପେକ୍ଷା କରିବାକୁ କହି ଦେଶୀ ବେହେରାଙ୍କ ଘରକୁ ବାଲିଗଲା । ଏଣେ 
ଚୁଡ଼ିବାଲା ଦାଣ୍ଡରେ ଛିତ଼ା ହୋଇ ହୋଇ ବିରକ୍ତିରେ ହୁରି ଛାଡ଼ିଲା । ପାଟି ଶୁଣି 
ପଦାକୁ ଆସିଲେ ଦେଶୀ ଚେହେରା । କାଚରାର ଗୁହାରି ଶୁଣି ସେ ଆଶ୍ଚର୍ଯ୍ୟ ହେଲେ; 
କାରଣ ତାଙ୍କର କନ୍ୟା ସନ୍ତାନ ନଥୁଲା । ଏତିକି ବେଳେ ଘର ଗମ୍ଭୀରିରୁ କାଚ ଝୁଣୁ 
ଝୁଣୁ ଓ ଯୁବତୀ କଣ୍ଠର ସ୍ଵର ଶୁଭିଲା : “ମୁଁ ଏଇଠି ଅଛି, ବାପା ! ବଡ଼ ଠାକୁରାଣୀ 
ମନ୍ଦିରରୁ ପରା ତମ ଘରକୁ ଆସିଛି । ମୋ ପାଇଁ ଜାନି ଯାତ୍ରାର ଆୟୋଜନ କର।” 
ଚକିତ ହୋଇ ଦେଶୀ ବେହେରା ଯେତେବେଳେ ହୃଦ୍‌ବୋଧ କଲେ ଯେ ସହରର 
ଅଧ୍ଷ୍ାତ୍ରୀ ଦେବୀ ସତକୁ ସତ କନ୍ଯା ରୂପେ ତାଙ୍କ ଘରକୁ ଆସିଛନ୍ତି । ମୋ ପାଇଁ 
ଜାନି ଯାତ୍ରାର ଆୟୋଜନ କଲେ ।” 


୨୮ 


profssmishra@gmail.com 


ଜ୍ଵାଳାମୁଖ ରଥ 


ଠାକୁରାଣା ଯାତ୍ରା ଥରେ ଆରମ୍ଭ ହୋଇଯିବା ପରେ ସମସ୍ତଙ୍କ ମୁହଁରେ ଆମ 
ପ୍ରକାଶ କରେ ପ୍ରଶ୍ନ : ରଥ ବାହାରିଲାଣି ? କେବେ ବାହାରିବ ? କେତେଟା ରଥ 
ବାହାରୁଛି ଏଥର ? ଇତ୍ଯାଦି । 

ବ୍ରହ୍ମପୁର ଠାକୂରାଣୀ ଯାତ୍ରାକୁ ପରମ ଆକର୍ଷଣୀୟ କରିଦିଏ ଯାତ୍ରା ଉପଲକ୍ଷେ 
ବାହାରୁଥିବା ରଥଗୁଡ଼ିକ, ଯାହା ଜରିକାମ, ବାର୍୍ଣସ୍‌-ପ୍ରଲେପ, ସିକ ବସର, ଦର୍ପଣ ଓ 
ଆଲୋକ ସଜ୍ଜା ଦ୍ଵାରା ଝଲସି ଉଠେ | ଅବଶ୍ୟ ମୁଭି ବସୁଥିବା ରଥଗୁଡ଼ିକ ସାଧାସିଧା, 
ପ୍ରାୟ ନିରାଭରଣ । ସେଗୁଡ଼ିକ ଏମିତି ଆକର୍ଷଣୀୟ ଦିଶେ ରଥକୁ ଅଳଂକୃତ କରିଥବା 
ଭାସ୍କର୍ଯ୍ୟମାନଙ୍କ ଦ୍ଵାରା । ପ୍ରତି ରଥରେ ଥାଏ ଏକ ଏକ ବିରାଟକାୟ ମୁର୍ରି-ଶ୍ରୀରାମ, 
କାଳୀ, ଜ୍ବାଳାମୁଖୀ, ଲକ୍ଷ୍ମଣ, ନାଗାର୍ଡୁନ, ଶ୍ରୀକୃଷ୍ଣ କାମଧେନୂ ବା ଅନ୍ଯ କୌଣସି 
ପୌରାଣିକ ଚରିତ୍ରର ଭାସ୍କର୍ଯ୍ୟ । ମୁ୍ରିଗୁଡ଼ିକ ଦିଶୁଥାନି ବେଶ୍‌ ଚମକ୍କାର, ବିଶେଷତଃ 


a 
୨୯ 

ବଡ଼ ଠାକୁରାଣୀ ଓ ବ୍ରହ୍ମପୂରର ଠାକୁରାଣୀ ମାତ୍ରା 


ରାତିରେ ଯେତେବେଳେ ରଥଗୁଡ଼ିକୁ ଅଧୁକ ସୁଦୃଶ୍ୟ କରିବା ପାଇଁ କଳିଉଠେ 
ରଙ୍ଗବିରଙ୍ଗର ଅନେକ ବିଦ୍ୟୁତ୍ବତୀ । ସମସ୍ତ ରଥ ଏକାଦିନେ ସେମାନଙ୍କର 
ଆସ୍ଥାନ ବା ବଡ଼ବଜାରକୁ ଆସିଯାଏନି; ତେବେ ଯାତ୍ରା ଶେଷ ସପ୍ତାହ ବେଳକୁ ସମସ୍ତ 
ରଥ ଆସିଯାଏ । ସଂପ୍ରତି ଅଧ୍ୂକାଂଶ ରଥ ସାହିମାନଙ୍କରେ ରହେ । ରଥ ବାହାରିବା 
ପରେ ପରେ ଯାତ୍ରା -ଗହଳି ପ୍ରବଳ ହୋଇଉଠେ... 

ବଡ଼ବଜାର ପରିସର ମଧ୍ଯରେ ହି ପରମ୍ପରା କ୍ରମେ ରଥଗୁଡ଼ିକ ରହିବା ନିୟମ । 
ବଡ଼ ବଜାରର ପଶ୍ଚିମ ଛକରୁ ପୂର୍ବକୁ ପ୍ରାୟ ଦୁଇ ଫର୍ଲଙ୍ଗ ଲମ୍ବିଥିବା ରାସ୍ତାର ଉଭୟ 
ପାର୍ଶ୍ବରେ ବଡ଼ ବଡ଼ କୋଠା ଓ ଦୋକାନ ରହିଛି । ନାଡି ପ୍ରଶସ୍ତ ରାସ୍ତାର ଓସାର କିନ୍ତୁ 
୧୫ ଫୁଟରୁ ବେଶି ନୁହେଁ । ଏହି ନାଡି ପ୍ରଶସ୍ତ ରାସ୍ତାକୁ ଟଣୀ ହୋଇ ଆସେ ରଥ 
ରାଜି । ରଥଗୁଡ଼ିକର ନିର୍ମାଣ ସ୍ଥଳୀ କିନ୍ତୁ ନିଆରା । ସେ ସମସ୍ତ ନିର୍ମିତ ହୁଏ ସହରର 
ନିର୍ଦିଷ୍ଟ କେତେକ ସାହିରେ । କେଉଁ ସାହିରୁ କେଉଁ ରଥ ବାହାରିବ ତାର ଏକ 
ପରମ୍ପରା ରହିଛି 1 i 

ପ୍ରକୃତରେ 'ରଥର ବୈଶିଷ୍ଟ୍ୟ ନୁହେଁ, ରଥର ଭାସ୍ଯ୍ୟ ହିଁ ଏଗୁଡ଼ିକୁ ପରମ 
ଆକର୍ଷଣୀୟ କରିଥାଏ । ତେବେ ପୁରୀ ରଥଯାତ୍ରା ବେଳେ ପ୍ରତି ରଥ ଯେମିତି ନୂଆ 
କରି ପ୍ରତିବର୍ଷ ଗଢାଯାଏ, ସେପରି କରାଯାଏନି ବ୍ରହ୍ମପୁର ଠାକୁରାଣୀ ଯାତ୍ରାରେ । 
ରଥର ସମସ୍ତ ଅଂଶବିଶେଷ ଏବଂ ମୁର୍ଭିମାନଙ୍କର ସମସ୍ତ ଅବୟବ ସାଇତି ରଖାଯାଏ 
ସାହିର କୋଠଘର ( ସ୍ଥାନୀୟ ପରିଭାଷାରେ “ ମୁଣ୍ତେର') ମାନଙ୍କରେ । ଆଉ ଠିକ୍‌ 
ବି” ବର୍ଷ ପରେ ଆସେ ଯେତେବେଳେ ଠାକୁରାଣୀ ଯାତ୍ରା ଯୋଡ଼ାଯୋଡ଼ି କରି ସାହି 
ମଝିରେ ରଥଟି ଛିଡା କରାଇ ଦେଇ, ଆରମ୍ଭ ହୋଇଯାଏ ମୂର୍ଭି ତିଆରି କାମ | କାଷ୍ଠ 
ମୁର୍ତିକୁ ଅବୟବ, ଅଙ୍ଗ ପ୍ରତ୍ୟଙ୍ଗ ମଧ୍ୟ ଯୋଡ଼ାଯୋଡ଼ି କରି ରୂପ ଦିଆଯାଏ ଭାସ୍କର୍ଯ୍ୟଟିକୁ | 
ମୁର୍ରିର ପ୍ରାଣବନ୍ତ କରିବାରେ ଝୁଣା, ବାର୍୍ଠିସ୍‌ ଓ ରଙ୍ଗବିରଙ୍ଗର ବସ୍ତ ନିପୁଣତାର ସହ 
ବ୍ୟବହୃତ ହୁଏ । ମୁର୍ରିଗୁଡ଼ିକ ଜରି କମକୁଟ ଦ୍ଵାରୀ ସୁଶୋଭିଡ କରାଯାଏ ଏକାଧୁକ 
କାରିଗର ବହୁଦିନ ପରିଶ୍ରମ କରି ଭାସ୍କର୍ଯ୍ୟଗୁଡ଼ିକୁ ଗଢନ୍ତି । 

ସଂପୂର୍ଣ୍ଣ ନୂଆ କରି ମୂର୍ଭିଗୁଡ଼ିକ ଗଢ଼ା ଯାଉନଥୂଲେ ମଧ୍ଯ ପ୍ରତିଥର ଠାକୁରାଣୀ 


୩୦ 

ବଡ଼ ଠାକୁରାଣୀ ଓ ବ୍ରହ୍ମପୁରର ଠାକ୍ୂରାଣୀ ଯାତ୍ରା 


ଯାତ୍ରା ପାଇଁ ରଥ ପିଛା ବହୁ ହଜାର ଟଙ୍କା ଖର୍ଚ ହୁଏ । ରଥ ସୁଦୃଶ୍ୟ କରି ଯାତ୍ରା ପାଇଁ 
ଛିତ୍ରା କରାଇବା ସାହିର ସମ୍ମାନ ରୂପେ ଧରାଯାଉଥୁବାରୁ ଖର୍ଚ୍ଚ ପାଇଁ ସାହି ବାସିନ୍ଦାଏ 
ଚାନ୍ଦାଭେଦା ଦିଅନ୍ତି । ମୁରି ଉପରେ ରଂଗର ପ୍ରଲେପ, ବସ୍ତାବରଣ, ଜରି କମକୁଟ, 
ଆଲୋକ ସନ୍ମା ପ୍ରଭୁତି ପ୍ରତିଥର ନୂଆ କରି ହୁଏ । ସାହି ମଝିରେ ଛିତା ହୋଇଥୁବା 
ରଥ ଉପରେ ମୂରି ଅଳଙ୍କରଣ ପୂର୍ଣ୍ଣ ହେବା ପରେ ସାହି ଲୋକେ ରଥ ଟାଣି ନିଅନ୍ତି 
ବତ଼ ବଜାରରେ ସେ ରଥ ପାଇଁ ଉଦ୍ଦିଷ୍ଟ ସ୍ଥାନକୁ । ପ୍ରତି ରଥ ପାଇଁ ଉଦ୍ଦିଷ୍ଟ ରହିଛି 
ଏକ ସ୍ଥାନ ଯାହା ପରମ୍ପରା କ୍ରମେ ସେ ରଥକୁ ମିଳିଥାଏ । ଏ ଦୃଷ୍ଟିରୁ ସବୁଠୁ 
ମର୍ଯ୍ୟାଦାବନ୍ତ ସ୍ଥାନ ଅଧ୍ୟକାର କରିନିଏ ଶ୍ରୀରୀମ ରଥ । ବତ଼ବଜାରର ପଣ୍ଚିମ ପ୍ରାନ୍ତ 
ଛକରେ ପୂର୍ବ ମୁହାଁ ହୋଇ ଏ ରଥ ରହେ । 

ବ୍ରହ୍ମପୁର ଠାକୁରାଣୀ ଯାତ୍ରା ଦେଖା ଅନୁଭୂତି ରଥ ଦର୍ଶନ ସହ ଏମିତି ଅଙ୍ଗାଙ୍ଗୀ 
ଭାବେ ଜଡ଼ିତ ଯେ ରଥଗୁଡ଼ିକୁ ଦେଖୁ ଭୁଲିଯିବା ସହଜ ନୁହେଁ । ରଥର ସଂଖ୍ଯା 
କ୍ରମଶଃ" କମି ଆସୁଥିବା ଅଭିଯୋଗ ହୁଏ । ଅନ୍ତତଃ ତିନୋଟି ରଥ ବନ୍ଦ ହୋଇଯାଇଥିବା 
ଏଇ ଲେଖକ ନିଜ ଅନୁଭୂତିରୁ ଜାଣେ। ସେ ତିନି ହେଲା ରାବଣ ରଥ, ପର୍ଶୁରାମ ରଥ 
ଓ ବୋଇତ ରଥ । 

ତେବେ ଏବେ ବି ଯେଉଁ ରଥଗୁଡ଼ିକ ଯାତ୍ରା ବେଳେ ବାହାରୁଛି ସେଗୁଡ଼ିକ 
ହେଲା: ଜ୍ଵାଳାମୁଖୀ ( କାଳୁପାତ୍ର ସାହି), କାଳୀ (ଷଣ୍ଢ ମହାନ୍ତି ସାହି), କନକ ଦୁର୍ଗା 
(ଆଗା ସାହି), ନାରାୟଣ ( ମାର୍ଥାପେଟା ସାହି), ଲକ୍ଷଣ ( କେନା ସାହି), କୃଷାର୍ଦୁନ 
(ନୃସିଂହ ଦେଉଳ ସାହି), ଶ୍ରୀରାମ (ଖରୁଡ଼ା ସାହି), ମା ଜଵାଳାମୁଖୀ (ଷଣ୍ଢ ମହାନ୍ତି 
ସାହି), ବୀର ଲକ୍ଷ୍ମଣ ( ପୁରୁଣା ବୃହ୍ମପୂର), ମହାବୀର କର୍ଣ୍ଣ ( ସୀତାରାମ ସାହି), ଶ୍ରୀ 
ରାମବନ୍ଦ୍ର (ଶଙ୍କରପୁର ସାହି) ଓ ବିଂଚଣା ରଥ (ବାଚୱାରୀ ସାହି) । ଉପରୋକ୍ତ 
ରଥରୁ ଦୁଇଟି ବୀର ଲକ୍ଷ୍ମଣ ରଥ ଓ କୃଷ୍ଣା୍ଜନ ରଥ ¬ ଯଥାକ୍ରମେ ୧୯୯୩ ଓ 
୧୯ ୯୫ ସାଲ୍‌ରୁ ଆରମ୍ଭ ହୋଇଛି । 

ପୂର୍ବରୁ କୁହାଯାଇଛି ଭାସ୍କର୍ଯ୍ୟ ହି ଠାକୁରାଣୀ ଯାତ୍ରାର ରଥଗୁଡ଼ିକୁ ଆକର୍ଷଣୀୟ 
କରେ । ତେବେ ବିଂଚଣା ରଥ ଓ ବୋଇତ ରଥ ଏ ଦୃଷ୍ଟିରୁ ଗୋଟିଏ ଗୋଟିଏ 

ବ୍ୟତିକ୍ରମ । ବିଂବଣୀ ରଥର ବିଭିନ୍ନ ଅଂଶ ଘୁରୁଥାଏ । ଏ ରଥରେ କୌଣସି ମୂରି 
ଶୋଭାପାଏ ନାହିଁ । ଏହା ଏମିତି କୌଶଳରେ ନିର୍ମିତ ହୋଇଥାଏ ଯେ, ଏଥୁରେ କିଛି 
ବାଳକ ବସପାରନ୍ତି ଓ ରଥ ଘୁରିବା ସଂଗେ ସଂଗେ ସେମାନେ ମଧ୍ଯ ଖଣ୍ଡେ ଖଣ୍ଡେ 
ବିଂଚଣା ଧରି “ ମେରି-ଗୋ-ରାଉଣ୍୍‌” ପରି ବୁଲୁଥାଆନ୍ତି । 

ବୋଇତ ରଥଟି ଆମ ନୌବାଣିଜ୍ୟ ପରଂପରାର ପ୍ରତୀକ । ଗୋଟିଏ ବିରାଟ 
ପୁରାତନ ବୋଇତ ଭଳି ଏ ରଥର ଆକୃତି ¦ ଏକ ଅଗ୍ନି ଦୂର୍ଘଟଣାରେ ବୋଇତ ରଥର 
ବିଭିନ୍ନ ଅଂଶ ପୋଡିଯିବା ଯୋଗୁଁ ୧୯୯୩ ସାଲ୍‌ରୁ ଏ ରଥ ବାହାରିବା ବନ୍ଦ 
ହୋଇଯାଇଛି ¦ 

ଅଚଶ୍ୟ ଭାସ୍କର୍ଯ୍ୟ ଶୋଭିତ ରଥଗୁଡ଼ିକ ପରମ ଆକର୍ଷଣୀୟ ହୋଇଥାଏ । 
ରାମ, ଲକ୍ଷ୍ମଣ, ନାଗା୍ୁନ ପ୍ରଭୃତି ବୀରଗଣ ଶର ବିନ୍ଧୁଥୁବା ଠାଣିରେ ଧନୁ ଧରି ଠିଆ 
ହୋଇଥାଆନ୍ତି। ସେମାନଙ୍କ ସୁଦୃଶ୍ୟ, ସମ୍ୁଜ୍ଵଳ ମୁଖମଶ୍ଡଳରେ ଫୁଟି ଉଠୁଥାଏ ବୀରତ୍ବର 
ଅଭିବ୍ୟକ୍ତି ' ରଥର ଦୁଇ ପାର୍ଶ୍ବରେ ଖଞ୍ଜୀ ଯାଇଥିବା ବିରାଟକାୟ ଦର୍ପଣରେ ସେମାନଙ୍କ 
ପୁର୍ଵାବୟବ ପ୍ରତିକୃତି ପ୍ରତିଫଳିତ ହୋଇ ଅଧ୍ବକ ଆକର୍ଷଣୀୟ ଦିଶୁଥାଏ । ସେମିତି 
ଜ୍ଵାଳାମୁଖିଙ୍କ ଭୀତି ଉଦ୍ରେକକାରୀ ଅଭିଚ୍ୟକ୍ତି ଦର୍ଶକମାନଙ୍କ ମନରେ ମଧ୍ଯ ଭୟ 
ସଞ୍ଚାର କରେ । ତେବେ ନାରାୟଣ ଭାସର୍ଯ୍ୟର ଶାନ୍ତ, ସମାହିତ ଭାବରେ ଦର୍ଶକର 
ଚିତ୍ତ ମଧ୍ଯ ଦ୍ରବୀଭୂତ ହୁଏ ଶାନ୍ତି ଭାବରେ... 

ସୌନ୍ଦର୍ଯ୍ୟ ଓ ରସାନୁଦୂତି ଉଭୟ ସୃଷ୍ଟି କରିବାରେ ରଥଗୁଡ଼ିକ ସମର୍ଥ ହୁଅନ୍ତି । 
ଏଣୁ ରଥ ବାହାରିଲେ କେବଳ ସହରର ଜନତା ନୁହେଁ ଦୂରଦୂରାନ୍ତରରୁ ମଧ୍ଯ 
ଯତ୍ରାସ୍ଥଳୀକୁ ଦର୍ଶକଙ୍କ ସୁଅ ଛୁଟେ । 

ବ୍ରହ୍ମପୁର ଠାକୁରାଣୀ ଯାତ୍ରାକୁ ଅନନ୍ୟ ରୂପ ଦେବାରେ ରଥଗୁଡ଼ିକର ଭୂମିକା 
ସବ୍ବାଧକ । ତଥାପି ଯାତ୍ରା ବେଳେ ବାହାରୁଥିବା ବେଶ ମଧ୍ଯ ଯଥେଷ୍ଟ ଚିତ୍ତାକର୍ଷକ । 

କେତେ ବେଶ ବଦୈଚିତ୍ର୍ୟ, କେତେ ଆମ୍ବ-ବିସ୍କୁତି 
ବ୍ରହ୍ମପୁରର ଚେହେରା ବଦଳିଯାଏ ଠାକୁରାଣୀ ଯାତ୍ରା ମହୋତ୍ସବରେ | 

ଅବଶ୍ୟ ଚେହେରା ବଦଳିଗଲେ ବି ପ୍ରକାଶ ପାଏ ସହରର ବ୍ୟକ୍ତିତ୍ଟ ସହରର 

ଅନ୍ତଃରୂପଟି । ଓଡ଼ିଆମାନଙ୍କର ଅଧୁଷ୍ଠାତ୍ରୀ ଦେବୀ ମାଁ ଠାକୁରାଣୀ କନ୍ଯା ପାଲଟନ୍ତି 
ଏକ ତେଲୁଗୁ ତନ୍ମୁବାୟ ପରିବାରରେ ! ସହିଷ୍ଣୁତା ଓ ସହାବସ୍ଥାନର କି ସୁନ୍ଦର 
ପ୍ରତୀକ ! ବିଶ୍ବରେ ବିରଳ ନିଶ୍ଚୟ... 

ଯାତ୍ରା ସମୟରେ ଆମ୍ବପ୍ରକାଶ କରେ ଆଉ ସଞ୍ଚାରିତ ହୁଏ କେତୋଟି 
ପ୍ରାଗୈତିହାସିକ ସହା : ହଜାର ହଜାର ଲୋକ ରୂପ ବଦଳାନ୍ତିଃ ଭଗବାନଙ୍କ ଦର 
ଢୁମିକାଟି ଛାଡ଼ି ସାମୟିକ ଆଉ ଏକ ଭୂମିକାରେ ଅବତୀର୍ଣ୍ଣ ହୁଅନ୍ତି । ସୁମାରି ନ ଥାଏ 
ସେହି ସମସ୍ତ ବେଶର -- ପୌରାଣିକ ଚରିତ୍ରର ବେଶ, ଲୋକନୃତ୍ୟଯର ବେଶ, 
ସାମାଜିକ ଚଳଣୀ ସମ୍ପକିତ ବେଶ । ସମସ୍ତ ବେଶର ନାମ ଉଲ୍ଲେଖ କରିବା ମଧ୍ଯ 
ସହଜ ନୁହେଁ। ତେବେ ବେଶଗୁଡ଼ିକୁ ଶ୍ରେଣୀ ବିଭକ୍ତ କରି ତାଲିକାଭୁକ୍ତ କରିବାର 
ଉଦ୍ୟମ କରାଯାଇପାରେ । 

ଠାକୂରାଣୀ ଯାତ୍ରା ବେଳେ ପରିଦୃଷ୍ଠ ପୌରାଣିକ ବେଶଗୁଡ଼ିକ ହେଲା : 
ଷ୍ରକୃଷ୍ଣ ( ଝିଲାପି ବେଶ) ବଳରାମ, ଶିବ, ହନୁମାନ, ଭୀମ, ଶ୍ରୀରାମ, ରାମ-ଲକ୍ଷ୍ମଣ- 
ସୀତା, ନାରଦ ପ୍ରଭୁତି । 

ଲୋକନୃତ୍ୟ ସମ୍ବଳିତ ବେଶଗୁଡ଼ିକ ହେଲା - ବାଘ ନାଚ, ପିଲାଖାଇ ଡାଆଣୀ, 
ଛିତା ନାଚ (ଚା ମାଝିନ୍‌ ନାଚ) ଏବଂ ଧୀଙ୍ଗଡ଼ା-ଧୀଙଂଡ଼ି । 

ସାମାଜିକ ଚରିତ୍ର ଏବଂ ସ୍ଥଳବିଶେଷରେ କାଳନିକ ଚରିତ୍ର ସମ୍ଭଳିତ 
ବେଶଗୁଡ଼ିକ ହେଲା: ଚୋର-ପୋଲିସ୍‌, ଦହିବାଲୀ, ଅତର ବିକ୍ରେତା, ବାବାଜୀ, 
ଖୁଖୁଆବାଲୀ, ପଥର ଖୋଦେଇ, ଛୋଡଗାଜିଆ, ପାଳଦଉଡି ବେଶ ପ୍ରଭୁତି । 

ସହରର ବିଭିନ୍ନ ଅଞ୍ଚଳରୁ ଯାତ୍ରା ସମୟ ମଧ୍ୟରେ କେତେକ ଦଳ-ବଦ୍ଧ ବେଶ 
ଓ ମନୋରଂଜନ ପାର୍ଟି ମଧ୍ୟ ବାହାରେ । ସେଥିରୁ କେତୋଟି ହେଲା: ଦରିଦ୍ର ପଞ୍ଚାକ୍ଷର, 
ବୁର୍ଂ ଶ୍ରଣଂ ଗଳ୍ଛାମୀ, ମୁଣ୍ଡପୋତା, ବିବାହ ବେଶ, ଶବ ଶୋଭାଯାତ୍ରା, ସର୍କସ 
ପାର୍ଟି, ବାଡ଼ିଖେଳ ଲତ୍ଯାଦି । 

ଯାତ୍ରାର ମାଦକତା ଜନମାନସକୁ ଯେତିକି ଯେତିକି ଗ୍ରାସ କରିଯାଏ ବେଶର 
ମାଦକତା ମଧ୍ଯ ସେତିକି ସେତିକି ବଢିବାକୁ ଲାଗେ । ଯଦିଓ ବେଶ ପକାଇ, ଅର୍ଥ 

ଯାଚନା କରି, ଠାକୁରାଣୀଙ୍କ ଭୋଗ ଲରାଇବା ନିୟମ; ତେବେ ଧାର୍ମିକତା ଅପେଃି 
ଏକ ପ୍ରକାରର ମନସ୍ତାର୍ବିକତା ଏବଂ କଳା ପରିପ୍ରକାଶର ସ୍ପୃହା ତା” ଠାରୁ ଅଧୁକ ଗ୍ରା 
କରିବା ମନେ ହୁଏ । କିଛି ସାଧାରଣ କଳାକାରଙ୍କ ସମେତ ସତେ ଯେମିତି ହଜାଃ 
ହଜାର ସାଧାରଣ ବ୍ୟକ୍ତି ମଧ୍ୟ କଳାଜାର ରୂପେ ଚା କୌଣସି ପ୍ରକାରେ କାଯ 
ପାଲଟା ପାଇଁ ଉଦ୍ଗ୍ରୀବ ହୁଅନ୍ତି ଠାକୁରାଣୀ ଯାତ୍ରାରେ । 
ଯାତ୍ରା ବେଳର ବେଶ ବହୁଳତା ଦେଖୂଲେ ତା” ପଶ୍ଚାତରେ ଯେ କିଛିଟା 
ମନସ୍ତର୍ତ କାର୍ଯ୍ୟରତ, ତାହା ହୃତ୍ବୋଧ କରିହୁଏ । ଶିବ, ଶ୍ରୀରାମ, ଶ୍ରୀକୃଷ୍ଣ ବା ଅତଟ 
ବିକ୍ରେତା ପ୍ରଭୃତି ସୌନ୍ଦର୍ଯ୍ୟ ବର୍ବକ ବେଶ ହିଁ ଯାତ୍ରା ବେଳେ ଯେ ଆମ୍ପ୍ରକାଶ କଟେ 
ତା” ନୁହେଁ; ଆମପ-ପ୍ରକାଶ ମଧ୍ଯ କରେ ଶୂଳୀ ବେଶ, ଶବ ଶୋଭାଯାତ୍ରା, ପାଳ ଦଉଡି 
ବେଶ ବା ଛୋତଗାଜିଆ ଛାଡ଼ିଦେ ବାଟ ପ୍ରଭୃତି ଅନାକର୍ଷଣୀୟ ଓ ବିସ୍ବାଦକର 
ବେଶ ମଧ୍ଯ । ଏସବୁ ଦେଖୁଲେ ଇଂରାଜୀ କବି ଜନ୍‌ କିଟସଙ୍କର ଗୋଟିଏ ମନ୍ତବ୍ୟ 
ମନେ ପତେ ! 
ଉନ୍ନବିଂଶ ଶତାଦ୍ଦୀର ପ୍ରଥମାର୍ଵରେ ଅନ୍ପ ବସରେ ଇଂଲଣ୍ଡକୁ ଚମକୀଉ 
ଦେଇଥୁବା ଜନ୍‌ କିଟସ୍‌ ତାଙ୍କର ବକ୍ତବ୍ୟରେ ଜଣେ କଳାକାରର ଅନ୍ତର୍ନିହିତ ସ୍ପୃହା 
ବିଷୟରେ ସୂଚନା ଦେଇଛନ୍ତି । ତାଙ୍କ ବକ୍ତବ୍ୟକୁ ପାଠକମାନଙ୍କ ପାଇଁ ବୋଧଗମ୍ୟ 
କରିବା ପାଇଁ ସେ ନାଟ୍ୟକାର ସେକ୍ଟପିୟରଙ୍କ ଦୁଇଟି ଚରିତ୍ରର ନାମ ଉଲ୍ଲେଖ 
କରିଛନ୍ତି । ଗୋଟିଏ ଚରିତ୍ର ହେଲା, ହାରାମି ମନୋଭାବର ମୂର୍ଭିମାନ ପ୍ରତୀଜ 
ଇୟାଗୋ; ଏବଂ ଅନ୍ଯ ଚରିତ୍ରଟି ହେଲା ସଦ୍‌ଗୁଣରେ ପରିପୂର୍ଣ ଇମୋଜେନ୍‌ ! 
କିଟସ୍‌ଙ୍କ ବକ୍ତବ୍ୟଟିକୁ ଓଡ଼ିଆରେ ଅନୁବାଦ କଲେ ତାହା ନିମ୍ବ ପ୍ରକାରର ହେବ ! 
“ ସରଦ୍‌ଗୁଣ ସମ୍ପନ୍ନ ଦାର୍ଶନିକକୁ ଯା ବିମୁଖ (ଚା ବୀତସ୍କହ) କରାଏ, ତାହା 
ବହୁରୁପୀ କବିଜୁ ଆନନ୍ଦିତ କରାଏ । ଏଣୁ କବି କେତେବେଳେ ଇମୋଜେନ୍‌ ହୁଏ 
ତ କେତେବେଳେ ପୁଣି ହୁଏ ଇୟାଗୋ।” କିଟ୍‌ସ ଅଚଶ୍ୟ ଦୁଇଟି ପରସ୍ପର ଚିରୋଧୀ 
ଚରିତ୍ର ଉଲ୍ଲେଖ କରି କଳାକାରର ସ୍ପୃହା ଏବଂ ସାମର୍ଥ୍ୟ ସମ୍ପର୍କରେ ତାଙ୍କ ବକ୍ତବ୍ୟ 
ଦେଇଛନ୍ତି । ଠାକୁରାଣୀ ଯାତ୍ରା ବେଳେ ଆମ୍ମପ୍ରକାଶ କରୁଥିବା ବେଶ ଅନ୍ତରାଳରେ 


୩୪ 

ବଡ଼ ଠାକୁରାଣୀ ଓ ବ୍ରହ୍ମପୁରର ଠାକୁରାଣୀ ଯାତ୍ରା 


ବ୍ରହ୍ମପୁରର ସାମୁହିକ ଚେତନାରେ ସେହିପରି ଗୋଟିଏ ସହା କାମ କରୁଥିବା ମନେ 
ହୁଏ । : 

ହୁଏତ ଅନ୍ୟ ଏକ ମନସ୍ତ୍ତ ମଧ୍ଯ ଯାତ୍ରା ବେଳେ ଜନସମୁହ ମଧ୍ଯରେ ସଂକ୍ରମିତ 
ନିଜ ବ୍ୟକ୍ତିତ୍ଵରେ ଫୁଟାଇ ଆତଯାତ ହେଉଥାନ୍ତି, ତାହା କିଛି ସମୟ ପାଇଁ ଲୁଚାଇ 
ଦେଇ ଅନ୍ୟ ଗୋଟିଏ ବ୍ୟକ୍ତିତ୍ଵ ଵା ଚରିତ୍ରର ବାହ୍ୟ ରୂପ ନେଇ କିଛି ସମୟ ସଞ୍ଚରଣ 
ପାଇଁ ଏତେବେଳେ ସୁଯୋଗ ପାଇଥନ୍ତି। ଦୁର୍ବଳ ମଣିଷଟିଏ ମଧ୍ଯ ଡେଇଁ ଉଠେ 
ହନୁମାନ ରୂପରେ । ବହୁ ଚଦ୍‌ଗୁଣର ଆଧାର ତରୁଣଟିଏ ହୋଇଯାଏ ଶ୍ରୀରାମ ! 
କିଛି ହୋଇ ନପାରିଲେ ବି ଅନ୍ତତଃ ସଂସାରର ସମସ୍ତ ଜଞ୍ଜୀଳ, ଦୃଷ୍ଟକନର ସମସ୍ତ 
ଖୁଣ୍ଟାରୁ ତ୍ରାହି ପାଇବା ପାଇଁ ଶବ ରୂପେ ମଧ୍ୟ କେହି ଶବ ଶୋଭାଯାତ୍ରାର କେନ୍ଦ୍ରବିନ୍ଧ 
ହୋଇପାରେ ... 


ସହରୀ ବାଘ ନାଚରେ ଅରଣ୍ୟ ଶ୍ବାପଦର ଭାବମୂର୍ତି 


ଠାକୁରାଣୀ ଯାତ୍ରା ବେଳେ ବାହାରୁଥିବା ସବୁଠୁ ଚମଢ୍ରାର ବେଶ ହେଲା 
ବାଘନାଚ । ଏ ନାଚ ବେଳେ ବାଦ୍ୟନାଚର ପ୍ରକମ୍ଚନରେ ଚମକି ଉଠେ ସାହି, ଚମକି 
ଉଠେ ବସ୍ତି ! କାନ ଅତଡ଼ା ପଡ଼ିଗଲା ଭଳି ଉଚ୍ଚ ଶବ୍ଦର ସେ ତାଳ ! ରାତିର 
ନିସ୍ତରଂଗ ପ୍ରହରକୁ ଦୀର୍ଣ୍ଣ ବିଦୀର୍ଣ୍ଣ କରିଦିଏ ସେହି ବାଦ୍ୟର ଉଚ୍ଚ ଆଵାଜ । ଶୋଇ 
ରହି ମଧ୍ଯ ସମସ୍ତେ ଜାଣିପାରନ୍ତି ଯେ) ଅସିଗଲା ବାଘ, ତା'ର କରାମତି ଦେଖଇବା ପାଇଁ .. 

ବ୍ରହ୍ମପୁର ଠାକୁରାଣୀ ଯାତ୍ରା ବେଳେ ଶହ ଶହ ବେଶଧାରୀ, ଏପରିକି ହଜାର 
ହଜାର ବେଶଧାରୀ ବାହାରନ୍ତି, କିନ୍ତୁ ସମସ୍ତ ବେଶଧାରୀଙ୍କ ଠାରୁ ଅଧ୍ୂକ ମାନ୍ୟତା 
ମିଳେ ବାଘ ନାଚକୁ । ଯାତ୍ରାରେ ସବୁଠାରୁ ଅଧ୍ଵକ ଆକର୍ଷଣୀୟ ହୁଏ ଯାତ୍ରା ଉପଲକ୍ଷେ 
ବାହାରୁଥିବା ରଥଗୁଡ଼ିକଃ ଡେବେ ବାଘନାଚ ମଧ୍ଯ ଏ କ୍ରମରେ ନିଶ୍ଚୟ ଦ୍ଵିତୀୟ ସ୍ଥାନ 
ଅଧୁକାର କରେ | 

ବାଘ ବେଶକୁ ଯେ ଯଥେଷ୍ଟ ଗୁରୁତ୍ଵ ଦିଆଯାଏ ତାହା ବେଶ ଧାରଣ ପୂର୍ବରୁ 


୩୫ 

ବଡ଼ ଠାକୁରାଣୀ ଓ ' ବ୍ରହ୍ମପୁରର ଠାକୁରାଣୀ ଯାତ୍ରା 


ଠାଜୁରାଣୀ ଯାତ୍ରା ବେଳେ ବାହାରୁଥିବା ବାଘନାଚ 


ମଧ୍ଯ ସ୍ତଷ୍ଟ ହୋରଯାଏ । କୀରଣ ବେଶ ପାଇଁ ବ୍ଯବହୃତ କିଛି ଆଭୁଷଣ, ଯଥା- 
ବାଘମୁଣ୍ଡ ଲାଞ୍ଜ ଏବଂ ଟିଣରେ ନିର୍ମିତ ଚାହୁ - ଆଭୁଷଣ ରୀତିମତ ଠାଜୁରାଣୀଙ୍କ 
ମନ୍ଦିରକୁ ପୂଜୀ ପାଇଁ ନିଆଯାଏ । ପୂଜା ହୋଇ ଆସିବା ପରେ ହିଁ ୍ରବ୍ୟଗୁଡ଼ିକୁ ବୀର 
ବେଶଧାରୀ ପିଛନ୍ତି 

ଅବଶ୍ୟ ଏ ପ୍ରକାର ଉପଚାରର ଯଥେଷ୍ଟ ପୂର୍ବରୁ ବେଶଧାରୀର ଦେହ 
ଚିତ୍ରେଇବା କାମଟି ଆରମ୍ଭ ହୋଇଯାଇଥାଏ । ବାଘବେଶ ଉଦ୍‌ଯୋଗଟି ଯେ ଖୁବ୍‌ 
ସହଳ ତା” ନୁହେଁ । ବେଶ ପିନ୍ଧିବା ଲୋକର ଆପାଦ ମସ୍ତକ ହଳଦିଆ ବାର୍ଷ୍ଣସ୍‌ରେ 
ଗୋଟିଏ ପ୍ରଲ୍ଲେପ ଦିଆଯାଏ । ତାରି ଉପରେ ପଡେ କଳାରଂଗର ପ୍ରଟାପଟା ଚିହ୍ନ 
| ଦୁର ଆଣ, ଛାତିର ମଧ୍ଯ ଭାଗ ପ୍ରଭୃତିରେ ବାଘ ମୁହଁର ଚିତ୍ର ମଧ୍ୟ ଅଙ୍କିତ ହୁଏ । 
ବେଶଧାରୀ ପିଛି ଥାଆନ୍ତି କଳାଛିଟ ଥବା ହଳଦିଆ ରଙ୍ଗର ଚଡ଼ିଟିଏ ମାତ୍ର । ଡେହ 
ଚିତ୍ରେଇଵା ଶେଷ ହେବା ପରେ ଦୁଇ ବାହୁରେ ସେ ପିନ୍ଧନ୍ତି ଚିତ୍ରଥଵା ଦୂଇଟି ଟିଣର 
ଆଭୁଷଶ, ଅଣ୍ଟାରେ ଭିଡ଼ନ୍ି ଲାଞ୍ଜ ଏବଂ ଶିରରେ ବାଗ୍ର ମୁଣ୍ଡ । ବାଘମୂଣ୍ଡଟି କେବଳ 


୩୬ 

ବଡ଼ ଠାକୁରାଣୀ ଓ ବ୍ରହ୍ମପୁରର ଠାକୁରାଣୀ ଯାତ୍ରା 


ମୁଣ୍ଡର ଉପର ଅଂଶ ଏବଂ କେତେକାଂଶରେ ପୃଷ୍ଠଭାଗ ଆବୃତ କରେ; କିନ୍ତୁ ମୁହଁର 
ସମ୍ମୁଖ ଭାଗ ଆଦୌ ଆବୃତ କରେ ନାହିଁ । ମୁଣ୍ଡର ତଳ ଅଂଶରୁ ବା ବେକ ପାଖରୁ 
ମଧ୍ୟ ଝୂୁଲେ ଗୋଛାଏ ନକଲି କେଶ | ଏଇ କେଶର ବର୍ଣ୍ଣ କିନ୍ତୁ କଳା, ସ୍ଵର୍ଣାଭ ନୂହେଁ | 
ବେଶଧାରୀଙ୍କ ବେକରେ ଆବନକ୍ଷ ମଣ୍ଡନ କରି, କିଛି ଟା ଫୁଲର ମାଳ ମଧ୍ଯ ପଡ଼େ । 

ବାଘ ବେଶଧାରୀ ଯେତେବେଳେ ନାବ କରିବାକୁ ବାହାରନ୍ତି 
ଦେଖଣାହାରୀମାନେ ଏକ ପ୍ରକାର ବମକୃତ ହୁଅନ୍ତି । ପ୍ରକୃତରେ ବେଶଧାରୀ ଯେ 
ସହଜରେ ପଦାକୁ ଆସି ଯାଆନ୍ତି ତା' ନୂହେଁ; ପଦାକୁ ବାହାରିବା ପୁର୍ବରୁ ଘର 
ଆଗରେ ବହୁତ ବାଦ୍ୟକାର କାନ ଅତଡ଼ା ପଡ଼ିବା ଭଳି ଉଚ୍ଚ ତାଳର ବାଜା ବଜାନ୍ତି । 
ସାଧାରଣତଃ ସାତ ଆଠ ଜଣ ଯାଏଁ ବାଦ୍ୟକାର ବାଜା ବଳାଉ ଥାଆନ୍ତି । ସେମାନେ 
ଦୁଇଟି କାଠିରେ ଚଟାଙ୍କୁ (ବା ହାଡ଼ିବାଦ୍ୟ) ଦ୍ଵାରା ନାଦ ସୃଷ୍ଟି କରନ୍ତି । ବାଜାବାଲାଙ୍କ 
ମଧ୍ଯରୁ ମାତ୍ର ଜଣେ ଢୋଲକି ବଜାଇଥାଏ । ବାଦ୍ୟକାରମାନଙ୍କର ବେଶ କିଛି ମିନିଟ୍‌ 
ଆହ୍ଵାନ ପରେ ପଦାକୁ ଆସେ ବାଘ, ଗୁ୍ପାରୁ ବାହାରିବା ପରି । ଗୋଟିଏ ନିର୍ଦ୍ଦିଷ୍ଠ 
ଠାଣିରେ ମୁହଁ ହଲେଇ ଆଉ ପଦପାତ କରି ବାଘ ବେଶଧାରୀ ପଦାକୁ ଆସନ୍ତି । 
ପଦାକୁ ଆସିବାର କିଛି ମୁହୂର୍ର ମଧ୍ୟରେ ସେ କ୍ଷୀପ୍ର ପଦପାତ ଓ ଦୁତ ଗତିରେ 
ନାବିବାକୁ ଲାଗନ୍ତି । ଠାଣି, ଗତି ଓ ପଦପାତରେ ଅନେକ ବୈଚିତ୍ର୍ୟ ବାଘନାବକୁ 
ଏକ ସ୍ଵତନ୍ତ୍ର ଲୋକନୃଧତ୍ୟର ମର୍ଯ୍ୟାଦା ଦିଏ । 

ଅବଶ୍ୟ ଅରଣ୍ୟର ଶ୍ଵାପଦଶ୍ରେଷ୍ର ଟାରିତ୍ରିକ ଲକ୍ଷଣଗୁତ଼ିକୁ ଅବଲମ୍ବନ କରି ହିଁ 
ବାଘନାଚ ରୁପ ପାଇଛି ! ଶିକାର-ଜୀବୀ ବାଘ ପ୍ରାଣୀ ଶିକାର କରି ବଞ୍ଚେ । କିନ୍ତୁ 
କୌଣସି ପ୍ରାଣୀକୁ ସେ ପଛରୁ ଆକ୍ରମଣ କରେ ନାହିଁ । ସମ୍ମୁଖ ଶିକାର ଦ୍ଵାରା ସେ 
ଖାଦ୍ୟ ସଂଗ୍ରହ କରେ | ଶିକାର ସମୟର ଛକା-ପଞ୍ଚା, କ୍ଷୀପ୍ରଗତି, ଶିକାର ପରର 
ଉଲ୍ଲାସ ପ୍ରଭୁତି ବ୍ରହ୍ମପୁର ବାଘନାଟ ଫୁଟାଏ । ତେବେ ବାସ୍ତବଧର୍ମୀ ଗତି ବା ଭଙ୍ଗୀ 
ଦ୍ଵାରା ଏଗୁଡ଼ିକ ବାଘ ନାଚରେ ରୂପାୟିତ ହୁଏ ନାହିଁ । ବାଘର ଚାରିତ୍ରିକ ବିଶେଷତ୍ଵକୁ 
ଶୈଳୀକୃତ ବା “ ଷ୍ଟାରଲାଇଜ୍‌ଡ଼୍‌” ରୂପରେ ବାଘନାବ ରୂପାୟିତ କରେ ! ବହୁ ପ୍ରକାରର 
ପଦ ବାଳଂନା, ଗତି ଓ ଭଙ୍ଗୀ ଏହି ଲୋକନୂତ୍ୟରେ ପରିଦୃଷ୍ଟ । 


୩୭ 


profssmishra@gmail.com 


ବଡ଼ ଠାକୁରାଣୀ ଓ ବ୍ରହ୍ମପୁରର ଠାକୁରାଣୀ ଯାତ୍ରା 


ବାଘରନାଚ ଗୋଟିଏ ଏକକ ନୃତ୍ୟ ଏବଂ ବାଘ ବେଶଧାରୀ ନିଶ୍ଚିତ ରୁପେ 
ନିର୍ଦ୍ଦିଷ୍ଟ କେତେକ ଲୋକଙ୍କ ଘର ଆଗରେ ନୃତ୍ୟ ପ୍ରଦର୍ଶନ କରି ଅର୍ଥ ସଂଗ୍ରହ କରନ୍ତି । 
ତେବେ ସେ ଏକ ସ୍ଵତନ୍ତ୍ର ଶୈଳୀରେ ଅର୍ଥ ଆଦାୟ କରନ୍ତି । ତାଙ୍କ ଇପ୍‌ସିତ ଅର୍ଥର 
ନୋଟ୍‌ ସତେ ଯେମିତିକି ତାଙ୍କର ଶିକୀର । ସେହି ନୋଟଟି ପାଇବା ପରେ ତାହା 
ପାଟିରେ ଧରି ନାଚି ନାଚି ସେ ପଦାକୁ ବାହାରନ୍ତି, ଠିକ୍‌ ଯେମିତି ପାଟିରେ ଶିକାର 


ଧରି ବାଘ ଚାଲେ ତା'ର ଆହାର ସ୍ଥଳୀଜୁ । 
ବହୁ ବ୍ୟ୍ତଙ୍କ ସମାହାରରେ ଚୃନ୍ଦବେଶ 


ବୃନ୍ଦ ବେଶ : ବୁଦଧଂ ଶରଣଂ ଗଳ୍ଛାମି । (ଏହି ବେଶର ପୂଷ୍ଠପୋଷକ ୪ ପୀତାନ୍ର ପାତ୍ର 
ମଝିରେ ବସିଛନ୍ତି) 

ବହୁ ବ୍ୟକ୍ତି ଏକବୁଟ ହୋଇ ଗୋଟିଏ ଗୋଟିଏ ବେଶ ବାହାର କରିବା 
ପରଂପରା ମ୍ଧ ଠାକୁରାଣୀ ଯାତ୍ରାବେନେ ଆମବଂପ୍ରକାଷ କରେ | କେତୋଟି ବେଶ 
ଗୋଟାପଣେ ଏଜକ, ଏଇ ଯେମିତି ଝିଲାପି ବେଶ। ଶିଶୁ ଶ୍ରୀକୃଷ୍ଣଙ୍କ ରୂପ ଅନୁକରଣରେ 
ଏ ବେଶ କେବଳ ଶିଶୁମାନେ (ତିନି ବର୍ଷରୁ ନଂ ବର୍ଷ ବୟ୍ଃକୂମ ଭିତରେ) ପଡ଼ନ୍ତି । 
କିତୁ ଏ ବେଶଧାରୀ ବାଁ ହସ୍ତରେ ଧରିଥାଏ ଏକ୍ସ ନିର୍ଦିଷ୍ଟ ପ୍ରକାରର ବାଜା ଯାହା 

୩୮ 


profssmishra@gmail.com 


ବଡ଼ ଠାକୁରାଣୀ ଓ ବ୍ରହ୍ମପୁରର ଠାକୁରାଣୀ ଯାତ୍ରା 


ପୁରାଇଲେ ବାଳେ (ବଂଶୀ ନ ଧରି ଏପରି ବାଜା ଧରିବା କାରଣ ଜାଣି ହୁଏନି) । 

ପ୍ରକୃତରେ ଶିଶୁରୁ ବୟୋବ୍ରଦ୍ଧ ଯାଏଁ ସମସ୍ତ ବୟଃଜ୍ରମର ପୁରୁଷମାନେ 
ଠାକୁରାଣୀ ଯାତ୍ରାବେଳେ ବେଶବାନ୍ଧି ବାହାରନ୍ତି । ବହୁ ବ୍ୟକ୍ତି ଏକତ୍ର ବାହାର କରୁଥିବା 
`ବଶରୁ କେତୋଟି ସାରା ସହରରେ ଜନପ୍ରିୟ | ଏମିତି ଜେତୋଟି ଜନପ୍ରିୟ ବେଶ 
ହେଲା : ଦରିଦ୍ର ପଞ୍ଚାକ୍ଷର ପାର୍ଟି ଓ ବୁଦ୍ଧଂ ଶରଣଂ ଗଛ୍ଛାମି (ବିଜିପୁର), ସର୍କସ 
(ବାଲାଜି ପେଣୃ), ନାନକ ବେଶ (ଭାପୁର), ଶୁଳୀ ବେଶ, ନିର୍ବାଚନ ବେଶ, ଚାଟ 
ଅବଧାନ ବେଶ, ବିବାହ ( ଏଜକାଧୂକ ବସ୍ଥିରୁ) । 

ଅଧ୍ୂଜାଂଶ ବୁନ୍ଦ ବେଶ ହାସ୍ୟରସ ଓ ବ୍ୟଙ୍ଗାମୂକ ଦୃଷ୍ଚିଭଙ୍ଗୀକୁ ଆଧାର କରି 
ଥାଏ । “ଶୁଳୀ ବେଶ”ରେ ମୂତ୍ୟୁ ଦଶ୍ଡରେ ଦଶ୍ତିତ ଅଭାଗା ଶୁଳୀ ଉପରେ ବସିଥୁବା 
ବେଳେ ତାର ପତ୍ନୀ ବିଳାପ କରି ହାସ୍ୟରସାମୂବକ ଗୀତ ଗାଉଥାଏ । ୧୯୩୬ ରୁ 
ବାହାରୁଥିବା “ ଦରିଦ୍ର ପଞ୍ଚାକ୍ଷର ପାର୍ଟି”ର ବେଶଭୂଷା, ଗୀତ ପ୍ରଭୃତି ସବୁକିଛି ହସ 
'ଉଦ୍ରେକକାରୀ । ପ୍ରାୟ ୪୦ ଜଣ ବ୍ଯକ୍ତି ଏ ବେଶ ପାଇଁ ଲଣ୍ଡା ହୋଇ ମୁଣ୍ଡରେ 
ଗୋଟିଏ ଗୋଟିଏ ଚୁଟି ଛାଡ଼ିଥାନ୍ତି ଯେଉଁଥିରେ ପିଆଜ ପ୍ରଭୁତି ବନ୍ଧା ହୋଇଥାଏ । 
କିଛି ବ୍ୟକ୍ତି ଗୀତ ସହ ସଂଗୀତ ପରିବେଷଣ ପାଇଁ ବାଦ୍ୟଯନ୍ତ୍ର ଧରିଥିବା 'ବେଳେ 
ଧନ୍ୟ କେତେକ ଛିଟିକି ପ୍ରଭୃତି ନକଲି ବାଜା ଧରି ଥାଆନ୍ତି । ଏ ଦଳ ସାରା ସହର 
ବୁଲନ୍ତି । ଏଇ ଦରିଦ୍ର ପଞ୍ଚାକ୍ଷର ପାର୍ଟିରେ ଅଂଶ ଗ୍ରହଣ କରିଥବା ବ୍ୟକ୍ତିଗଣ ହିଁ ଯାତ୍ରା 
ଶେଷ ଆଡ଼କୁ ପୁଣି ସଂପୂର୍ଣ୍ଣ ରୂପେ ଲଣ୍ଡିତ ମସ୍ତକ ହୋଇ ବୌଦ୍ଧ ଶ୍ରମଣ ପରି 
ମେରୁଆ ବସ୍ତ୍ର ପରିଧାନ କରି ହାଡରେ ଭିକ୍ଷାପାତ୍ର ଧରି ସାହି ସାହି ବୁଲନ୍ତି । 
ସେମାନେ ମଧ୍ଯ ସମୂହ କଣ୍ଠରେ, “ ବୁଦ୍ଦଂ ଶରଣଂ ଗଛ୍ଛାମି, ସଂଘଂ ଶରଣଂ ଗଛାମି, 
ଧର୍ନଂ ଶରଣଂ ଗଚ୍ଛାମି” ବୋଲି ଉଚ୍ଚାରଣ କରୁଥାନ୍ତି । ବିଜିପୁରର ସ୍ଵର୍ଗତ ପୀତାମ୍ବର 
ପାତ୍ରଙ୍କ ପ୍ରୋତ୍ସାହନରେ ଓ ଶ୍ରୀ ସୋମନାଥ ଦଳାଇଙ୍କ ପରିଜଛ୍ନା ପ୍ରକାରେ ୧୯୬୩ 
ସାଲ୍‌ରୁ ଏ ବେଶ ପ୍ରଥମେ ଆରମ୍ଭ ହୋଇ ପ୍ରତି ଠାକୁରାଣୀ ଯାତ୍ରାରେ ବାହାରୁଛି । 

ଏ ବହି ପାଇଁ ତଥ୍ୟ ସଂଗ୍ରହ ବେଳେ ୭ ୫ ବର୍ଷୀୟ ସୋମନାଥ ବାବୁ ସତି 
ରୋମନ୍ସନ କରି କହିଲେ : ପୂର୍ବେ ଆହୁରି ଅନେକ ଗ୍ରପ୍‌ ବେଶ ବାହାରୁଥଲା, ଯାହା 


୩୯ 

ବଡ଼ ଠାକୁରାଣୀ ଓ ବ୍ରହ୍ମପୁରର ଠାକୁରାଣୀ ଯାଡ୍ରା 
କାଳକ୍ରମେ ବନ୍ଦ ହୋଇଯାଇଛି । ବନ୍ଦ ହୋଇଯାଇଥୁବା କେତୋଟି ଆକର୍ଷଣୀୟ 
ବେଶ ହେଲା - ବିଂଚଣୀ ବେଶ (ଦାଷିଣାତ୍ୟର କୌଣସି ଏକ ମଠ ପରମ୍ପରା 
ଅନୁକରଣରେ ଏ ବେଶ ଭାପୁରରୁ ବାହାରୁଥିଲା) ; ଯମଦୂତ ବେଶ (ଶଙ୍କରପୁର ସାହି) ଓ 
ନାନକ ବେଶ (ବିଜିପୁର) | ନିଛକ ମନୋଗଂଜନ ହି ବୃ୍ଦବେଶ ଗୁଁ଼କର ଲକ୍ଷ ଏମାନେ 
ସହର ବୁଲନ୍ତି ଏବଂ ଛକମାନଙ୍କରେ କିଛି ଵିଶେଷ କରାମତି ପ୍ରଦର୍ଶନ କରନ୍ତି। 

ହର୍ଷ, ଉଲାାସମୟ ବାତାବରଣ 


ସହର ବୁକୁରେ ଶିହରଣ ଖେଳାଇ ବିଏ ଠାକୁରାଣୀ ଯାତ୍ରା... ତେବେ ଜନ 


ଆଗ୍ରହର ମାତ୍ରା ବଢେ ଧୀରେ ଧୀରେ, ଖରାଦିନର ବେରୋମିଟରରେ ପାରହ 


ବଢ଼ିବା ଭଳି । ଯାତ୍ରା ଉପଲକ୍ଷେ ବାହାରୁଥବା ପ୍ରତିଟି ବିଶେଷତ୍ଵ ଏଥୁପାଇଁ କିଛି କିଛି 


ପ୍ରେରଣା ଯୋଗାନ୍ତି, ଏଇ ଯେମିତି ଅସ୍ଥାୟୀ ମନ୍ଦିରକୁ ମାଂ ବଡ଼ ଠାକୁରାଣୀଙ୍କ ଘଟି 
ଆଗମନ, ତୃତୀୟ ଦିନରୁ ପ୍ରତି ସନ୍ଧ୍ୟାରେ ଘଟ ପରିକ୍ରମା, ବେଶଧାରୀମାନଙ୍କ ଚେଶ 
ଯାତ୍ରା ବଢ଼ିବା ସଂଗେ ସଂଗେ ସଂଖ୍ୟାରେ ବଢ଼େ ଏବଂ ଅଧ୍ବକରୁ ଅଧ୍ବକ ବୈଚିତ୍ରୁମ୍ଯ 
ହୁଏ । ପରିଶେଷରେ ବାହାରେ କଳାକୁଞ୍ଜ ଓ ରଥ । ଆକର୍ଷଣର ଶୀର୍ଷ ବିନ୍ଦୁଚେ 
ରହନ୍ତି ରଥଗୁଡ଼ିକ । 

ଦିନକୁ ଦିନ ମଧ୍ଯ ସହରରେ ବଢ଼ି ଚାଲେ ଜନଗହଳି, ଆଉ ସେହି ଅନୁପାତଟେ 
ବ୍ୟବସାୟ ! ଛୋଟରୁ ବଡ, ବଡ଼ରୁ ତହୁଁ ବଡ଼, କେତେ ପ୍ରକାରର ପସରା ଖୋଳେ | 
ସାହି ବଜାରରେ, ରଂଗବିରଂଗର ଆଲୁଅ ଜଳେ। ଗ୍ରୀଷ୍ମ ରତୁର ଉତ୍ତାପ ବଢ଼ିବା ଭଳି 
ଯାତ୍ରାର ଉତ୍ତାପ ବଢ଼ି ବଢ଼ି ସତେ ଯେମିତିକି ଅଧ୍ବକାର କରିନିଏ ସାରା ସହରଟିକୁ ! 

ନିଜ ନିଜ ଶକ୍ତି ଅନୁଯାୟୀ ସହରବାସୀ ଉଦାର ହୋଇପ୍ରତନ୍ତି । ସହର 
ବାହାରେ ଥିବା ସ୍ବଜନଙ୍କୁ ସେମାନେ ଯତ୍ରା ଦେଖୁବା ପାଇଁ ନିମନ୍ତ୍ରଣ କରନ୍ତି । ବାପା 
ମାଆ ଓ ଅନ୍ୟ ମୁରବୀମାନେ ପିଲାମାନଙ୍କୁ “ ଯାତ୍ରା ପଇସା” ଦିଅନ୍ତି, ଖୁସିରେ ଯାହା 
ଇଚ୍ଛା କିଣିବା ପାଇଁ, ଖାଇବା ପାଇଁ ! 

ତେଣୁ ପସରା ଖୋଲେ, ବଣାବାଲା, ବେଲୁନ୍‌ ବାଲାଙ୍କ ଠାରୁ ବଡ଼ ବଡ଼ି 
ଆମୋଦ ବିପଣୀ ଯାଏଁ । ଯାତ୍ରା ପସରା ଖୋଲିବା ପାଇଁ ଖାଲି ଯେ ଆଖପାଖର 


୪୦ 


profssmishra@gmail.com 


ବଡ଼ ଠାକୁରାଣୀ ଓ ବ୍ରହ୍ମପୁରର ଠାକୁରାଣୀ ଯାତ୍ରା 


ଛୋଟକାଟର ବେପାରୀମାନେ ଆସନ୍ତି, ତା ନୁହେଁ, ଅନେକ ବଡ଼ ବେପାରୀ ମଧ୍ଯ 
ଆସନ୍ତି । ଅଧ୍ବକାଂଶ ବର୍ଷ ଯାତ୍ରା ସମୟରେ ସର୍କସ ପାର୍ଟି ମଧ୍ୟ ଆସେ ଆଉ ପ୍ରତିଦିନ 
ଏକାଧୂକ ସୋଂ' ପ୍ରଦର୍ଶନ କରେ । ଦୂରଦୂରାନ୍ତରୁ କଣ୍ଢେଇ କାରୀଗରମାନେ କାଠ କ୍ଚେଇ, 
ମାଟି ଓ ଗୋବରର କଣ୍ଢେଇ ନେଇ ଅସନ୍ତି। ଚୃଡି, ଅସଲି ଓ ନକଲି ଗହଣ), ପୁଷିକ୍‌ ପଦା, 
ନୂଆ କାରୀଗରିମାନେ ନୂଆ ନୂଆ ପଦାର୍ଥମାନ ବିକିବାକୁ ଉଦ୍ୟମ ହୁଏ । 

କେଡେଟା ପେଷା ମଧ୍ଯ ଏତେବେଳେ ପ୍ରାଧାନ୍ୟ ଲାଭ କରେ, ଏଇ ଯେମିତି 
ବେଶର ସରଞ୍ଜାମ ଭଡ଼ାରେ ଦେଉଥିବା ବ୍ୟକ୍ତି ଏବଂ ବେଶ କରିପାରୁଥିବା ବ୍ୟକ୍ତିଗଣ | 
କିରୀଟ, ଝାଲର ଲାଗିଥୂବା ଅଙ୍ଗ, ନକଲି ନିଶଦାଢ଼ୀଃ କେଶ, ଗଦା, ବଂଶୀ ପ୍ରଭୁତି 
ବେଶର ସାଜ ସରଞ୍ଜାମ ଭଡ଼ାରେ ଦେବା ପାଇଁ କେତେ ନୂଆ ନୂଆ ଦୋକାନ 
ଖୋଲିଯାଏ | ଯତ୍ରା ବେଳେ ପ୍ରତିଦିନ ଶହ ଶହ ଲୋକ ବେଶ ପଡୁଥବାରୁ, ଏମାନେ 
ବେଶ୍‌ ଦି” ପଇସା ସହଜରେ ରୋଜଗାର କରନ୍ତି । ଆଉ ଯେଉଁମାନେ 
ବାଘବେଶୀମାନଙ୍କୁ ଚିଡ୍ରାନ୍ତିଚ ସେମାନଙ୍କର ଏକ ରକମ ଆସିଯାଏ ପୁଷମାସ । 
ବେଶମାନଙ୍କ ମଧ୍ଯରେ ବାଘବେଶକୁ ସର୍ବଶ୍ରେଷ୍ଠ ଓ ବେଶ୍‌ ସମ୍ମାନଜନକ ମନେ 
କରାଯୀାଉଥବାରୁ ବହୁ ସଂଖ୍ୟକ ବ୍ୟକ୍ତି ବାଘବେଶ ପକାଇ ବାହାରନ୍ତି ଯା” ଦ୍ଵାରା ବେଶ 
ବିତ୍ରାଉଥବା ଲୋକର ଭାଉ ବଢ଼ିଯାଏ । ୧୯୯ ୭ ସାଲ୍‌ର ଯାତ୍ରା ବେଳେ ଏ 
ସମ୍ପର୍କରେ ଟିକିଏ ଅନୁସନ୍ଧାନ କରି ବୁଝିଲି ଯେ ବାଘ ବେଶ ଚିତ୍ରେଇବା ପାଇଁ 
ଚିତ୍ରାଉଥବା ବ୍ୟକ୍ତି ୫୦୦ ଟଙ୍କା ନେଉଛନ୍ତି (ଅବଶ୍ୟ ଏଥୁପାଇଁ ବ୍ୟବହୃତ ବାର୍ଶ୍ିସ୍‌, 
ଝାଲର ପ୍ରଭୁଡିରେ ତାଙ୍କର କିଛି ଖର୍ଚ୍ଚ ବି ହୁଏ) । ପୁଣି ୫୦୦ ଟଙ୍କା ବାଦ୍‌ ବେଶ 
ସରଞ୍ଜାମ (ମୁଣ୍ଡ କେଶ, ଲାଞ୍ଜ ପ୍ରଭୃତି)ର ଖର୍ଚ୍ଚ ଅର୍ଥାତ୍‌ ୧୦୦ ଟଙ୍କା ମଧ୍ଯ 
ବେଶଧାରୀଙ୍କୁ ହିଁ ବହନ କରବାକୁ ପଡ଼ୁଥିଲା । ଦିନେ ଦିନେ ଏକାଧ୍ୂକ ବାଘ 
ଚିତ୍ରେଇବା ସୁଯୋଗ ଜଣେ ଜଣେ ବେଶକାରୀଙ୍କ ଭାଗ୍ୟରେ ଜୁଟିଯାଏ । ସେସବୁ 
ଦିନରେ ତାଙ୍କ ଆୟ ଆହୁରି ବଢ଼ିଯାଏ । 

ଯାତ୍ରା ବେଳେ ବାଜାବାଲାଙ୍କ ଭଡ଼ା ମଧ୍ଯ ବଢେ । ଅବଶ୍ୟ କେବଳ ବାଙ୍କୁ 
(ହାଡିବାଦ୍ୟ) ବଜାଉଥୁବା କଳାକାରମାନେ ହିଁ ଏହାଦ୍ଵାରା ଉପକୂତ ହୁଅନ୍ତି । ବାଘନାବ 


୪୧ 

ବଡ଼ ଠାକୁରୀଶୀ ଓ ବ୍ରହ୍ମପୁରର ଠାକୂରାଣୀ ଯାତ୍ରା 

କେବଳ ନୁହେଁ, ପିଲାଖାଇ ଡାଆଣୀ ଓ ମାଝିନ୍‌ ନାଚରେ ମଧ୍ଧ ଚାଙ୍ଗୁ ହିଁ ବାଜେ (ପ୍ରତି 
ନାବ ପାଇଁ ବଜାଇବା ଶୈଳୀ ଅବଶ୍ୟ ସ୍ଵତନ୍ତ୍ର । ପ୍ରତିଦିନ ବେଶଧାରୀମାନଙ୍କ ପାଇଁ 
ବହୁ ସଂଖ୍ୟକ ଚୀଙ୍କୁ ବାଦ୍ୟକାର ଆବଶ୍ଯଜ ହୁଅନ୍ତି । ଯେତିକି ଲୋତାଯାଏ 
ବାଦ୍ୟକାରମାନଙ୍କୁ ସେତିକି ସେମାନଙ୍କ ଦାମ ବଢେ । ସିନେମା ହଲ୍‌ ଆଉ 
ହୋଟେଲ୍‌ରେ ମଧ୍ଯ ଯାତ୍ରା ବେଳେ ଭଲ ବ୍ଯଚସାୟ ଜମେ । ଏ ସମୟରେ ସମଗ୍ର 
ଗଞ୍ଜାମ ଏବଂ ଉପାନ୍ତ ଆନ୍ଧ୍ରପ୍ରତେଶରୁ ବହୁ ସଂଖ୍ୟକ ଦେଖଣାହାରୀ ବ୍ରହ୍ମପୁରକୂ ସୁଅ 
ଭଳି ଛୁଟନ୍ତି । ସେମାନେ ଯାତ୍ରା ତ ଦେଖନ୍ତି ; ଅନେକ ସିନେମା ହଲ୍‌ ଟିକେଟ୍‌ 
ଗବାକ୍ଷ ଆଗରେ ବି ଭିଡ଼ ଜମାନ୍ତି ¦ ସାରା ଦିନ ସହରରେ ରହୁଥିବାରୁ ହୋଟେଲ 
ଖାଦ୍ୟ ନଖାଇ ବାରା ନଥାଏ । ଏତେ ଲୋକ ସହରକୁ ମାଡ଼ି ଆସୁଥବାରୁ ଶେଷ 
ଆଡକୁ ଖାଦ୍ୟାଭାବ ଦେଖାଦିଏ । ଯାତ୍ରା ପାଇଁ ବଡ଼ ଠାକୁରାଣୀଙ୍କ ପାଇଁ ପ୍ରବଳ 
ଆକର୍ଷଣ ଯୋଗୁଁ ଲୋକେ ହଜମ କରିନିଅନ୍ତି ସମସ୍ତ ଅସୁବିଧା, ସମସ୍ତ କ୍ଲେଶ... 


ଯାତ୍ରା ଉଦ୍‌ଯାପନ 


ଠାକୁରାଣୀ ଯାଡ୍ରାର ଆନନ୍ଦ-କଳରବ, ହର୍ଷ-ଉଲ୍ଲାସମୟ ପର୍ବର ଶେଷରେ 
ଆସେ ଉଦ୍‌ଯାପନ ରକନୀ । ଶେଷ ରଜନୀର ଘଟ ଶୋଭାଯାତ୍ରା ମୁହାଏ ବଡ଼ 
ଠାକୁରାଣୀ ମନ୍ଦିଗକୁ । ଏ ଶୋଭାଯାତ୍ରାରେ ଯେ କେବଳ ମୁଖ୍ୟ ଘଟ ଓ ପାର୍ଣ୍ 
ଘଟଗୁଡ଼ିକ ଯାଏ ତା ନୁହେଁ; ମାନସିକ କରିଥିବା ଶହ ଶହ ସ୍ତ୍ରୀ ଲୋକ ଶୋଭାଯାତ୍ରାରେ 
ସାମିଲ୍‌ ହୁଅନ୍ତି । ସେହି ସମସ୍ତେ ଧରି ଥାଆନ୍ତି ଗୋଟିଏ ଗୋଟିଏ ଜଳପୂର୍ଣ ଜଳସି । 
ଅଁଳା (ଇଟିମଳା) ଫୁଲର ପେନ୍ଲାଟି ପୁନଶ୍ଚ ଠାକୁରାଣୀଙ୍କୁ ଅର୍ପଣ କରାହୁଏ | ଏ ରୀତି 
ସହ ଯାତ୍ରାର ଯବନିକା ପଡେ | ପୁରୀର ରଥଯାତ୍ରା ଭଳି ବ୍ରହ୍ମପୁର ଠାକୂରାଣୀ ଯାତ୍ରା 
ଏତେଟା ସଂଭ୍ରାନ୍ତମୟ ନୁହେଁ, ତଥାପି ଏ ଯାତ୍ରାର ବର୍ଣବୈଭବ ଅତୁଳନୀୟ | ଏକ 
ସ୍ଵକୀୟ ସୌନ୍ଦର୍ଯ୍ୟରେ ଏ ଯାତ୍ରା ଉଦଭାସିତ... ! 


୪୨ 


profssmishra@gmail.com 


ଵୈଚିଡ୍ଯ୍‌ୁମୟୀ ଉଗବଡତୀ 


ବିଚିତ୍ର ଦେବୀ ବାଣପୁରର ଭଗବତୀ, ବିଚିତ୍ର ମଧ୍ଯ ପୁରାଣ ଓ କିମ୍ବଦନ୍ତୀର 
ଅଖ୍ୟୟିକାରେ । କିନ୍ତୁ ବିସ୍କାଦକର ମଧ୍ଯ ତାଙ୍କ ଉପସନା ସମ୍ପକିତ କେତୋଟି ପରମ୍ପରା ! 

ଇତିହାସ ପ୍ରସିଦ୍ଧ ବାଣପୁରର ଭଗବତୀଙ୍କ ମନ୍ଦିର ସରହଦକୁ ପ୍ରାୟ ସ୍ପର୍ଶ କରି 
ଜୁନୁକୁଳୁ ଧ୍ଵଜିରେ ବହିଯାଉଛି ପ୍ରଶସ୍ତ ଶାଳିଆ ନଦୀ । କିଛି ଦୂରରେ ଅବସ୍ମିତ 
ବିପୁଳକାୟ ଘଣ୍ଟଷିଳା । ଏହି ପାହାଡ ଓ ନଦୀ ଭଗବତୀ ପୀଠକୁ ନିଶ୍ଚୟ ଅଧୁକ 
ଆକର୍ଷଣୀୟ କରିଛି । 


୪୩ 

ବୈଚିତ୍ଯମୟୀ ଭଗବତୀ 


କ୍ଷେତ୍ରଟି ଯେ ଚେଶ୍‌ ପୂରାତନ, ତାର ବହୁ ବାକ୍ଷୁଷ ପ୍ରମାଣ ରହିଛି । ତେବେ 
ଏହା ମଧ୍ଯ ସତ ଯେ ଦେବୀ ବର୍ଭମାନ ଅବସ୍ଥାନ କରୁଥିବା ମନ୍ଦିରଟି ସ୍ଥାପତ୍ୟ ବୀ 
ଭାସ୍କର୍ଯ୍ୟ ଦୃଷ୍ଟିରୁ ସେମିତି କିଛି ଉଲ୍ଲେଖନୀୟ ନୁହେଁ । ଭଗବତୀ ସ୍ଥାନ ପାଇଥବା 
ପ୍ରଧାନ ମନ୍ଦିର ସଂଲଗ୍ନରେ ରହିଛି ସାଧାସିଧା ଜଗମୋହନ ଏବଂ ଜଗମୋହନକୁ 
ଲାଗି ବହୁ ସ୍ତମ୍ଭ ସମନ୍ବିତ ମଣ୍ଡପ । ଦେବୀଙ୍କ ତୁଳନାରେ ମନ୍ଦିର ଆଦୌ ପୂରାତନ 
ନୂହେଁ ଏବଂ ମଣ୍ଡପଟି ମନେହୁଏ ଅଧ୍ବକତର ନବୀନ । କିନ୍ତୁ ମନ୍ଦିରର କେତେକ 
ଦେବଦେବୀଙ୍କ ମୁରିର ଭାସ୍କର୍ଯ୍ୟ ଓ ଭଗବତୀ ଉପାସନାର ବୈଶିଷ୍ଟ୍ୟ ସୂଚାଇ ଦିଏ 
ଯେ ବାଣପୁରର ଏହି ଅଧୁଷ୍ଠାତ୍ରୀ ଦେବୀଙ୍କ ସହ ଜଡ଼ିତ ସୁଦୀର୍ଘ ପରମ୍ପରା । 

ଦେବୀଙ୍କର ପ୍ରାୟ ପାଞ୍ଚଫୁଟ ଉଚ୍ଚର ପଥର ମୂରି ମନ୍ଦିରରେ ପୂଜା ପାଉଛନ୍ତି ! 
ସେ ସିଂହ ଉପରେ ଛିଡା ହୋଇଛନ୍ତି ଓ ଦୂଇ ହାତରେ ଧରିଥୁବା ତ୍ରିଶୁଳରେ ବିଦ୍ଧ 
କରୁଛନ୍ତି ମହିଷାସୁରର ବକ୍ଷ । ମହିଷାସୁରର ଦେହଟି ମଇଁଷି ଆକୃତିର । ତେବେ ଏଇ 
-ମଇଁଷି ମୁଣ୍ଡ ମଧ୍ଯ ଛିତି ପଡ଼ିଥ୍‌ବା ଦର୍ଶାଯାଇଛି । ଏହାଦ୍ଵାରା ସୂଚା ଯାଇଛି ଯେ, 
ଦେବୀଙ୍କ ଖଡ୍ଗ ଚୋଟରେ ମହିଷାସୁରର ପଶୁ ମୁଣ୍ଡଟି କଟିଯାଇ ଭୁଲୁଣ୍ଡିତ ହେବୀ 
ପରେ ଅସୁର ଆମ୍ବପ୍ରକାଶ କରିଛି ଗଣ୍ଡି ମଧ୍ୟରୁ ଓ ତାର ନିଧନ ପ୍ରାଇଁ ତ୍ରିଶୂଳ ହସ୍ତା 
ଦେବୀଙ୍କ ତ୍ରିଶୁଳ ବିଦ୍ଧ କରିଛି ଦାନବର ବୁକୁ । ଦୁର୍ଗା ଏଠାରେ ଅଷ୍ଟଭୂଜା । ତାଙ୍କର 
ଦୁଇ ପ୍ରଧାନ ହାତରେ ରହିଛି ତ୍ରିଶୂଳ, ଅନ୍ୟ ଛଅଟି ହସ୍ତରେ ଶୋଭା ପାଉଛି ଖଡ଼୍‌ଗ 
ସର୍ପ, ଧନୁ, ଅଙ୍କଶ, ଶଖ ଓ ଚକ୍ର । ଦେବୀଙ୍କ ହାତର ସର୍ଗ ମଧ୍ଧ ଶତ୍ରୁ ବିପକ୍ଷରେ 
ଦଂଶନ ପ୍ରବଣ ହୋଇ ରହିଛି । 

ଏହି ହେଲା ମହିଷ ମର୍ଦ୍ଦିନୀଙ୍କ ପାଷାଣ ରୁପ । କିନ୍ତୁ ମନ୍ଦିରର ପୂଜକମାନେ 
ଅଷ୍ଟଭୁଜା ଦୁର୍ଗାଙ୍କର ଏହି ପାଷାଣ ପ୍ରତିମାକୁ ସଂପୂର୍ଣ୍ଣ ରୂପେ ବସ୍ତ୍ରୀଭୂୁତ କରିଦେଇଛନ୍ତି । 
ସେ ଏପରି ଚସ୍ତ୍ାବୃତ ଯେ, ଦେବୀଙ୍କର ପାଷାଣ ରୂପଟି ସଂପୂର୍ଣ୍ଣ ଲୁକକାଯିତ । ସେହି 
ଆଭରଣ ଉପରେ ପୁଣି ଖଞ୍ଜି ଦିଆଯାଇଛି ରୂପାର ଦୁଇଟି ଚକ୍ଷୁ ରୂପାର ପାଟି ଓ 
ସୁନାର ଜିଭଟିଏ । ଏହାଦ୍ଵାରା ଭଗବତୀଙ୍କ ଦର୍ଶନାଭିଳାଷୀ ଓ ଭକ୍ତମାନେ ତାଙ୍କ ମୂଳ 


ରୂପଟିକୁ ଦେଖୁବାରୁ ବଞ୍ବତ ହେଉଛନ୍ତି । 


୪୪ 

ବୈଚିତ୍ୟମୟୀ ଭଗବତୀ 


< 

ଭଗବତୀ ମନ୍ଦିର ପରିସରରେ ଥୁବା ଚାମଷ୍ତୀ ଭା 


ବାଣପୁର ସହରର ପଶ୍ଚିମ ଦିଗରେ ଥୁବା ମନହିରର ବେଢାଟି ପ୍ରାୟ ୧୦୦ 
ଫୁଟ ପ୍ରସ୍ଥ ଓ ଦୈର୍ଘ୍ୟର ଏକ ବର୍ଗାକାର କ୍ଷେତ୍ର । ବେଢାର ପାଚେରୀ ଅନୁଚ୍ଚ 
ସିଂହଦ୍ଵାର ଉତ୍ତର ପଟେ ରହିଛି ଏବଂ ଭଗବତୀ ମୁହଁ କରିଛନ୍ତି ପଶ୍ଚିମକୁ ଅର୍ଥାତ୍‌ 
ବହମାନ ଶାଳିଆ ଓ ବପୁମାନ ଘଣ୍ଟ ଶିଳାର ଅବସ୍ଥିତି ଦିଗକୁ । ପ୍ରଧାନ ମନ୍ଦିରର 
ଦକ୍ଷିଣ ଓ ଉତ୍ତର ଦିଗରେ ମନ୍ଦିର ବେଢା ମଧ୍ଯରେ ରହିଛି ପାକଶାଳା, ପର୍ବଘର, 
ମୁଆଁଘର ପ୍ରଭୃତି । 

ପ୍ରଧାନ ମନ୍ଦିରଟି ପ୍ରାୟ ୪୦ ଫୂଟ ଉଚ୍ଚ । ଏହା ଆୟତନରେ ଅପ୍ରଶସ୍ତ । 
ଜଗମୋହନ ମଧ୍ଯ ସେତେଟା ପ୍ରଶସ୍ତ ନୁହେଁ । ଜଗମୋହନରେ ପୂଜା ପାଉଛନ୍ତି 


୪୫ 


profssmishra@gmail.com 


ବୈଟିତ୍ୟମୟୟୀ ଭଗବତୀ 


ଶାଢ଼ୀ ପରିବୃତ ଏକ ସ୍ତମ୍ଭ ଯାହାକୁ ପୂଜକମାନେ ବିରଜାଇଙ୍କ ଟଳନ୍ତି ପ୍ରତିମା ଟୋଲି 
ଉଲ୍ଲେଖ କରନ୍ତି । ବିରଜାଇ ହେଉଛନ୍ତି ବାଣପୁର ଅଞ୍ଚଳର ଅନ୍ୟତମ ଶକ୍ତି ମନ୍ଦିର 
ଯାହା ଭଗବତୀ ମହିର ଠାରୁ ପ୍ରାୟ ୧୨ କିଲୋମିଟର ଦୂରରେ ସାଳିଆ ଗାଁ (ବା 
ସାଳିଆ ଆନ୍ନିକଟ) ନିକଟରେ ଅବସ୍ଥିତ 

ଭଗବତୀ ମନ୍ଦିରର ବହୁ-ସ୍ତମ୍ଭ ବିଶିଷ୍ଟ ପଶ୍ଚିମ ପାର୍ଶ୍ଵରେ ରହିଛି ଅଣ-ଓସାରିଆ 
ବଳିକ୍ଷେତ୍ର । ବଳିକ୍ଷେତ୍ର ନିକଟରେ ପଳାସକୁଣୀ ମନ୍ଦିର । ପଶୁ ବଳି ପଡ଼ିବା ପରେ 
ପଶୁର ଗଣ୍ଡିଗୁଡ଼ିକୁ ଦେବୀ ପଲାସକୁଣୀଙ୍କୁ ଅର୍ଘଣ କରାଯାଏ । 

ଭଗବତୀଙ୍କ ପାଇଁ ଆଷ୍ପିନ ଏକ ଉତ୍ସବ ମୁଖର ମାସ । ଏ ଉତ୍ସବରେ ଆନନ୍ଦ, 
ଉତ୍କଣ୍ଠା, ଉତ୍ସାହ, ନୃଶଂସତା--ବହୁ ପ୍ରକାରର ଉପାଦାନର ସମ୍ମିଶ୍ରଣ ଘଟେ । ତେବେ 
ଉତ୍ସବର ବିବରଣୀ ଦେବା ପୂର୍ବରୁ ଦେବୀଙ୍କ ଦୈନନ୍ଦିନ ଉପାସନା ପଞ୍ଧଡି ସଂକ୍ଷେପରେ 
ଉଲ୍ଲେଖ କରାଯାଇପାରେ । 

ସୂର୍ଯ୍ୟୋଦୟ ବେଳାରେ ସମାପନ ହୁଏ: ଭଗବତୀଙ୍କ ସ୍କାନ । ସ୍କାନ ପରେ 

ଜଗନ୍ନାଥ ମହିରର ଏକ ନିର୍ଦିଷ୍ଟ ମହାପ୍ରସାଦ (ମନୋହର ମାହାର୍ବ)ଅର୍ପଣ ହୁଏ । 
ପ୍ରସାଦ ଯୋଗାଇ ଦେବା ପାଇଁ ଜଣେ ପୁରୋହିତ ଚାକିରି ପାଇ ମହିର ସହ ସଂପୃକ୍ତ 
ଅଛନ୍ତି) । 

ପ୍ରାୟ ଦୁଇଘଣ୍ଟା ପରେ, ସକାଳ ସାଢେ ଆଠଟାରେ, ଦେବୀଙ୍କୁ ଅର୍ପଣ ହୁଏ 
ବଲ୍ଲଭ । ଏହି ବଲ୍ଲଭ ଭୋଗରେ ଅନ୍ତର୍ଭୁକ୍ତ ଥାଏ ତିନୋଟି ମୁଆଁ (ଦେବୀଙ୍କ ଭୋଗ 
ସାମଗ୍ରୀ ମଧ୍ଯରେ ମୁଆଁ ସବପ୍ରଧାନ) । ଦିନ ଦଶଟା ବେଳେ ଭଗବତୀଙ୍କ ତାଲି, 
ଖେବିତି ଭୋଗ ଦିଆଯାଏ । 


ଦିନ ବାରଟାରେ ଅର୍ପଣ ହୁଏ ଦେବୀଙ୍କ ମଧ୍ଯାହ୍ନ ଭୋଜନ । ଭୋଗରେ 
ଅନ୍ତର୍ଭୁକ୍ତ ଥାଏ ଅନ୍ଧ ଏଣ୍ଡୁରୀ, ଖିରି, ତାଲି ଓ ମାଛ ମହୁର । ଏହି ଭୋଗର ପ୍ରାୟ 
ଘଣ୍ଟାଏ ପରେ ଅଷ୍ଟଭୂଜାଙ୍କର ମଧ୍ଯାହ୍ନ ପହୁତ ହୁଏ । 


ଅପରାହ୍ନ ପ୍ରାୟ ତିନିଟା ବେଳେ ପଢୁତୃ ଫିଟେ ! ସେତେବେଳେ ଦେବୀଙ୍କୁ 
ଅର୍ପଣ ହୁଏ ମାଠପୁଳି | ସନ୍ଧ୍ୟା ଆଳତୀ ପୂର୍ବରୁ ଭଗବତୀ ଯେଉଁ ଭୋଗଟି ପାଆନ୍ତି 


୪୬ 


profssmishra@gmail.com 


ବୈବିତ୍ଯମୟୀ ଭଗବତୀ 

ସେଥୁରେ ଥାଏ ଖଜା, ସରୁପୁଳି ଓ ଝଡେଇନଦା । ରାତି ୧୧ଟା ବେଳର ମନ୍ଦିର 
ଭୋଗରେ ଦିଆଯାଏ ପଖାଳ, କାକରା ଓ ମାଛଭଜା । ଏହି ଛଅଟି ଭୋଗ ପରେ 
ରାତ୍ରି ପ୍ରାୟ ୧୨ଟା ବେଳେ ପୁଣି ଏକ ଶେଷ ଭୋଗ ଅର୍ପଣ ହୁଏ ଯାହାର ନାମ ବଡ଼ 
ସିଂହାର ଭୋଗ । ଏହା କେବଳ ଦୁଇଟି ସାମଗ୍ରୀ ବିଶିଷ୍ଟ-କାନ୍ତି ( ଅର୍ଥାତ୍‌ ଚନ୍ଦ୍ରକାନ୍ତି) 
ଓ ପଣା ¦ ତା” ପରେ ରାତ୍ରି ପହୁଡ । 

ଭରବତୀଙ୍କ ସେବାରେ ଅତି କମ୍‌ରେ ୧୧ ୫ଳଜଣ ସେବାୟତ ନିଯୁକ୍ତ ଅଛନ୍ତି । 
ଏଥୁରୁ ୧୦ ଜଣ ପୁରୋହିତ, ୧୦୦ ଜଣ ମାଳି ଓ ୫ଜଣ ସୁଆର | ପୁରୋହିତମାନେ 
ଏଠାରେ କେବଳ ଶଙ୍ଗୁଡି ଭୋଗ କରନ୍ତି । ଆମିଷ, ବିଶେଷତଃ ମାଛ, ଦେବୀଙ୍କ 
ଭୋଗରେ ବର୍ଷ ସାରା ଥାଏ । ଭଗବତୀଙ୍କ ମାଳି ସେବକମାନେ ଦେବୀଙ୍କ ପୁଷ୍ପ 
ଭୂଷଣ ଯୋଗାଣରେ ଯେ କେବଳ ନିଯୁକ୍ତ ରହନ୍ତି ତା' ନୂହେଁ; ସେମାନେ ମଧ୍ଯ 
ମନ୍ଦିରରେ ପୂଜାର୍ଚ୍ଚନା କରନ୍ତି, ମୁଆଁ ଭୋଗ ଅର୍ପଣ କରନ୍ତି । ଅନ୍ଧଭୋଗ ପାଇଁ ଉଦ୍ଦିଷ୍ଟ 
ସାମଗ୍ରୀ ରୋଷଶାଳାରେ ପହଞ୍ଚାଇ ଦେବା ଦାୟିତ୍ଵ ମଧ୍ଯ ମାଳିମାନ୍‌ଙ୍କର | ସୁଆରମାନେ 
ଅନ୍ଧଭୋଗ ପ୍ରସ୍ତୁତ କରନ୍ତି । ମୁଆଁ ତିଆରି କରିବା ପାଇଁ ସ୍ଵତନ୍ତ୍ର ସେବାୟତ ରହିଛନ୍ତି 
ଶାରଦୀୟ ପୂଜା ହେଉଛି ଦେବୀଙ୍କର ପ୍ରଧାନ ପର୍ବ । 

ପର୍ବ ମୁଖର ଆଶ୍ଵିନ ମାସରେ ଭଗବତୀଙ୍କ ମନ୍ଦିରକୁ ଆସନ୍ତି ଦୁଇଟି ଚଳନ୍ତି 
ପ୍ରତିମା--କନକ ଦୁର୍ଗା ଓ କାଠି ଭଗବତୀ । ଉଭୟ ପ୍ରତିମା ଆସନ୍ତି ସହର ମଝିରେ 
ଥିବା ଦକ୍ଷେଶ୍ବର ମନ୍ଦିରରୁ । ପ୍ରକୃତରେ କାଠି ଭଗବତୀ ଅଷ୍ଟଭୂଜା ଭଗବତୀଙ୍କର ହିଁ 
ଚଳନ୍ତି ପ୍ରତିମା ଓ ଏହି ବସ୍ତ୍ରାବୃତ ସ୍ତମ୍ଭାକାରର ଚଳନ୍ତି ପ୍ରତିମା ରହି ଥାଆର୍ତି ଦକ୍ଷେଶ୍ଵବର 
ମନ୍ଦିରରେ । ୧୩ଶ ଶତାଦ୍ଦୀରେ ନିର୍ମିତ କାରୁକାର୍ଯ୍ୟ ସମ୍ପନ୍ନ ଦକ୍ଷେଶ୍ଵର ମନ୍ଦିର ସହ 
ଭଗବତୀ ମନ୍ଦିରର ସଂପର୍କ ଘନିଷ୍ଠ । ଏହି ମନ୍ଦିରରେ କ୍ଷୁଦ୍ରାକୃତି ଧାତୁ ନିର୍ମିତ କନକ 
ଦୂର୍ଗା ପୂଜା ପାଉଛନ୍ତି । ଆଶ୍ିନ କୃଷ୍ଣପକ୍ଷ ଦ୍ଵିତୀୟା ଦିନ କନକ ଦୁର୍ଗା ପ୍ରତିମାକୁ ମହା 
ସମାରୋହରେ ନେଇ ଭଗବତୀ ମତିରର ପର୍ବଘରେ ସ୍ଥାପନ କରାଯାଏ । ଏହି 
ପର୍ବଘରେ କୁମାର ପୂର୍ଣ୍ଣିମା ଯାଏଁ ତାଙ୍କର ପୂଜା ଆରାଧନା ହୁଏ । 

ଆଷାଢ କୃଷ୍ଣ ଅଷ୍ଟମୀ ଦିନ ରାତିରେ କାଠି ଭଗବତୀଙ୍କୁ ମୁଲ୍ୟବାନ୍‌ ଶାଢୀରେ 


୪୭ 


profssmishra@gmail.com 


ଵୈଚିତ୍ୟମୟୀ ଭଗବତୀ 


ଶୋଭିତ କରି ପଟୁଆରରେ ଅଷ୍ଟଭୂଜାଙ୍କ ମବିରଜୁ ଅଣାଯାଏ । ଏଠାରେ ପର୍ବ ଘରେ 
ତାଙ୍କୁ ମଧ୍ଯରାତ୍ରୀ ଯାଏଁ ରଖ ମୂଜାର୍ଟନା କରାଯାଏ । ମଧ୍ଯରାତ୍ରୀ ପରେ ପୁଣି ସେ 
ଫେରିଯାଆନ୍ତି ଦକ୍ଷେଶ୍ଵର ମନ୍ଦିରକୁ । ପୁଜା ଏପରି ୧ ୬ଦିନ ଅର୍ଥାତ୍‌ ମହାଷ୍ଟମୀ ଯାଏଁ 
ଚାଲେ । ମହାଷ୍ଟମୀ ରାତିରେ ଜନଜ ଦୁର୍ଗା କାଠି ବିରଜାଇ ଓ କାଠି ଭଗବତୀଙ୍କୁ 
ଦକ୍ଷେଶ୍ଵର ମହିର ସମ୍ମୁଖରେ ଥୁବା ପର୍ବଘରଜୁ ନିଆଯାଏ ! ତିନି ଚଳନ୍ତି ପ୍ରତିମା 
ସେଠାରେ ଏକତ୍ରିତ ହୁଅନ୍ତି । ସେ ଦିନ ମଧ୍ୟରାତ୍ରିରେ ସେହି ପର୍ବ ଘର ସମ୍ମୁଖରେ 
ଗୋଟିଏ ଅମଣିଆ ମଇଁଷି ଓ ୧ ୫ଟି ଛାଗଳ ବଳି ଦିଆଯାଏ । ମଇଁଷିଟି ଓ ଦୁଇଟି 
ଛାଗଳ ଏଥୁପାଇଁ ପାରିକୁଦର ପୂର୍ବତନ ରାଜା (ସେମାନଙ୍କ ପୂର୍ବ ପୁରୁଷମାନେ 
ଏକଦା ବାଣପୁରରେ ରାଜଧାନୀ ସ୍ଥାପନ କରି ରାଜତ୍ଵ କରୁଥିଲେ) ଦାନ କରିଥାନ୍ତି । 

ତାଂ ପରଦିନ ଅର୍ଥାତ୍‌ ନବମୀ ରାତିରେ ତିନି ଚଳନ୍ତି ପ୍ରତିମାକୁ ସେହିପରି 
ପଟୁଆରରେ ଭଗବଦୀଙ୍କ ମହିରକୁ ନିଆଯାଏ । ନବମୀ ମଧ୍ଯରାତ୍ରୀରେ ବଳିଦାନର 
ନୃଶଂସତା ଚରମ ସୀମାରେ ପହଞ୍ଚେ । ମଣ୍ଡପ ଓ ପଲାସକୁଣୀ ମନ୍ଦିର ମଧ୍ୟଭାଗରେ 
ଏକ ସ୍ତମ୍ଭ ପୋତା ଯାଇଥାଏ । ସେହି ବଳିସ୍ତମ୍ଭରେ ପ୍ରଥମେ ହଣାଯାଏ ଗୋଟିଏ 
ମହାପଶୁ (ଅର୍ଥାତ୍‌ ସେଯାଏଁ ଜୁଆଳି ପତ଼ିନଥବା ଅମଣିଆ କିନ୍ତୁ ନିରୀହ ମଇଁଷିଟିଏ); 
ଏବଂ ପରେ ପରେ ଶହ ଶହ ଛେଳି । ଦାତାମାନେ ଏହି ସବୁ ଛେଳି ମନ୍ଦିରକୁ ଦାନ 
କରିଥା'ନ୍ତି ଦକ୍ଷିଣା ସହ ଦେବୀଙ୍କ ଆଗରେ ରକ୍ତାକ୍ତ ମୂତ୍ୟୁ ପାଇଁ | ଏଇ ପଶୁ ସବୁକୁ 
ଦିଗଡ଼ କରି କାଟି ପକାଇବା ପାଇଁ ମଧ୍ଯ ମନ୍ଦିରର ଜାଗିରି ଖାଇ ଦୁଇଜଣ ମହଜୁଦ୍‌ 
ଅଛନ୍ତି । 

ପଶୁଗୁଡ଼ିକ କାଟିବା ସଂଗେ ସଂଗେ ଗଣଶ୍ଚିଟି ରଖାଯାଏ ପଲାୀସକୁଣୀ ମନ୍ଦିରରେ 
ଓ ମୁଣ୍ଡଟି ରଖାଯାଏ ଭଗବତୀଙ୍କ ସିଂହାସନ ନିକଟରେ । ପରଦିନ ଏସବୁ ନିଲାମ 
ହୋଇ ଅର୍ଥ ଯାଏ ମନ୍ଦିର ପାଣ୍ଠିକୁ । 

ରକ୍ତ ମାଂସର ମଉସବରେ ଭଗବତୀଙ୍କ ଦଶହରା ପାର୍ବଣ ସମାପ୍ତ ହୁଏ । 
ଭଗବତୀ ପୀଠଟି ଯେ ଖୁବ୍‌ ପୁରାତନ, ଏହାର ବହୁ ପ୍ରମାଣ ରହିଛି । ସାରଳା ଦାସ 
ତାଙ୍କ ଅହ/ଉ/୭ଚରେ ଯେଉଁ କେତୋଟି ଶକ୍ତିପୀଠର ନାମ ଉଲ୍ଲେଖ କରିଛନ୍ତି, 


୪୮ 


profssmishra@gmail.com 


ବୈବିତ୍ୟଯମୟୀ ଭଗବତୀ 


ସେଥୂରୁ ବାଣପୁରର ଭଗବତୀ ଅନ୍ୟତମ । ବାଣାସୁର କିମ୍ବଦନ୍ତୀକୁ ମଧ୍ଯ ଅନେକ 
ବାଣପୁର ସହ ସଂପୃକ୍ତ କରନ୍ତି । ସେମାନଙ୍କ ମତରେ ପୁରାଣ ପ୍ରସିଦ୍ଧ ବାଣାସୁର 
ବାଣପୁରରେ ହି ରାଜତ୍ଵ କରୁଥିଲେ । ତାର କନ୍ୟା ଉଷା ସହ ଶ୍ରୀକୃଷ୍ଣଙ୍କ ନାତି 
ଅନିରୁଦ୍ଧ ପ୍ରଣୟାବଦ୍ଧ ହେଲା । କିନ୍ତୁ ଅହମିକା ପୀଡିତ ବାଣାସୁର ଏଇ ପ୍ରଣୟକୁ 
ପରିଣୟରେ ରୂପାନ୍ତରିତ ହେବା ପାଇଁ ଅଙ୍ଗୀକାର ଦେଲାନାହିଁ । ଫଳତଃ ଶ୍ରୀକୃଷ୍ଣ 
ବାଣାସୁରର ରାଜ୍ୟ ଆକ୍ରମଣ କଲେ ଓ ଭଗବତୀଙ୍କ କୃପାବଳରେ ବାଣାସୁରକୁ ବଧ 
କଲେ । ଏଇ ହେଲା ପୌରାଣିକ ଆଖ୍ୟାୟିକା । 

କାଠି ଭଗବତୀଙ୍କ ରୂପରେ କେତେକ ଏଡିହାସିକ ସତ୍ଯ ମଧ୍ଯ ଉପଲନ୍ତୁ 
କରାଯାଏ । ଭଗବତୀଙ୍କର ଏପରି ଖମ୍ଭାକୃତ ରୂପର ହେତୁ କ”ଣ ? ବାଣପୁର 
ସୈନ୍ୟବାହିନୀ ଯୁଦ୍ଧ ଯାତ୍ରା କରିବା ବେଳେ ବସ୍ତାବୃତ କାଠି (କେତୋକାଂଶରେ ପତାକା 
ସଦୃଶ) ଭଗବତୀଙ୍କ ପ୍ରତିଭୁ ରୁପେ ନେଇ ଯାଉଥୁଲେ ସୈନ୍ଯମାନଙ୍କ ମନରେ ଦମ୍ଭ 
ସୃଷ୍ଟି କରିବା ପାଇଁ । ଏଣୁ କାଠି ଭଗବତୀଙ୍କର ଭୂମିକା ନିଶ୍ଚୟ ଥୁଲା । ତ୍ରୟୋଦଶ 
ଶତାବ୍ଦୀର ଦକ୍ଷେଶ୍ଵର ମନ୍ଦିରରେ ଯେ ଏହି କାଠି ଭଗବତୀ ଅବସ୍ଥାନ କରନ୍ତି ତାହା 
ମଧ୍ଯ ଭଗବତୀ ଉପାସନାର ପ୍ରାଚୀନତା ପ୍ରମାଣିତ କରେ... । 


୪୯ 


profssmishra@gmail.com 


ଜୀଳଦୁଦର ଦେବୀ କାଳିଜାର 


ଚାରିଆଡ଼େ ଉର୍ମିମାଳା.. 


ଚାରିଆଡ଼େ ଛୋଟ-ଢେଉର ନାଚ ନାତଟୁଥବା 
ନୀଳ ନୀଳ ଜଳର ଆସ୍ତରଣ । ଆଉ ମଝିରେ ଦେବୀଙ୍କ ଦ୍ଵୀପ । କିତ୍ା ଯଥାର୍ଥିରେ, 
ଦ୍ଵୀପ ତ ନୁହେଁ ଏକ ଅନୁଜ ପାହାଡ଼ । ସେମିନି କିଛି ବଡ଼ ନୁହେଁ ଚିଲି 


ହଁ ଚଲକାର ସେଇ 
ପାହାଡ଼ିଆ ଦ୍ଵୀପଟି ଯାହା କାଳିଜାଇ ପାହାଡ଼ ଗୁପେ ପରିଚିତ । ଦ୍ଵୀପଟି ସାନ, କିନ୍ତୁ 


ଦେବୀଙ୍କ ମହିମା ଅପରିସୀମ । ସେ ହି ମା କାଳିଜାଇ, ନୀଳହଦ ବାସିନୀ ଆଉ ବହୁ 
କିମ୍ବଦନ୍ତୀର ଜନନୀ... 


କାଳିଜାରଙ୍କ ପୀଠ ଯଦି ନଥାଆନ୍ତା ସେହି ଦ୍ବୀପରେ, ନୀଳାମ୍ଭୁ ଘେରରେ 


ଥବା ସେହି ପଥୁରିତ ଭୁଖଣ୍ଡଟିକୁ କେହି ଗୁରୁତ୍ଵ ଦିଅନ୍ତେନି। ୧୨୬୦ ବର୍ଗ କିଲୋମିଟର 
ବିସ୍ତୃତ ଚିଲିକା ଭିତରେ ତ ଶଡାଧୁକ ଦ୍ଵୀପ, ଆଉ ଅପେକ୍ଷାକୃତ ସାନଦୀପଟିଏ 


୫୦ 


profssmishra@gmail.com 


ନୀଳ ହ୍ରଦର ଦେବୀ କାଳିଜାଇ 


କାଳିଜାଇ । ଆୟତନ ଦୃଷ୍ଟିରୁ ଏହା ଅତି ବେଶି ଏକ ବର୍ଗ କିଲୋମିଟର ହୋଇପାରେ । 

ଜଳ ପଥରେ କାଳିଜାଇ ଦ୍ବୀପରେ ପହଞ୍ଚବାଜୁ ହେଲେ ଚିଲିକାର ପଶ୍ଚିମ 
ଉପକୂଳର କୌଣସି ଏକ ଘାଟରୁ ନୌଯତ୍ରା କରିବା ହି ସୁବିଧାଜନକ । ବାଲୁଗାଁ, 
ବରକୂଳ, ପଥରା, ରମ୍ଭା ଅନେକ ଜାଗାରୁ ଜଳଯାତ୍ରା କରାଯାଇପାରେ କାଳିଜାଇ 
ପୀଠକୁ ¦ ଯାତ୍ରା ଦୂରତ୍ବ ଅବଶ୍ଯ ଜାଗୀ ଅନୁଯାୟୀ ଭିନ୍ନ ଭିନ୍ନ ; କାଳିଜାରି ଦ୍ଵୀପର 
ସିଧା ପଶ୍ଚିମରେ ଥବା ପଥରାରୁ ଆଠ କିଲୋମିଟର ଦୂରରେ ରହିଛି ଦେବୀଙ୍କ 
ପୀଠ । ପର୍ଯ୍ୟଟକଙ୍କ ପାଇଁ ପାନ୍ସନିବାସ ଥିବା ବରକୂଳରୁ କାଳିଜାଇ ଦ୍ଵୀପର ଦୂରତ୍ବ 
ପ୍ରାୟ ୧୨ କିଲୋମିଟର; ବାଲୁରୀ ଘାଟରୁ ୧୬ କିଲୋମିଟର ନୌଯାତ୍ରା କଲେ 
ପହଞ୍ଚଜ ହୁଏ ଦେବୀଙ୍କ ଦ୍ବୀପରେ; ରମ୍ଭାରୁ କାଳିଜାଇ ଅତି କମ୍‌ରେ ୨୫ କିଲୋମିଟର 
ଜଳ ପଥରେ ଯିବାକୁ ହୁଏ । ଯେଉଁଠୁ ଯାତ୍ରା କଲେ ବି ଚିଲିକାରେ ଜଳଯତ୍ରା 
ଆନନ୍ଦପ୍ରଦ ନିଶ୍ଚୟ । 

ବରକୂଳରୁ କାଳିଜାଇ ଯିବାର ସୁଯୋଗ ମୋ ପାଇଁ ଜୁଟିଥଲା ଦୁଇଥର ! 

ବରକୂଳର ପ୍ରାକୃତିକ ଦୃଶ୍ୟ ଯେତିକି ମନୋମୁମ୍ପକର, ସେତିକି ମଧ୍ଯ ଆନନ୍ଦପ୍ରଦ 
ଏଠାରୁ କାଳିଜାରକୁ ଯାତ୍ରା ବିଶେଷତଃ ଶରତ ଓ ଶୀତ ରତୁରେ ଯେତେବେଳେ ଏସିଆର ଏହି 
ବୃହତ୍ତମ ଲବଣକ୍ତ ହ୍ରଦ ଦିଶୁଥାଏ ସ୍ଵଚ୍ଥ ଓ ସୁନୀଳ ଏବଂ ଅଧୁକ ବୈଚିତ୍ରମୟ୍ୟ 

ବରକୂଳର ଦକ୍ଷିଣପଟେ କିଛି ଦୂରରେ ଯେଉଁ ଲମ୍ବାଳିଆ ପାହାଡ଼ଟି କୂଳରୁ 
ବାହାରି ହୃଦର ଅଭ୍ୟନ୍ତରକୂ ବେଶ୍‌ କିଛି ମାତ୍ରିଯାଇଛି, ତାର ନାମ ଜଟିଆ । କବି 
ରାଧୀନୀଥ ରାୟ ଏଇ ପାହାଡ଼ ସଂପର୍କରେ ଲେଖିଛନ୍ତି- 

“ ସଶ୍ୟାମଳ ଗୁଳ୍ଧଂଜଟିଳ ଜଟିଆ 

ତୀରୁ ନୀରେ ଯାହା ହୋଇଅଛି ଠିଆ” - ଚିଲିକା 

ବରକୁଳରୁ ପୂର୍ବ ଦିଗକୁ ଦୃଷ୍ଟି ନିକ୍ଷେପ କଲେ ଚିଲିକାର ସୁବିସ୍ତୃତ କାୟା - 
ଦେଖାଯାଏ ସୂର୍ଯ୍ୟାଲୋକରେ ଝଲ୍‌ମଲ୍‌ କରୁଥୁବା ଉର୍ମିମାଳା କିପରି ସ୍ପନ୍ଦିତ ହେଉଛି, 
ଆଉ ସେହି ସ୍ପନ୍ଦିତ ଢ଼େଉ ରାଜି କିପରି ଲମ୍ବି ଯାଇଛି ବହୁ ଦୂର, ଦିଗନ୍ତ ସ୍ପର୍ଶ କରି ! 

ଉତ୍ତର-ପୂବ ଦିଗରେ ମଧ୍ଯ ଚିଲିକା ବିସ୍ତାରିଛି ତାର ବିପୁଳବପୂ । ତେବେ 

ନୀଳ ହ୍ୃଦର ଦେବୀ କାଳିଜାଇ | 
ଏଠାରୁ ଜଳରାଶି କେବଳ ଦିଗନ୍ତ ନୁହେଁ କିଛି ପର୍ବତକୁ ଆଲିଙ୍ଗନ କରିଥବା ମଧ୍ଯ 
ଦୃଷ୍ଟି ପଥରେ ପଡ଼େ, ବିଶେଷତଃ ବାଲୁଗାୀର ଦୀପମୁଣ୍ଡିଆ ନାମଜ ତ୍ରିକୋଣାକାର 
ପାହାଡ଼ଟି ମଧ୍ଯ ଦୂରରୁ ଦେଖାଯାଏ । 
ଆଉ ପଶ୍ଚିମକୁ ମୁହଁ ବୁଲାଇଲେ ବି ସୌନ୍ଦର୍ଯ୍ୟ ପରିପୂର୍ଣ୍ଣ ଭାଲେରିର ସବୁଜଶ୍ରୀ 
ଦ୍ଵାରୀ ବିତ୍ତ ଆହ୍ଲାଦିତ ହୁଏ । ବକ୍ଷରେ ବୃକ୍ଷରାଜି ଧରି ଆଜାଶ ସ୍ପର୍ଶ କରିଥୁବା ସେହି 
ପର୍ବତ ଆହୁରି ଆହୁରି ପଶ୍ଚିମକୁ ଏତେ ଲମ୍ଭି ଯାଇଛି ଯେ, ମନେ ହୁଏ ତାଂ ଏକ 
ପ୍ରାକୃତିଜ ପାବେରୀ ପରି । ପୂର୍ବ ପଟର ଜଳରାଶି ଯେମିତି ସୃନ୍ଦର, ପଶ୍ଚିମର 
ପ୍ରାକୃତିକ ଦୃଶ୍ୟମଧ୍ଯ ସେହିପରି ଆକର୍ଷଣୀୟ । ରାଧାନାଥଙ୍କ ଭାଷାରେ: 
“ ତୋ ପଶ୍ଚିମ ତୀର ଶେଭାର ନିଳୟ 
ଦେଖୁ ନ ରହିବ ଲାଖୁ କା ହୃଦୟ ! 
ଶ୍ୟାମଳରୁ କ୍ରମେ ନୀଳ, ନୀଳତର 
ସୋପାନ ସ୍ଵରୁପ ଦିଶେ ଶୈଳସ୍ତର ।” 
ବରକୁଳ ତୀରରୁ କାଳିଜାଇ ଯାତ୍ରା କରିବା ପାଇଁ ମୋଟର-ବାଳିତ ନୌକାମାନ 
ରହିଛି । ଓଡ଼ିଶା ସରକାର ମଧ୍ଯ ଗୋଟିଏ ଦୁଇଟି ମୋଟର ଲଞ୍ଚ ଚଳାଉଛନ୍ତି । ଏସବୁ 
ବରାଦ କରି କାଳିଜାଇ ଯାଇହୁଏ । ପ୍ରାୟ ଅଧଘଣ୍ଟା ସମୟ ନିଏ ଏହି ଜଳାତ୍ରା 
ଅଧଘଣ୍ଟାର ଆନନ୍ଦପ୍ରଦ, ଅବିସ୍ମରଣୀୟ ଅନୁଭୂତି ହୁଏ ଏତିକିବେଳେ ! ସୁନୀଳ 
ଜଳରାଶିରେ ନୌକା ଚାଲିବା ସଂଗେ ସଂଗେ ସବୁ କିଛି ଦେଖାଯାଏ ଚଳମାନ - 
ଜଟିଆ ନାସି, ଭାଲେରୀ ଓ ସୁଦୂରର ଦୀପ ମୁଣ୍ିଆ । ନାବ ଆଗକୁ ଆଗକୁ ଯାତ୍ରା 
ଜରିବା ସମୟରେ ଦେଖାଯାଆନ୍ତି ଅନେକ ପ୍ରକାର ପକ୍ଷୀ : କିଛି ସେଥୁରୁ ଉଠୁଥାଆନ୍ତି 
ଓ ରାବୁ ଥାଆନ୍ତି ଆନନ୍ଦରେ “ ଉଲ୍ଲାସର ଆମ୍ମା ପ୍ରାୟ”, ଆଉ କେତେକ ଚିଲ୍ଲା 
ମାରୁଥାଆନ୍ତି ପାଣି ଭିତରକୁ । ସୂର୍ଯ୍ୟ କିରଣରେ ଚକ୍‌ ଚକ୍‌ କରୁଥୁବା ନୀଳ ଜଳରାଶିର 
ଢେଉ, ସଚଳ ପରି ପ୍ରତୀତ ହେଉଥିବା ପାହାତ୍ର ଓ ତୀରର ଅରଣ୍ୟ, ଏବଂ ଉଡ଼ି ଉଡ଼ି 
କୂଜନ କରୁଥିବା ପକ୍ଷୀ କୁଳ: ସବୁ କିଛି ମନରେ ଭରିଦିଅନ୍ତି ଅମାପ ଆନନ୍ଦ । କବିଙ୍କ 
ବର୍ଣ୍ଣନା ପରି ମନେ ହୁଏ ଚିଲିକା; ମନେହୁଏ ହ୍ରଦଟି ପ୍ରକୃତରେ ଏକ “ ଶୋକ 


୫୨ 


profssmishra@gmail.com 


1S 1S 1B BB 113S e- 


er ie 


¢ 
SPOR 
Cty 


a 


ମା ଙ 


i 


SH 


HE 
ER: 
ତ! 


i! 


Hb: 


profssmishra@gmail.com 


—— 


ନୀଳ ହ୍ରଦର ଦେବୀ କାଳିଜାର 
ପାସୋରା ଅପ୍ସରା ଭୁବନ” ! 


ଦଷ୍ଷିଣ-ପୂର୍ବ ଦିଗରେ ପାଣିରେ ସିଆର କାଟି କାଟି ଚାଲିଥାଏ ନୌକା । 
କିଛି ମିନିଟର ଯାତ୍ରା ପରେ ଜଟିଆ ରହିଯାଏ ପଛକୁ; ଭାଲେରି ମଧ୍ଯ ଚାଲିଯାଏ 
ଦୂରକୁ ଆହୁରି ଦୂରକୁ; ଆଉ ଦୀପମୁଣ୍ଡିଆ ଉତ୍ତର ଦିଗନ୍ତରୁ କ୍ରମେ କ୍ରମେ ଅପସରି 
ନିଶ୍ଚିହ୍ନ ହୋଇଯାଏ । ଆଗରେ, ଦକ୍ଷିଣ ଦିଗନ୍ତରୁ କ୍ରମଶଃ ଆମ୍ବ ପ୍ରକାଶ କରେ 
କାଲିଜାଭତ ଦ୍ଵୀପ । ପ୍ରଥମେ ତାହା ଦେଖାଯାଏ ପୂର୍ବରୁ ପଶ୍ଚିମକୁ ଲମ୍ବିଥିବା ଗୋଟିଏ 
ରେଖା ପରି ଯାହା ଆକ୍ତିରେ ସରଳଂ-ପ୍ରାୟ । କୂମେ ଅଧ୍ବକରୁ ଅଧକ ସ୍ତଷ୍ଟ ହୁଏ 
କାଲିଜୀତତ ପାହାଡ଼ର ଆକୃତି; ତାର ବୃକ୍ଷ-ବିରଳ, ଦନ୍ତୁରିତ ରୂପ । ନୌକା ପାଖେଇ 
ଯିବା ସଂଗେ ସଂଗେ ଦେଖାଯାଏ ଦ୍ଵୀପର ପୂର୍ବ ପ୍ରାନ୍ତରେ ପୂର୍ବମୁଛାଁ ହୋଇ ଠିଆ 
ହୋଇଥ୍ବବା ବୂନ-ପ୍ରଲେପିତ ଦେବାଳୟ କାଲିକାଲ ମନ୍ଦିର । ଚିଲିକାର କବି ବର୍ଣ୍ଣନା 
ଜରିଛନ୍ତ “ ଦେଉଳ କିରୀଟୀ କାଳୀଜଯ୍ୀ ଗିରି, ମକରତ ସେତୁ ପ୍ରାୟେ ଯାର 
ଶିରୀ” । ଗତି ଧୀର କରି ଦ୍ବୀପ କୂଳକୁ ଲାଗିଆସେ ନୌକା । 

ପ୍ରାୟ ଏକ କିଲୋମିଟର ଦୀର୍ଘ ଓ ପଚାଶ ମିଟର ପ୍ରସ୍ଥ କାଳିଜାଇ ଦ୍ଵୀପକୁ 
ଦ୍ଵୀପ ନକହି ପାହାତ଼ ବୋଲି ଅବିହିତ କରାଯାଇପାରେ । କାରଣ ଚିଲିକା ପାଣିରୁ 
ବାହାରିଥୁବା ଏକ ପଥୁରିଆ ଅଞ୍ଚଳ ହିଁ କାଳିଜାଇ ଦ୍ଵୀପ । କବି ଗୋଦାବରୀଶ ମିଶ୍ରଙ୍କ 
ଭାଷାରେ “ ପାହାତ଼ର ନାଆଁ ରାଇଜେ ଖ୍ୟାତ ଲୋ କାଳିଜାଇ ପରବତ” 

ଅବଶ୍ଯ ପାହାଡ଼ ପରିକ୍ରମା କଲେ ଜାଣିହୁଏ ଯେ ଏକାଧ୍ୂକ ପଥର ଦ୍ଵାରା 


ଗଠିତ ସେ ଦ୍ଵୀପଃ କେତେକ ପଥର ଏତେ କୋମଳ ଯେ ମନେହୁଏ ମାଟି କ୍ରମଃ 
ଟାଣ ହୋଇ ନେଇଛି ପଥରର ରୂପ । 


ସେମିତି କିଛି ବଡ଼ ନୁହେଁ କାଳିଜାଇ ମନ୍ଦିରଟି । 
ବିଗ୍ରହ ପୂଜା ପାଉଥ୍‌ବା ପ୍ରଧାନ ମନ୍ଦିରଟି ପ୍ରାୟ ୨୦ ଫୁଟ ଉ୍ଟଟ ଏବଂ ତାର 
ସମୀଘରେ ଥିବା ବହୁ ସ୍ତମ୍ଭ“ସମ୍ବଳିତ ମଣ୍ଡପଟି ମଧ୍ଯ ଉଚ୍ଚତା ଓ ଆୟତନରେ ସେମିତି 


କିଛି ବଡ଼ ନୁହେଁ। ବାଡ଼, ଗଶ୍ଚି ଓ ଶିଖର ସମନ୍ବିତ ପ୍ରଧାନ ମନ୍ଦିର ଗର୍ଭଗଧହରେ ପୁଜା 
ପାଉଛନ୍ତି ମା” କାଳିକାଲ ।! 

ନୀଳ ହ୍ରଦର ଦେବୀ କାଳିଜୀଇ 


କାଳିଜାଇ ମନ୍ଦିର 


ଅବଶ୍ୟ ପୂଜିତ ବିଗ୍ରହଟି ଯେ କାରୁକାର୍ଯ୍ୟପୂର୍ଣତା' ନୁହେଁ; ସମ୍ଭବତଃ କାଳିଜାଲର 
ପାହାଡ଼ର ଏକ ପଥରକୁ ହିଁ ବିଗ୍ରହ ରୂପ ଦିଆଯାଇଛି ସେଥ୍ପରେ ଦୁଇଟି ଧାବକ ଚକ୍ଷୁ 
ଓ ଜିଭ ଲଗାଇ ଏବଂ ସମଗ୍ର କଳେବରକୁ ସିନ୍ଦୁର ପ୍ରଲେପିତ କରି । ଦେବୀଙ୍କ ମସ୍ତକ 
ଶୋଭିତ କରିଛି ଏକ ରୁପାର କିରୀଟ; ଏବଂ କିରୀଟ ଭପରେ ପଥର ଦେହରେ 
ଅନେକ ସୁଗୋଲ୍‌, ସଫେଦ୍‌ ମୁତରା | ମୁବ୍ରାଗୁଡ଼ିକ ଉପଳ ଉପରେ ଏପରି ଖଞ୍ଜୀଯାଇଛି 
ଯେ, ସେଗୁଡ଼ିକ ଅନେକ ମାଳାର ଭ୍ରମ ସମଷ୍ଟି କରୁଛି । ବିଗ୍ରହର ସବା ଉପରେ ଅନ୍ୟ 


୫୫ 


profssmishra@gmail.com 


ନୀଳ ହ୍ରଦର ଦେବୀ କାଳିଜାଇ 


ଏକ ରୂପା ମୁକୁଟ ମଧ୍ଯ ଖଞ୍ଜା ଯାଇଛି ! 

ତେବେ ଏ ଦୁଇ ମୁକୁଟ କେବଳ ମକର ସଂକ୍ରାନ୍ତି ଦିନ ସ୍ଵତନ୍ତ୍ର ଆଭୂଷଣ 
ରୂପେ ବ୍ୟବହୂତ ହୁଏ ! 

କାଳିଜାଇଙ୍କ ବିଗ୍ରହ ହିଁ ଗର୍ଭଟଧହର ଏକମାତ୍ର ବିଗ୍ରହ ନୁହେଁ । ଦେବୀଙ୍କ 
ଡାହାଣ ପଟେ ଠିକ୍‌ ତାଙ୍କ ରୂପର ଅପେକ୍ଷାକୃତ ସାନ ବିଗ୍ରହଟିଏ ରହିଛି ଯାହାକୁ 
କେତେକ କାଳିଜାଇ ରୁପେ ଅଭିହିତ କରନ୍ତି । ଦେବୀଙ୍କ ବାମପଟେ ଗୋଟିଏ 
ଚତୁଃଭୂଜା ପ୍ରସ୍ତର ମୂରି ରହିଛି । ସେହି ମହିଷମର୍ଦିନୀ ଦୁର୍ଗାଙ୍କୁ ରାମଚଶ୍ଡୀ ବୋଲି 
ପୂଜକମାନେ କହନ୍ତି 

ଦେବୀଙ୍କ ନିତିଦିନିଆ ଭୋଗ ଅତି ସିଧାସାଧାଃ ଯେଜୌଣସି ସାଧାରଣ 
ଦିବସରେ ତାଙ୍କୁ ଭୋଗ ଅର୍ପଣ ହୁଏ ତିନିଥର । ସକାଳେ ବଲ୍ୁଲଭରେ ତାଙ୍କୁ ପରଷାଯାଏ 
ଉଖୁଡ଼ା । ମଧ୍ୟାହ୍ନ ଭୋଗରେ ଅନ୍ତର୍ଭୁକ୍ତ ହୁଏ ଅନ୍ଧ, ଡାଲି, ସାଧା ତରକାରି ଓ ଦିନେ 
ଦିନେ ମାଛ ବେସର । ସଂଧ୍ୟାବେଳେ ପୁଣି ଅର୍ଘଣ କରାଯାଏ ଉଖୁଡ଼ା । 

ମନ୍ଦିରକୁ ଯାଉଥବା ଦେବୀ ଭକ୍ତମାନେ ସାଧାରଣତଃ ଗଜାମୁଆଁ ଏବଂ ନଡ଼ିଆ, 
କଦଳୀ ଭୋଗ ଲଗାନ୍ତି; ଦେବୀଙ୍କ ଆଦୁଷଣ ରୂପେ କଳାବୃଡ଼ି, ସିନ୍ଦୁର ଓ ରୂପା ଚକ୍ଷୁ 
ଦାନ କରନ୍ତି ! 

କାଳିଜାରଙ୍କର ସବୁଠାରୁ ବଡ଼ ପର୍ବ ରୂପେ ଗୃହୀତ ମକର ସଂକ୍ରାନ୍ତି । ଚିଲିକା 
ତୀରଚାସୀ ଓ ଦ୍ଵୀପବାସୀମାନେ କେବଳ ନୁହନ୍ତି କାଳିଜ୍ରାଲଙ୍କ ଆଶିଷ ଭିକ୍ଷା ପାଇଁ 
ସେ ତିଥୂକୁ ଅଧ୍ୟକତର ଶୁଭମଣି ଆସନ୍ତି ଦୂର ଦୂରାନ୍ତରୁ ହଜାର ହଜାର ଯାତ୍ରୀ, 
ଦ୍ଵୀପଟିକୁ ଲୋକାରଣ୍ଯ କରିଦେଇ । ଉଲ୍ଲେଖଯୋଗ୍ୟ ଯେ, ଚିଲିକାର ସମସ୍ତ 
ମସ୍ୟୁଜୀବୀଙ୍କର ରଷ୍ଟଦେବୀ ହେଲେ ଦେବୀ କାଳିଜାଇ: ତେଣୁ ସମସ୍ତ ଧୀବର ମଧ୍ଯ 
ଶକ୍ତିମୟୀଙ୍କ ଦର୍ଶନ ପାଇଁ ଯାଆନ୍ତି ମଝି ଚିଲିକାର ସେହି ଦ୍ଵୀପକୁ । ହଦର ପଶ୍ଚିମ 
` ଉପକୂଳ କେବଳ ନୁହେଁ, ପୂର୍ବ ଉପକୂଳର ସମସ୍ତ ଘାଟରୁ ମଧ୍ୟ ବହୁ ନୌକା 
କାଳିଜାରି ଦ୍ଵୀପ ଅଭିମୁଖେ ଯାତ୍ରା କରେ ସେଦିନ । ଯେଉଁମାନେ ଦର୍ଶନ ପାଇଁ 
ଯାଇପାରନ୍ତିନି ସେମାନେ ଚିଲିକା କୂଳରୁ କିଛି ଦୂର ପାଣି ଭିତରକୁ ଅଗ୍ରସର ହୋଇ 


` ୫୬ 


profssmishra@gmail.com 


ନୀଳ ହଦର ଦେବୀ କାଳିଜାଇ 


ଦେବୀଙ୍କୁ ଭକ୍ତିପୂର୍ଣ୍ଣ ଅଞ୍ଜଳି ଦେଇ ତିନିକୋଣିଆ ବାନାଯୁକ୍ତ ବାଉଁଶଟିଏ ପୋତି 
ଦ୍ରିଅନ୍ତି । 
କାଳିଜାଇ ଉପାସନାର ଗୋଟିଏ କୌତୁହଳପ୍ରଦ ଦିଗ ହେଲା ଯେ, ମାନସିକ 
କରିଥୁବା ଅନେକ ଭକ୍ତ ଦେବୀ ଦର୍ଶନ ପାଇଁ ଯାଇ ତାଙ୍କୁ କୁକୁଡ଼ା ବା ଛେଳି ଅର୍ପଣ 
କରନ୍ତି । ତେବେ ସେଗୁଡ଼ିକୁ ସେଠାରେ ବଳି ଦିଆଯାଏନି; ଅର୍ପିତ ପ୍ରାଣୀ ଗୁଡ଼ିକୁ 
ନିଲାମ ଦ୍ଵାରା ବିକ୍ରି କରି ଦିଆଯାଏ ଓ ପ୍ରାପ୍ୟ ଅର୍ଥ ପାରିକୁଦ ରାଜା ଓ କାଳିକାଲଙ୍କ 
ପୂଜକମାନେ ମୋଟ ଉପରେ ବାଣ୍ଡି ନିଅନ୍ତି । 
ଏଥୁରୁ ସୂଚନା ମିଳେ ଯେ ପାରିକୂଦର କେହି ଜଣେ ପୂର୍ବତନ ରାଜା କାଳିଜାର 
ମନ୍ଦିର ତୋଳାଇଥଲେ । 
କିଛି କାବ୍ୟ କଦିତା ଓ କିଛି କିମ୍ବଦନ୍ତୀ ସୁଚାଇ ଦିଏ ଯେ କାଳିଜାଲ ପୀଠ 
ନୂଆଁ ନୁହେଁ। ଉନବିଂଶ ଶତାଦ୍ଦୀର ଉ୍ତରାର୍ଦ୍ଵରେ ରାଧାନାଥ ରଚନା କରିଥୁବା କବିଙ୍କ 
ଶ୍ରେଷ୍ଠକୃତି ଚିନିନରେ ଦେବୀଙ୍କ ସମ୍ପର୍କରେ ଏକାଧ୍ୂକଥର ଉଲ୍ଲେଖ କରାଯାଇଛି 
ଯଦିଓ କବି ତାଙ୍କୁ କାଳୀଜୟୀ ରୂପେ ବର୍ଣ୍ଣନା କରିଛନ୍ତି । | 
ରାଧାନାଥଙ୍କ କବିତାରେ ବର୍ଣ୍ଣିତ ଗୋଟିଏ ଆଖ୍ୟାୟିକା ହେଲା: ସୁଦୂର 
ଅତୀତରେ ରକ୍ତବାହୁ ନାମକ ରକ୍ତପିପାସୁ ସଦଳବଳେ ଉତ୍କଳ ଆକ୍ରମଣ କରିଥଲା । 
ଯୁଦ୍ଧରେ କୟୀ ହୋଇ ଶ୍ରୀମନ୍ଦିର ଲୁଣ୍ଠନ କରି ଧନରତ୍ନ ଚୋହି ସେ ଚିଲିକା ଜଳପଥରେ 
ଚାଲିଯାଉଥଲା । କିନ୍ତୁ ହୃଦ ଅତିକ୍ରମ କରିବା ଆଗରୁ ତୋଫାନରେ ସମସ୍ତ 
ଅନୁଚରଗଣଙ୍କ ସହ ରକ୍ତବାହୁ ଚିଲିକାରେ ଚୁଡ଼ିମଲା । ହୃଦ ବକ୍ଷରେ କିପରି ସୃଷ୍ଟି 
ହୋଇଥଲା ସେହି ତୋଫାନ, ତାର ବର୍ଣ୍ଣନା ଦେଇ କବି ଲେଖଳଛନ୍ତି । 
“ କାଳୀଜୟୀ ଶୈଳେ ଦେବୀ ହୈମବତୀ 
ଭଭା ହୋଇ କଲେ ସଙ୍କେତ ତୋ ପ୍ରତି । 
ଫିଙ୍ଗି ତୋ ତରଙ୍ଗେ ସୁବର୍ଣ୍ଣ ତ୍ରିଶୁଳ 
ସେ ସଙ୍କେତେ ଫେନ ଚୃୂଡ଼ ଉର୍ମିକୁଳ ।” 
ଏଇ ବର୍ଣ୍ଣତାରୁ ମନେହୁଏ ୧୮ ୪୮ରେ ଜନ୍ମିତ ରାଧାନାଥଙ୍କ ସମୟବେଳକୁ 


୫୭ 


profssmishra@gmail.com 


ନୀଳ ହୃଦର ଦେବୀ କାଳିକା 


କାଳିଜାଇ ପାହାତ଼ ଉପରେ ଥୁବା ଶକ୍ତିପୀଠ ପ୍ରସିଦ୍ଧ ହୋଇ ସାରିଥିଲା । ତେବେ 
ଲୋକମୁଖରେ କାଳୀଜୟୀ ସମୟକ୍ରମେ କାଳିଜାଇ ନାମରେ ପରିଚିତା ହୋଇଥିଲେ 
କିପରି, କାହିଁକି ଚିଲିକାର ସେହି ଦ୍ବୀପରେ ଦେବୀ ଆବିର୍ଦୃତ ହେଲେ ସେ ସଂପର୍କରେ 
ଗୋଟିଏ କିମ୍ବଦନ୍ତୀ ରହିଛି । ସେହି କିମ୍ବଦନ୍ତୀକୁ ଏକ ମର୍ମସ୍ପର୍ଶୀ କବିତାରେ ଚୂପାନ୍ତରିତ 
କରିଛନ୍ତି ସତ୍ୟବାଦୀ ଯୁଗର କବି ଗୋଦାବରୀଶ ମିଶ୍ର । ଆ/ନ୍ଦଝଳ/ ଗାଥା କବିତା 
ଗ୍ରତ୍ନରେ “ କାଳିଜାଇ” ଶିରୋନାମାରେ ସେହି ଚମନ୍କାର ସୃଷ୍ଟି ଗ୍ରଥୃତ ହୋଇଛି । 

ସଂକ୍ଷିପ୍ରରେ କିମ୍ବଦନ୍ତୀଟି ହେଲା : ବାଣପୁର ଅଞ୍ଚଳର କାଇ ନାମ୍ବି ଏକ 
କନ୍ୟାର ବିବାହ ସଂପନ୍ନ ହୋଇଥଲା ପାରିକୁଦ ଦ୍ଵୀପର ଜଣେ ଯୁବକ ସହ । ବଧୁବେଶୀ 
ଜାଇକୁ ନେଇ ତାର ବାପା ନୌକାରେ ଯାଉଥୁଲେ ଚିଲିକା ବକ୍ଷରେ, କନ୍ୟାର ଶୀଶୁ 
ଘରକୁ । ନୌକା ଯେତେବେଳେ କାଳିଜୀର ଗଷ୍ଡ ସରିକି ହୋଇଛି, ହଠାତ୍‌ ଆତଙ୍କଳନକ 
ପରିବର୍ଭନ ଆସିଲା : ଭାଲେରି ଖିଖରରୁ ବର୍ଷଣ ମୁଖର ମେଘ ଆସି ପ୍ରବଳ ବୃଷ୍ଟି 
ହେଲା; ବତାସ ବି ବୋହିଲା ପ୍ରବଳ ବେଗରେ । ନୌକା ପାହାତ଼ ଦେହରେ 
ବାଡ଼େଇ ହୋଇ ଖଣ୍ଡବିଖଣ୍ିତ ହୋଇଗଲା ¦ ଜାଇର ବାପା ଓ ନାଉରି ରକ୍ଷା ପାଇଗଲେ); 
କିନ୍ତୁ ବର୍ଷା ଓ ବଡାସର ଇତି ହୋଇ, ପୁନଶ୍ଚ ଖରା କାଟିବା ପରେ ମଧ୍ୟ ଜୀର ଜଳ 
ସମାଧ୍ବରୁ ଆଉ ଫେରି ଆସିଲାନି । ଅବଶ୍ୟ ପୁନଶ୍ଚ ମନୋରମ ଦେଖାଗଲା ପ୍ରକୃତି : 

“ ଚିଲିକୀ ପାଣିରେ ଦୋଳୁଛି ଲହରୀ 
ବୋହୁଛି ଶୀତଳ ବାଆ, 
ସୋରି ସୋରି ଖରା ଢ଼ଳି ଯାଉଛି ଲୋ 


ଖେଳୁଛି ସହସ୍ଥ ନାଆ” । ...' କୀଳିଜୀଇ 
ତେବେ ସେହ ଦିନୁ ଲୋକେ ସେଠାରେ ଅନୁଭବ କଲେ ଦୈବୀ ଶକ୍ତିର 


ପ୍ରଭାବ । ମନେହେଲା, ଏକ ଅଧ୍ଯାିକ ଶକ୍ତି ବିପଦ ଆପଦରେ ଯାତ୍ରୀମାନଙ୍କର 
ସହାୟକ ହେଉଛି । କବି ଲେଖିଛନ୍ତି : 


“ ବରଷା ବତାସୀ ଚିଲିଜାରେ ଆଉ 
ହୁଏ ନାହି ତେତ୍ରେ ଭଳି: 


୫୮ 

ନୀଳ ହୃଦର ଦେବୀ କାଳିଜାଇ 


ଆପଦେ, ବିପଦେ ଜଣାପଡ଼ଇ ଲୋ 
ସାହା କିଏ ଥଲା ପରି । 
କାଳିଳାଲ ବଡ଼ ପ୍ରତ୍ୟକ୍ଷ ଦେବତା 
ଜୋଟି କୋଟି ଦଣ୍ଡବତ: 
ପାହାଡ଼ର ନାଆଁ ରାଇଜେ ଖ୍ୟାତ ଲୋ 
କାଳିଜାଲି ପରବତ । ” 
ଲୋକମୁଖରେ ପ୍ରଚଳିତ ଗୋଟିଏ କିମ୍ବଦନ୍ତୀକୁ ଖୁବ୍‌ ଜୀବନ୍ତ, ରସୋତାୀର୍ଣ୍ 
କରି “ କାଳିଜାଇ” ରେ ରୂପ ଦେଇଛନ୍ତି କବି ଗୋଦାବରୀଶ । ଦେବୀଙ୍କ ମହିମା 
ଦର୍ଶାଇ ଅନ୍ୟ ଏକ ଘଟଣା ମଧ୍ଯ ଉଲ୍ଲେଖ କରାଯାଏ । ଉକ୍ତ ଘଟଣା ଅନୁଯାୟୀ : 
ଅଷ୍ଟାଦଶ ଶତାବ୍ଦୀରେ ପାରିକୂଦର ରାଜା ମାନସିଂହ ଭ୍ରମରବର (ଶାସନ କାଳ ୧୭୯ ୫- 
୧୮ ୧ ୫) ଥରେ ବିଦେଶୀ ଆକ୍ରମଣର ସମ୍ମୁଖୀନ ହେବାକୁ ଯୀଉଥୁଲେ ! ରାଜାଙ୍କ 
ବଳ ସୀମିତ ଥଲା; ଅଥବ ପ୍ରତିପକ୍ଷ ସୈନ୍ୟ ସଂଖ୍ୟାରେ ଯଥେଷ୍ଟ ଅଧୁକ ଥଲେ । 
ଆସନ୍ଧ ବିପଦରୁ ରକ୍ଷା ପାଇବା ପାଇଁ ରାଜା ଦେବୀ କାଳିଜାଇଙ୍କ ଶରଣାପନ୍ନ ହେଲେ । 
ମାଂ ସତେ ଯେମିତି କି ଶୁଣିଲେ ଭକ୍ତଙ୍କ ଗୁହାରି । ବିପକ୍ଷ ସୈନ୍ୟମାନେ ରଣତରୀ 
ନେଇ ବିଲିକା ବକ୍ଷରେ ଚାଲିଛନ୍ତି, ଦେଖିଲେ ଦୂରର ଚିଲିକା ପାଣିରେ ହଜାର 
ହଜାର ସଂଖ୍ୟକ ପ୍ରାଣୀ ସଜୀତ ହୋଇ ରହିଛନ୍ତି । ସେମାନେ ପ୍ରତୀତ ହେଉଛନ୍ତି 
ସୈନ୍ଯ ଶ୍ରେଣୀ ପରି ! ପାରିକୂଦ ଆକ୍ରମଣ କରିବା ପାଇଁ ଆଉ ସାହସ କଲେନି 
ଶତ୍ପକ୍ଷଃ ଦୂରର ସାଜସଜ୍ା ଦେଖୁ ସେମାନଙ୍କ ସାହସ କୁଳାଇଲାନି; ଏଣୁ ପୃଷ୍ଠଭଙ୍ଗ 
ଦେଲେ । କିନ୍ତୁ ସେମାନେ ଯେଉଁ ସମାଗମ ଦେଖି ଛତ୍ରଭଙ୍ଗ ଦେଇଥୁଲେ ସେମାନେ 
ନଥୁଲେ ସୈନ୍ଯ ସାମନ୍ତ, ସେମାନେ ଥିଲେ ଏରା (ଫ୍ମିଙ୍ଗୋ) ପକ୍ଷୀରାଜି ! 
କାଳିଳାଇ ଦ୍ବୀପରେ କିଛି ଘଣ୍ଟା ବିତାଇବା ଅବିସ୍ମରଣୀୟ ନିଶ୍ଚୟ । ସେଠାରୁ 
ସୁନୀଳ ଚିଲିକା ଦେଖିବା ଯେମିତି ଆନନ୍ଦପ୍ରଦ, ଦେବୀ କାଳିଜା୍୍ତଙ୍କ ମହିମା ସ୍ମରଣ 
କରିବା ମଧ୍ଯ ସେତିକି ସୁଖକର । ଆଉ ଫେରନ୍ତି ଯାତ୍ରା ମଧ୍ୟ ଏକା ଭଳି ଆନନ୍ଦପ୍ରଦ । 
ନୌକା ପୁନଶ୍ଚ ବରକୂଳ ଅଭିମୁଖେ ଯାତ୍ରା କରିବା ବେଳେ ଭାଲେରି କ୍ରମେ 


୫୯ 

ନୀଳ ହ୍ରଦର ଦେବୀ କାଳିଜାଇ 
କ୍ରମେ ନିକଟତର ହୁଏ ; ତାର ଶିଖର ଧୂରେ ଧ୍ୂରେ ଆକାରରେ ବଢିବା ଭଳିଲାଗେ ! 
ବାମ ପଟେ ମଧ୍ଯ କିଛି ସମୟ ପରେ ଦେଖାଯାଏ ଜଳ ଭିତରକୁ ମାଡ଼ି ଆସିଥୁବା 
ଜଟିଆନାସି । ଆଉ ଭତ୍ତରରେ, ଜଳ ଭିତରୁ କୁମଶଃ ଆମ୍ମ-ପକାଶ କରେ ଦୀପମୁଣ୍ମିଆ 
ପର୍ବତ । ବରକୂଳ ଘାଟ ଆଡ଼କୁ ନୌକା ମୁହାଁଇଲା ବେଳେ ପଶ୍ଚିମ ପଟେ ଭାଲେରି 
ସମେତ ଅନ୍ୟାନ୍ୟ ପାହାଡ଼ ପର୍ବତର ଅନନ୍ୟ ଶୋଭା ଦର୍ଶକକୁ ମୁଗ୍ଧ କରେ ଓ 
ମନେପଡ଼େ ରାଧାନାଥଙ୍କ ବର୍ଣ୍ଣନା : 

“ ଯେତେ ଢେଉଥାଏ ତରୀ ଅଗ୍ରସର 

ଅଲଗୀ ଦିଶନ୍ତି ଲଗ୍ନ ପରସ୍ପର । 

ସୂକ୍ଷ୍ମ ହେଉଥାଏ କ୍ରମେ କ୍ରମେ ସ୍ଥୀତ 

ଏକ ବର୍ଣ୍ଣ ନାନୀ ବର୍ଣ୍ଣ ବିଭାସିତ । 

ପଲକେ ପଲକେ ହୁଅଇ ପ୍ରକାଶ 

ଛାୟା ଆଲୋକର ଅପୂର୍ବ ବିଳାସ । 

ସୀୟନ୍ତନ ଘନ ଖେଳର ଗଗନେ 

ସୂର୍ଯ୍ୟାସ୍ତର ସିନ୍ଦ୍ରଜାଲିକ କିରଣେ ।” 


ନୌକା କୂଳରେ ଲାଗିଲେ ଯାତ୍ରା ଶେଷ ହୁଏ । କିନ୍ତୁ କାଳିଜାଇ 
ଅନୁଢୁଡି ରହିଯାଏ ଚିରଦିନ, ସ୍ୃତିର ଶଂଖାଳି ହୋଇ. 


Do 


profssmishra@gmail.com 


ଅନନ୍ୟ ଦେବୀ -ଶ୍ରୀକ୍ଷେତ୍ରର ବିମଳା 


ଶ୍ରୀକ୍ଷେତ୍ର ଯେ ପ୍ରକୃତରେ ଶ୍ରୀଜଗନ୍ନାଥଙ୍କ କ୍ଷେତ୍ର ଏହା ସ୍ପଷ୍ଟ କରିଦିଏ ପୁରୀର 
ସମଗ୍ର ଅବହାୱ, ତାର ମାଟି, ପାଣି,ପବନ । ଆଉ କଳାମୁକୁଟ ଭରା ନଭଶ୍ଡୁମ୍ଭୀ 
ଶ୍ରୀମିର ! 

ତଥାପି ଦେବୀ ବିମଳାଙ୍କ ମଜ୍ଯ ବର୍ଣ୍ଣନା କରାଯାଏ ଶ୍ରୀକ୍ଷେତ୍ରର “ କ୍ଷେତ୍ରେଶ୍ବରୀ” 
ରୁପରେ । ଶ୍ରୀଜଗନ୍ନାଥ ଉପାସନାରେ ତାଙ୍କର ମଧ୍ଯ ରହିଛି ଅନନ୍ୟ ଭୂମିକା । ହିନ୍ଦୁ 


୬୧ 

ଅନନ୍ୟ ଦେବୀ ଶ୍ରୀକ୍ଷେତ୍ରର ବିମଳା 


ଜଗତର ପରମ ପବିତ୍ର ମହାପ୍ରସାଦ ମା” ବିମଳାଙ୍କର ହିଁ ଆଶିଷ; ମାଂଙ୍କ ପ୍ରସାଦରୁ 
ହୁଏ ମହାପ୍ରସାଦ..... 

ଜଗନ୍ନାଥ ମନ୍ଦିର ବେଢ଼ା ପରିସରର ଦକ୍ଷିଣପୁର୍ବ କୋଣରେ ଥୁବା ଏକ 
ପୀଠରେ ପୂଜା ପାଉଛନ୍ତି ଦେବୀ ବିମଳା ! ପୁରୀ ଏକ ଶକ୍ତିପୀଠ ନୁହେଁ ବିଷ୍ଣୁପୀଠ 
ରୂପରେ ହିଁ ବିଖ୍ୟାତ; ଅଥବ ଓଡ଼ିଶାର ସମସ୍ତ ଶକ୍ତିମୟୀଙ୍କ ମଧ୍ଯରେ ସର୍ବାଧ୍ବକ 
ମାନ୍ୟତାପ୍ରାପ୍ତ ଦେବୀ ବିମଳା । ସେ କିପରି ପୁରୀ ମନ୍ଦିରରେ ଏତେ ପ୍ରାଧାନ୍ୟ ଲାଭ 
କରିଛନ୍ତି ତାହା ଦର୍ଶାଇବା ପାଇଁ ରହିଛି ଏକ ଆଖ୍ୟାୟିକା । 

ଶ୍ରୀମନ୍ଦିର ପ୍ରତିଷ୍ଠା ସମ୍ଭକୀୟ ସେହି ଆଖ୍ୟଯାୟିକାଟି ହେଲା : ମନ୍ଦିର ନିର୍ମାଣ 
କରିବା ପରେ ଦେଉଳ ପ୍ରତିଷ୍ଠା ପାଇଁ ଇନ୍ଦ୍ରଦ୍ୟମ୍ପ ସ୍ବର୍ଗକୁ ଗଲେ ବ୍ରହ୍ମାଙ୍କୁ ନିମନ୍ତ୍ରଣ 
କରି । ଚତୁରାନନ ସେତେବେଳେ ବ୍ୟସ୍ତ ଥିଲେ କୌଣସି ଏକ ବିଷୟରେ: ସେ ଏଣୁ 
ସାମାନ୍ୟ ପ୍ରତୀକ୍ଷା କରିବାକୁ କହିଲେ ଇନ୍ଦ୍ରଦ୍ୟମ୍ପଙ୍କୁ । ଅଛ ସମୟ ପରେ ବ୍ରହ୍ମା 
ଇନତ୍ଦ୍ରଦ୍ୟମଙ୍କ ଡ଼ାକି ବୁଝିଲେ ତାଙ୍କ ସ୍ଵର୍ଗଯାତ୍ରାର ଅଭିପ୍ରାୟ : ପୁରୀରେ ସେ ଗଢ଼ିଥିବା 
କୀରିର ପ୍ରତିଷ୍ଠା ପାଇଁ ଚାହାନ୍ତି ବ୍ରହ୍ମାଙ୍କ ପୌରୋହିତ୍ୟ ! ଚତୁଃମୁଖ ଇନ୍ଦ୍ରଦ୍ୟମ୍ବଙ୍କ 
ପ୍ରସ୍ତାବରେ ରାଜି ହୋଇ ରାଜାଙ୍କୁ ନେଇ ଚାଲିଲେ ମର୍ଭ୍ଯଲୋକ । ତେବେ ପୁରୀ 
ଫେରି ଆସିବା ପରେ ଇନ୍ଦ୍ରଦ୍ମ୍ବ ଏକାଧୂକ ସମସ୍ୟାର ସମ୍ମୁଖୀନ ହେଲେ: ପ୍ରଥମତଃ 
ଗାଲମାଧବ ନାମକ ଜଣେ ରାଜା ପୁରୀ ମନ୍ଦିରକୁ ନିଜର ବୋଲି ଦାବି କରୁଥିଲେ । 
ଗାଲମୀଧଚଙ୍କ ଦାବୀର ଯଥାର୍ଥତା ଯେ ନଥଲ୍ଲା ତା” ନୁହେଁ : ସ୍ଵର୍ଗରେ ମାତ୍ର ଅଛ 
ସମୟ ରହି ସିନା ଫେରି ଆସିଥଲେ ଇନ୍ଦ୍ରଦ୍ୟୁମ୍ପ ମର୍ଭ୍ୟରେ ସେତେବେଳକୁ କିନ୍ତୁ 
ଅତିକ୍ରାନ୍ତ ହୋଇଥଲା ବହୁ ଯୁଗ, ଅନେକ ଶତାଦ୍ଦୀ ! ସ୍ଵର୍ଗରେ ଗୋଟିଏ ମୁହୂ 
ଅତିକ୍ରାନ୍ତ ହେବା ବେଳେ ଧରାରେ ଯେ ବହିଯାଏ ଏଜ ସମ୍ବଭସର ! ଏଣୁ ବ୍ରହ୍ମାଙ୍କୁ 
ସାଥ୍‌ରେ ଆଣି ଇନ୍ଦ୍ରଦ୍ୟୁମ୍ନଙ୍କ ପୁନରାଗମନ ବେଳକୁ କାଳର କରାଳ ପ୍ରଭାବରେ ଧରା 
ବକ୍ଷରେ ଆସିଥାଏ ଅନେକ ଅନେକ ପରିବର୍ଭନ; ପୁରୀ ମନ୍ଦିର ବାଲିରେ ପୋତି 
ହୋଇପଡ଼ି ପୁନରୁଦ୍ଧାର ହୋଇଥାଏ ଗାଲମାଧବଙ୍କ ଦ୍ଵାରା । ବିଭିନ୍ନ ପ୍ରମାଣ ଉପସ୍ଥାପନ 
କରି ମନ୍ଦିର ଉପରେ ଇନ୍ଦଦ୍ୟୁମ୍ପ ପୁନଶ୍ଚ କର୍ତ୍ଧତ୍ଵ ଜାହିର କଲାବେଳକୁ ଦେଖାଦିଏ 

s/f 


——— 


a —— 


ଶ୍ରୀମନ୍ଦିର ପରିସରରେ ଥୂବୀ ବିମଳା ମନ୍ଦିର 

ଅନ୍ୟ ଏକ ସମସ୍ୟା : ଶ୍ରୀଜଗନ୍ନାଥଙ୍କ ଉପାସନୀ ସ୍ଥଳୀକୁ ଅକ୍ତିଆର କରି ନେଇଥାଆନ୍ତି 
ଦେବୀ ବିମଳା ! ଇନ୍ଦ୍ରଦ୍ୟୁମ୍ବ ଏଣୁ ଦେବୀଙ୍କୁ ସବିନୟ ନିବେଦନ, କରନ୍ତି : ସେ 
ଅଧଷ୍ଠୀନରୁ ଅନ୍ୟତ୍ର ଗଲେ ସେଠାରେ ଶ୍ରୀଜଗନ୍ନାଥଙ୍କ ବିଗ୍ରହର ପ୍ରାଣ ପ୍ରତିଷ୍ଠା ହେବ । 
ସହଜେ ସେ ପୀଠ ଛାଡ଼ି ଦିଅନ୍ତିନି ଦେବୀ ବିମଳା : ରାଜାଙ୍କୁ ସେ ପ୍ରତିଜ୍ଞାବଦ୍ଧ 
କରାନ୍ତି ଯେ, ଦେବୀଙ୍କ ପାଇଁ ଜଗନ୍ନାଥ ମନ୍ଦିର ପରିସରରେ ଗଢ଼ା ହେବ ଏଜ ସ୍ଵତନ୍ତ୍ର 
ଦେବାଳୟ ଏବଂ ଶ୍ରୀଜଗନ୍ନାଥଙ୍କୁ ପରଷୀ ଯାଉଥୁବା ପ୍ରସୀଦ ତାଙ୍କୁ ମଧ୍ଯ ଅର୍ଗଣ 
କରାଯିବ। ଦେବୀଙ୍କୁ ଭୋଗ ପଦାର୍ଥ ଅର୍ପଣ ହେବା ପରେ ହିଁ ତାହା ହେବ ମହାପ୍ରସାଦ, 
ତାଂ ପୂର୍ବରୁ ନୁହେଁ । 

ରାଜି ହେଲେ ଇନ୍ଦ୍ଦ୍ୟୁମ୍ମଃ ରାଜି ହେଲେ ତାଙ୍କ ସମସ୍ତ ସର୍ଭରେ ଏବଂ ବିମଳା 

ଛାଡ଼ି ଦେଲେ ରତ୍ବ ସିଂହାସନ ଶ୍ରୀଜଗନ୍ନାଥଙ୍କ ପାଇଁ ....... 
ଲକ୍ଷ୍ମୀ ମନ୍ଦିରର ଠିକ୍‌ ବିପରୀତ ଦିଗରେ ରହିଛି ବିମଳାଙ୍କ ୬୦ ଫୁଟ ଉଚ୍ଚ 
ଦେବାଳୟ । ବଉଳମାଳା ପଥରରେ ନିର୍ମିତ ଦେବୀଙ୍କ ନିବାସଟି ଗର୍ଭଗ୍ଧହ ଓ 
ଜଗମୋହନ ରୂପେ ଦୁଇ ଭାଗରେ ବିଭକ୍ତ । ସମ୍ମୁଖରେ ମଧ୍ଯ ରହିଛି ଦୁଇଟି ମଣ୍ଡପ । 
ଗର୍ଭଗୃହ ରେଖ ଶୈଳୀରେ ନିର୍ମିତଃ ଜଗମୋହନ ପୀଢ଼ ଆକୃତିରେ ଗଢ଼ା ହୋଇଛି । 
ମଣ୍ଡପ କାନ୍ଧରେ ଦେବ୍ୟ ଦୁର୍ଗାଙ୍କର ବିଭିନ୍ନ ରୂପର ୧୬ ଗୋଟି କାନ୍ଧ ଚିତ୍ର ରହିଛି । 
ତେବେ ସେହି ୧୬ ଗେଟି ଚିତ୍ର ମଧ୍ଯରେ ୧୦ ମହାବିଦ୍ୟା ରହିଛନ୍ତି ଯେଉଁମାନେ 
ହେଲେ : ବିମଳା, ଚିନ୍ନମସ୍ତା, ଉଗ୍ରତାରା, ମହାକାଳୀ, ବଗଳା, ଧୂମାବତୀ, 
ଶ୍ୟାମାକାଳୀ, ଭୁବନେଶ୍ଵରୀ, ଷୋଡ଼ଶୀ ଓ ଭୈରବୀ । ଓଡ଼ିଶାର ପାରଂପରିକ କାନ୍ଧଚିତ୍ର 
ଶୈଳୀ (ଯେଉଁ ଶୈଳୀ ଆମ ପାରଂପରିକ ପଟ୍ଟଚିତ୍ରମାନଙ୍କରେ ମଧ୍ଯ ଅନୁସ୍ୂତ) 
ଅବଲମ୍ବନ କରି ବିତ୍ର ଗୁଡ଼ିକ ରୂପାୟିତ ହୋଇଛି । ୧୦ ମହାବିଦ୍ୟା ବାଦ୍‌ ଯେଉଁ 
- ଅନ୍ୟ ଛଅଟି ଚିତ୍ର ରହିଛି ସେମାନେ ହେଲେ : ବନଦୁର୍ଗା, ଭଦ୍ରକାଳୀ, ବିମଳା, 
ହରଚଣ୍ଡୀ, ମାତଙ୍ଗନୀ ଓ ଜୟଦୂର୍ଗା । 
ଦେବୀଙ୍କ ଦେବାଳୟ ସମ୍ମୁଖରେ ଥୁବା ମଣ୍ଡପଟିରେ ମଧ୍ଯ ବହୁ ବିଶେଷତ୍ଵ 
ରହିଛି । ସବୁଠୁ ଅଧକ ଚମକ୍ରାର ହୋଇଛି କଳା ମୁଗୁନି ପଥରର ଦୁଇଟି ଭାସ୍କର୍ଯ୍ୟ: 
ଗୋଟିଏ ଗଣେଶଙ୍କର ଏବଂ ଅନ୍ଯଟି କାର୍ରିକେୟଙ୍କର । ମଣ୍ଡପର ଜଗମୋହନକୁ 
ଯିବା ଦ୍ବାରର ଦୁଇ ପାର୍ଶ୍ବରେ , ଚଟାଣ ସ୍ତରରୁ କିଛି ଉଚ୍ଚରେ, ପଶ୍ଚିମଫଟ କାନ୍ଧ ସହ 
ସଂଲଗ୍ନ ହୋଇ ରହିଛି ଏ ଦୂଇ କଳାକୃତି । ଉଭୟ ଭାସ୍କର୍ଯ୍ୟ ପ୍ରାୟ ଅଢ଼େଇ ଫୁଟ 
ଉଚ୍ଚ | ଗଣେଶ ରହିଛନ୍ତି ନୃତ୍ୟରତ ଭଙ୍ଗୀରେ; ଆଉ କାର୍ରିକେୟ ରୂପାୟିତ ହୋଇଛନ୍ତି 
ବାରହସ୍ତ ବିଶିଷ୍ଟ ପାର୍ବତୀ-ତନୟ ରୂପେ । ମଣ୍ଡପ ବର୍ଭୁଳାକାର; ଛାତର ନିମ୍ନ ଭାଗଟି 
ମଧ୍ଯ କାରୁକାର୍ଯ୍ୟ ସଞ୍ପନ୍ଧ । ଛୋଟ ଛୋଟ ବହୂତ ଖୋଦନ ଏଥୁରେ ରହିଛି ରଙ୍ଗ 
ପ୍ରଲେପିତ ହୋଇ । ଛାତର ମଧ୍ଯବିନ୍ଦୁରୁ ଓହଳିଛି' ଓଲଟ ପଦ୍ମ କୋରକର ଭାସ୍କର୍ଯ୍ୟଟିଏ ! 
ବିମଳାଙ୍କ ପୂଜିତ ବିଗ୍ରହଟି ବେଶ୍‌ ବିଚିତ୍ର ! 
ଗୋଟିଏ ପଥର ସିଂହାସନ ଉପରେ ଛିଡ଼ା ହୋଇଛନ୍ତି ଢେବୀ । ଦୁଇ ଉର୍ବ୍୍‌ 

ହସ୍ତରେ ସେ ଧରିଛନ୍ତି ଦେବକନ୍ୟା ଓ ନାଗକନ୍ୟା ଏବଂ ଦୂଇ ନିମ୍ନହସ୍ତରେ ଶକ୍ତିମୟୀ 
ଧାରଣ କରିଛନ୍ତି ଜପାମାଳି ଓ ଅମୃତ କଳସ । ଚତୁଃଭୂଜା ବିମଳାଙ୍କର ଉଚ୍ଚତା 
ଚାରିଫୁଟରୁ ସାମାନ୍ୟ ଅଧକ ହେବ । ଦେବୀ ଛିଡ଼ା ହୋଇଥୁବା ସିଂହାସନଟି ସେମିତି 
କିଛି ଉଚ୍ଚା ନୁହେଁ କି ସେତେଟା କାରୁକାର୍ଯ୍ୟ ସମ୍ପନ୍ନ ନୁହେଁ । ସିଂହାସନର ଦୁଇ 
ପାର୍ଶ୍ଵରେ ଛାୟା ଓ ମାୟା ନାମରେ ଦୁଇଟି ମୂରି ଖୋଦିତ ହୋଇଛି । 

ବିମଳାଙ୍କ ପ୍ରଧାନ ମନ୍ଦିରଟି ଏକଦା ଯେ ଖୋଦନ କଳା ଦ୍ଵାରା ସୁଦୃଶ୍ୟ ଥୁଲା 
ତା'ର ବାହ୍ୟପଟ କାନ୍ଧ ଦେଖୁଲେ ହୃଦ୍‌ବୋଧ କରିହୁଏ । ତେବେ କାଳକ୍ରମେ 
ଖୋଦିତ କାରୁକାର୍ଯ୍ୟ ଗୁଡ଼ିକର ଅବକ୍ଷୟ ଘଟିଛି । ମନ୍ଦିର ଠଣାରେ ଥୁବା ତିନି ପାଶ 
ଢେବତାଙ୍କ ମଧ୍ଯରୁ ଉତ୍ତର ଠଣାର ପାର୍ଶ୍ି ଦେବତା ସମ୍ଭବତଃ ଅନେକ ଆଗରୁ ହରଣଚାଳ 
ହୋଇଯାଇଛି । ଦକ୍ଷିଣପଟ ଠଣାରେ ଥବା ପ୍ରାୟ ତିରିଶ ଇଞ୍ଚ ଉଚ୍ଚର ମୁଗୁନି ପଥର 
ନିର୍ମିତ ମହୀଷ ମର୍ଦିନୀ ମୁର୍ରି କେତେକାଂଶରେ ଭଗ୍ନ ହେଲେ ବି ତଥାପି ମନୋରମ । 
ପଶ୍ଚିମ ଠଣାରେ ବିକଟାଳ ଚାମୁଣ୍ଡୀ ମୂ୍ି ଶୋଭାପାଉଛି । 

ମାଂ ବିମଳାଙ୍କ ବାହନ ସିଂହପୀଠରେ ଗଜ-ସିଂହ (ଅର୍ଥାତ୍‌ କ୍ଷୁଦ୍ରାକାରର 
ହାତୀକୁ ମାଡ଼ି ବସିଥିବା ସିଂହ) ମୂର୍ରି ରୁପରେ ରୂପାଯିତ । ଅଧୁକାଂଶ ଶକ୍ତି ପୀଠରେ 
ସିଂହ ଭାସ୍ପର୍ଯ୍ୟଟି ଦେବୀଙ୍କ ସମ୍ମୁଖରେ ଜଗମୋହନରେ ସ୍ଥାପିତ ହୋଇଥାଏ; କିନ୍ତୁ 
ବିମଳାଙ୍କ ବାହନ ରହିଛି ଦେଉଳ ବାହାରେ, ମନ୍ଦିର ସୋପାନଠାରୁ ପ୍ରାୟ ଦଶଫୁଟ 
ପୂର୍ବକୁ । ଗକ-ସିଂହ ମୂର୍ରିଟି ପ୍ରାୟ ଚାରି ଫୁଟ ଉଚ୍ଚ, ପୁଣି ଛାତ-ଆଛ୍ଛାଦିତ ଗୋଟିଏ 
ସାନ ମଣ୍ଡପ ଉପରେ ତାହା ରହିଛି । 

ମନ୍ଦିର ପ୍ରବେଶ ପଥ ସୋପାନର ଦୁଇ ପାର୍ଶ୍ଵରେ ଦୁଇଟି ଦ୍ବାରପାଳ ଭାସ୍କର୍ଯ୍ୟ 
. ମଧ୍ଯ ରହିଛି । ପ୍ରାୟ ଦୁଇ ଫୁଟ ଉଚ୍ଚ ଏ ଦୂଇ କଳାକୃତି କାନ୍ଧର ୦ଣା ଭିତରେ 
ରହିଥୁବାରୁ ସହଜେ ଆଖରେ ପଡ଼େ ନାହିଁ । ଅବଶ୍ୟ ମୂର୍ଭି ଦୁଇଟିର ନାମ କାଣିବା 
ମଧ୍ଯ ସହଜ ନୁହେଁ । ଦୁଇକଣ ବପୁମାନ ପୁରୁଷ ବସିଥିବା ଭଙ୍ଗୀରେ ରୂପାୟିତ 
ହେଇଛନ୍ତି । ସେମନେ ଡାହାଣ ହାତରେ ଧରିଛନ୍ତି ଛୁରୀକା ଏବଂ ବାମ କର ଜଂଘରେ 
ରଖୁଛନ୍ତି ବୀରତ୍ଵ ବ୍ୟଞ୍ଜକ ଠାଣିରେ । ସେମାନଙ୍କ ମୁଖକୃତି, ଉଦର, ହସ ପ୍ରଭୁତି ପୁଅଳ । 

ଜଗନ୍ନାଥ ଦେଉଳ ପୁଜା ପରଂପରାରେ ବିମଳାଙ୍କ ପ୍ରାଧାନ୍ୟ ଅନସ୍ବୀକାର୍ଯ୍ୟ । 
ଶ୍ରୀ ମଦଦିରର ପୋଖରିଆରେ ଭୋଗ ପଦାର୍ଥ ଚତୁର୍ଦ୍ଧା ମୂରିଙ୍କୁ ପରଷି ପୂଜା କରିଦେଲେ 
ଯେ ତାହା ମହାପ୍ରସାଦ ହୋଇଯାଏ ତାଂ ନୁହେଁ । ପୂଜା ସାମଗ୍ରୀ ଦେବୀ ବିମଳାଙ୍କ 
ଅର୍ଘଣ ନକରିବା ଯାଏଁ ତାହା ମହାପ୍ରସାଦ ହୁଏ ନାହିଁ । ତତ୍ତବବିତ୍ମାନଙ୍କ ମତ ଯେ 
ମା ପ୍ରସାଦର ମହାପ୍ରସାଦ ଶବ୍ଦ ଜନ୍ମ ନେଇଛି । ଦିନଥଲା ଯେତେବେଳେ ଶ୍ରୀଜଗନ୍ନାଥଙ୍କୁ 
ପରଷା ଯାଉଥିବା ସମସ୍ତ ପ୍ରସାଦ ପୁନଶ୍ଚ ମାଂ ବିମଳାଙ୍କ ଅର୍ପଣ ହେଉଥଲା; ଏବେ 
କିନ୍ତୁ ସୀମିତ ସଂଖ୍ୟକ ଭୋଗ ପଦାର୍ଥ ହିଁ ଦେବୀଙ୍କୁ ପୁନଃ ପ୍ରଦାନ କରାଯାଉଛି । ପୁରୀ 
ମନ୍ଦିରର ପ୍ରଥମ ଅନ୍ଧଭୋଗ “ ସଜାଳ ଧୂପ”ରେ ୧ ୬ ପ୍ରକାର ପ୍ରସାଦ ସାମଗ୍ରୀ 
ରହେ | କିନ୍ତୁ ସେଥୁରୁ ମାତ୍ର ଛଅ ପ୍ରକାରର ପଦାର୍ଥ ନିଆଯାଏ ବିମଳା ମନ୍ଦିରକୁ ପୁନଃ 
ଅର୍ପଣ ପାଇଁ; ସେଗୁଡ଼ିକ ହେଲା, ସୁନାଥାଳି ଖେବିଡ଼ି, ବଡ଼କାଚ୍ି, ସୀନକାନ୍ତି, ଝିଲି, 
ଶାଗଭଜା ଓ କଦଳୀ ଭଜା ¦ ସୁଆର ନିଯୋଗରେ ଅନ୍ତର୍ଧକ୍ତ ବେହେରା ପଚ୍ରିବଢ଼ୁ 
ପନ୍ତିବଡ଼ୁ ଏବଂ ବିଡ଼ୁଆ ଯଥାକ୍ରମେ ଶ୍ରୀ ଜଗନ୍ନାଥ, ପ୍ରଭୁ ବଳଭଦ୍ର ଏବଂ ଦେବୀ 
ସୁଭଦ୍ରା ଓ ସୁଦର୍ଶନଙ୍କ ଭୋଗ ନେଇ ଯାଆନ୍ତି ବିମଳା ମନ୍ଦିରକୁ । ସେଇମାନେ ହିଁ 
ଦେବୀଙ୍କୁ ପୁନଃ ସମର୍ପଣ କରନ୍ତି ପ୍ରସାଦ । ପୁଜା ବେଳେ ସେମାନେ ଇଚ୍ଚାରଣ 
କରନ୍ତି । ମାତ୍ର ଗୋଟିଏ ବାକ୍ୟ : “ ମା ! ମହାପ୍ରସାଦ ସମର୍ଷଣାୟ ନମଃ !” ଅର୍ଥାତ୍‌ 
ମା ଚୁହାର ! ମହାପ୍ରସାଦ ସମର୍ପିତ ହେଲା । ମା'ଙ୍କ ପ୍ରସାଦ ଯୋଗୁଁ ଭୋଗ ହୁଏ 
ମହାପ୍ରସାଦ । ଏଣୁ ପୁରୀ ମନ୍ଦିର ପରଞ୍ଚରାରେ ବିମଳାଙ୍କ ଭୁମିକା ଅଦ୍ବୀତିୟ । 

ଦୁବ ଟ୍‌ତ଼ିକ/ ସଂସ୍କୃତ ଗ୍ରନ୍ଧରେ ମଧ୍ଯ ବିମଳାଙ୍କ କ୍ଷେତ୍ରେଶ୍ବରୀ ନାମରେ 
ଅଭିହିତ କରାଯାଇଛି । ଦେବୀଙ୍କ ବନ୍ଦନା ରୂପେ ରହିଥିବା ସେଥରୁ କିଛି ପଂକ୍ତି 
ହେଲା : 

“ ଉଦ୍ଦ୍ୟତ୍‌ କୋଟି କରାଂ ସୁଧାଂଶୁ ଧବଳାଂ ଶ୍େତାବ୍ଛ 

ବିଦ୍ୟଦ୍ୟୋତ ସଟାଢ଼୍ୟ ମୌଳିଂ ମଧ୍ଯ ସ୍ପିଡାଂ । 

ନିଇତ୍ୟଂନେତ୍ର ତ୍ରଯୟୋ ଭାସିତାଂ 

ବିଭ୍ରାଶାଂ ଷ୍ଠଟିକାକ୍ଷ ମାଳଂ ଭୁଜଙ୍ଗ ବକ୍ଷସୁଧା କୂଶ୍ଡିକାଂ 

ଦେବୀ ବ୍ରଙ୍ମ ଶିବେନ୍ଦ୍ର ବନ୍ଦ୍ଯ ବିମଳାଂ କ୍ଷେତ୍ରେଶ୍ବରାଂ ଚିନ୍ତୟେ ।” 

ବିମଳାଙ୍କ ରୂପ ବର୍ଣ୍ଣନାରେ ହିଁ ଉପରୋକ୍ତ ଶ୍ଲୋକମୁଖର : ତଥାପି ପୁରୀ 
କ୍ଷେତ୍ରର ଅଧୁଶ୍ଵରୀ ରୁପେ ମଧ୍ୟ ଦେବୀ ବର୍ଣ୍ଣିତ । 

ଦୂର୍ଗାପୂଜା ବେଳେ କେତେକ ବିଶେଷ ରୀତିନୀତି ବିମଳାଙ୍କ ଉପାସନାରେ 
ଅନୁସୂତ ହୁଏ । ସେଥିରେ ସେତେଟା ଆଡମ୍ବର ନଥାଏ, କିନ୍ତୁ ରହିଥାଏ ନିଷ୍ଠା ; 
ଦେବୀ ଉପାସନାର ଲଳିତ ମଧୁର ଆଉ ବିଭସ୍ଵ-ଭୟଙ୍କର ପରଂପରା ପ୍ରତିଫଳିତ 
ହୁଏ ଏତେବେଳେ । ଯାତ୍ରା ବେଶ ଆଉ ଛାଗବଳିର ଉପଚାର ଅନ୍ତର୍ଭୁକ୍ତ ହୁଏ 
ଦଶହରା ପାର୍ବଣରେ । 

ଜଗନ୍ନାଥ ମନ୍ଦିରରେ ଶାରଦୀୟ ପୂଜା ପାଳିତ ହେବା ବିଧ୍ବର ବର୍ଷନା ରହିଛି 
ନ/ଳ/କ଼/ ମଛେ/ଜୟ ନାମକ ସଂସ୍କୃତ ଗ୍ରନ୍ଧରେ । ଆଶ୍ଵିନ କୃଷ୍ଣ ଅଷ୍ଟମୀଠାରୁ ଶୁକ 
ଅଷ୍ଟମୀ ଯାଏଁ ପାଳିତ ଷୋଳ ପୂଜାର ଅୟମାରମ୍ଭ ରୀତିଗୁତ଼ିକ ସଂପର୍କରେ ନିମ୍ନ 
ପ୍ରକାରେ ଉଲ୍ଲେଖ .କରାଯାଇଛି : 

ଆଶ୍ଵିନ ମାସର କୃଷ୍ଣ ଅଷ୍ଟମାରେ ପ୍ରାତଃ ପୂଜା ପରେ ସୁବର୍ଣ୍ଣ ନିର୍ମିତ ଜୟତୁର୍ଗାଙ୍କ 
ପ୍ରତିମାକୁ ସୁଭଦ୍ରାଙ୍କ ସମୀପରେ ଥୋଇ ତାଙ୍କ ଠାରୁ ଆଜ୍ଞା ମାଳ ଆଣି ଦୁଗୌସବ 
ଆରମ୍ଭ କରିବ |.....ଗୋଟିଏ ସୁନା, ରୁପା କିମ୍ପା ତମ୍ମା ଘଟ ବସାଇ ସେଥୁରେ 
ଜଳପୂର୍ଣ୍ଣ କରି ଗନ୍ଧପୁଷ୍ଠ ଦେଇ ଅର୍ଚ୍ଚନା କରିବ । ସେହି କୁ୍‌ˆ୍ମ ଜଳରେ ଏକ ହଜାର 
ଆଠ ଥର ଅମ୍ଭିକାକୁ ସ୍କାନ କରାଇବ 1...” 

ସୁଦୂର ଅତୀତରେ ହୁଏତ ଜଗନ୍ନାଥ ମନ୍ଦିରରେ ସୁନା ନିର୍ମିତ ଦୁର୍ଗା ପ୍ରତିମା 
ବ୍ୟବହୃତ ହେଉଥିଲା, କିନୁ ଏବେ ବ୍ଯବହୃତ ହେଉଛି ରୂପାର ପିତୁଳା । ରୌପ୍ୟ 
ବିଗ୍ରହଟି ବେଶୀ ବଡ଼ ନୁହେଁ : ଦେବୀ ଏଥରେ ଚତୁର୍ଦୁଜା ମହିଷ ମର୍ଦଦିନୀ ରୂପରେ 
ରୂପାୟିତା । ତାଙ୍କୁ ରତ୍ଳ ସିଂହାସନ ସମୀପକୁ ଅଣାଯାଏ ଏକ ସୁଦ୍ଧଶ୍ଯ ରୂପା 
ସିଂହାସନରେ । ପୂର୍ବରୁ ସେଠାରେ ରହିଥାଏ ୧୦୮ ଗୋଟି କୁମ୍ଭ ଯେଉଁଥିରେ ଥାଏ 
ପୁଜିତ (ବା ଶ୍ରୀମନ୍ଦିର ପରିଭାଷାରେ ଅଧ୍ବବାସିତ) ଜଳ । ଦୁର୍ଗା ବିଗ୍ରହଙ୍କୁ ସ୍ଵାନ 
କରାଯାଏ ସେଇ ସୁବାସିତ ଜଳରେ | ପରେ ପରେ ଦେବୀ ସୁଭଦ୍ରାଙ୍କୁ ଲାଗି ହୋଇଥବା 

ଏକ ପୁଷ୍ଠ ହାର “ ଆଜାମାଳ!'ରୁପେ ଅର୍ପଣ କରାଯାଏ ଦୁର୍ଗାଙ୍କୁ । 

ତତ୍ପରେ ରୀଦି ହେଲା ଯେ, ରନୁ ସିଂହାସନରେ ପୂଜା ପାଉଥୂବା ଦାରୁର ମାଧବ 
ମୂର୍ରି (ଏଇ ପିତୃଳାଟି ମଧ୍ୟ ନବକଳେବର ବେଳେ ବିଶ୍ବାବସୁଙ୍କ ନୀଳମାଧବ ବିଗ୍ରହର 
ପ୍ରତିକୃତି ରୂପେ ନିର୍ମିତ ହୋଇଥାଏ) ଅଣାଯାଏ ଗୋଟିଏ ଖଟୁଳିରେ ଓ ସେଇ ଖଚଟୁଳିରେ 
ରହନ୍ତି ଦୁର୍ଗା । ଏ ଦୁଇ ଦେବତା ଏକତ୍ର ପରିଚିତ ହୁଅନ୍ତି ଦୁର୍ଗାମାଧବ ନାମରେ । 
ଦଶହରା ସମୟତକ ଦୁର୍ଗା-ମାଧବଙ୍କୁ ପଚୁଆରରେ ନିଆଯାଏ ଶ୍ରୀମନ୍ଦିରରୁ ଏକ ଫ୍ଲଙ୍ଗ 
ଦୂର ପୂର୍ବପଟେ ଥୁବା ନାରାୟଣୀ ମହିରକୁ । 

ନାରାୟଣୀଙ୍କ ସାନ ମନ୍ଦିରଟିଏ ଦୋଳମଣ୍ଡପ ସାହିରେ ଅବସ୍ଥିତ । ଜଗନ୍ନାଥ 
ମନ୍ଦିରରେ ସକାଳ ଧୂପ ସରିବା ପରେ ଦୁର୍ଗାମାଧବ ନାରାୟଣୀ ମନ୍ଦିରରେ ବିଜେ 
ହୁଅନ୍ତି । ଦେବତା ଦ୍ୟଙ୍କୁ ଭୋଗ ଅର୍ପଣ ହୁଏ ବନ୍ଦାପନା ବି ହୁଏ । ତା ପରେ ଦୁର୍ଗା 
ମାଧବ ପୁନଶ୍ଚ ଫେରିଯାଆନ୍ତି ମିର । 

ବିମଳା ମନ୍ଦିରର ଜଗମୋହନରେ ଷୋଳପୂକାର ସମସ୍ତ ଦିନ ହୋମ ଚଣ୍ଡୀପାଠ 
ହୁଏ । ଏହି ସମୟତଜ ରନୁମଣ୍ଡପ ସମ୍ମୁଖରେ ଦିନି ଠାକୁରଙ୍କୁ ଅର୍ପଣ ହେଉଥୁବା ସମସ୍ତ 
ଭୋଗ ସାମଗ୍ରୀ ବିମଳାଙ୍କୁ ଷୋଡ଼ଶ ଉପଚାରରେ ସମର୍ପିତ ହୁଏ । ସେହି ପ୍ରସାଦ 
ପୀତ୍ରମାନଙ୍କରେ ବିମଳାଙ୍କ ବେଲପତ୍ର ପକାଯାଏ । 

ଷୋଳପୂଜୀ ସମୟର ବିଭିନ୍ନ ତିଥ୍‌ରେ ବିମଳା ବିଭିନ୍ନ ବେଶଧାରଣ କରନ୍ତି ! 
ଶକ୍ଷିମୟୀଙ୍କ ଭିନ୍ନ ଭିନ୍ନ ବିଭାବକୁ ଅନୁସରଣ କରି ବେଶଗୁଡ଼ିକ ହୋଇଥାଏ । ବେଶଗୁଡ଼ିକର 
ନାମ ହେଲା : ବନଦୁର୍ଗା, ରାଜେଶ୍ବରୀ, ହରଚଣ୍ଡୀ ଏବଂ ସିଂହବାସିନୀ ( ଦେବୀଙ୍କୁ ମହାକାଳୀ 
ବେଶରେ ମଧ୍ଯ ସଜାଯାଉଥ୍‌ଲା ବୋଲି ଜଣେ ସେବାୟତ କହିଲେ, କିନ୍ତ ସେ ବେଶରେ 
ବିମଳା ଅତି ଭୟଙ୍କର ଦିଶୁଥ୍‌ବାରୁ ସେ ବେଶ ବନ୍ଦ କରି ଦିଆଯାଇଛି) । ଷୋଳପୂଜାର 
ଶେଷ ତିନି ଦିନ ଦେବୀଙ୍କର ସ୍ଵତନ୍ତ୍ର ବେଶ ହୁଏନି । ସେ ତିନି ଦିନ ମଧ୍ୟ ରାତ୍ରରେ ପଡ଼େ 
ବଳି - ପ୍ରତିଦିନ ଦୁଇଟି ଲେଖାଏଁ ଛଅଚି ଛାଗଙ୍କୁ ଛେଦନ କରାଯାଏ । 

ଜଗନ୍ନାଥ ମନ୍ଦିର ପରି ଏକ ମନ୍ଦିର ପରିସରରେ ପଶୁହତ୍ୟାର ସେହି ଦୃଶ୍ୟ 

DF 

ଅନନ୍ଯ ଦେବୀ ଶ୍ରୀକ୍ଷେତ୍ରର ବିମଳା 


ବୀଭତ୍ସ ଓ ଭୀତିପ୍ରଦ ନିଶ୍ଚୟ | 

ବର୍ଷସାରା ମହାପ୍ରସାଦ ଭୁଞ୍ୁଥୁବା ପରମ ବୈଷ୍ଣବୀ ବିମଳା କିପରି 
ହୋଇଯାଆନ୍ତି ଏତେ ରକ୍ତ ପିପାସୁ, ବୃଝିବା ସହକ ନୁହେଁ । ସେ ତିନିଦିନ ତାଙ୍କ 
ମନ୍ଦିର ପାର୍ଶ୍ଵରେ ନିର୍ମିତ ତାଟିଂଘେରା ସ୍ଵତନ୍ତ୍ର ରୋଷଶାଳାରେ କିଛି ସ୍ବତନ୍ତ୍ର ଭୋଗ 
ପାକ ହୁଏ | ମଧ୍ଯ ରାତ୍ରିପରେ (ତିନି ଠାକୁର ସେତେବେଳକୁ ନିଦ୍ରା ଯାଇଥାଆନ୍ତି) 
ମନ୍ଦିରର କେତେକ ନିର୍ଦ୍ଦିଷ୍ଟ ସୁଆର ଅସ୍ଥାୟୀ ରୋଷେଇ ଘରେ ତିଆରି କରିଥାଆନ୍ତି 
ଖୁରି, କାନିକା, ଡାଲି, ମାଛ ଭଜା ଏବଂ ମାଛ ବେସର ! ଏଥୁପାଇଁ ଆବଶ୍ୟକୀୟ 
ମାଛ ଯୋଗାଇଦେଇଥାଆନ୍ତି ପାଣିଆପଟ ନାମକ ସେବାୟତ । ରନ୍ଧା ଶେଷରେ 
ଆସେ ଛାଗବଳିର ମୁହୂରଁ । 

ଦୁଇଟି ଛେଳି ଏଥୁପାଇଁ ଅଣାଯାଇଥାଏ ମେଘନାହ ପାଟେରୀ ପାର 
କରାଯାଇ | ସୁଉଚ୍କ ମେଘନାଦ ପାଚେରୀର ଦକ୍ଷିଣ-ପଶ୍ଚିମ କୋଣରେ ବର୍ଷସାରା 
ରହିଥାଏ ଗୋଟିଏ କାଠସିତ଼ି (ଏଇ ସିଡ଼ି ଦ୍ଵାରା ହିଁ ଭକ୍ତମାନେ ମେଘନାଦ ପାଚେରୀ 
ଉପରେ ଥବା ଦୁର୍ଗା ମନ୍ଦିରକୁ ଯାଆନ୍ତି )! ସେଇ ସିଡିବାଟେ ଛେଳି ଦୁଇଟିକୁ ବେଢ଼ା 
ଭିତରକୁ ନିଆଯାଏ । ବିମଳା ମହିର ପାର୍ଶ୍ବରେ ସେତେବେଳକୁ ପ୍ରସ୍ତୁତ ହୋଇରହିଥାଆନ୍ତି 
କଟାରିଆ ନାମକ ପଶୁବଧକାରୀ ! ସେ କୃଷ୍ଣଠବସ୍ତ୍ ପରିଧାନ କରିଥାନ୍ତି : ହାତରେ 
ଧରିଥାଆନ୍ତି କଟୁରୀ । ଛାଗବଳି ପଡ଼ିବାପରେ ଛେଳି ମୁଣ୍ଡର ତାଜାରକ୍ତ ଚାଉଳଥବା 
ଦୁଇଟି ସରାରେ ରଖାଯାଏ ଏବଂ ତା”ଉପରେ କଦଳୀ ରଖି ଦେବୀଙ୍କ ପରସାଯାଏ | 
ଛେଳିର ମାଂସ ବିଭିନ୍ନ ସେବାୟତ ପ୍ରାପ୍ଯ ରୁପେ ନେଇଥାଆନ୍ତି ....! 


D୯ 

ସିକତା ସ୍ତୁପ ବାସିନୀ-ଦେବୀ ହରଚଣ୍ଡୀ 


ସିକଡା ସପ ବାସିନୀ - ଦେବୀ ଡ଼ରଚଣ୍ଡୀ 


pA 

eg 


ବଙ୍ଗୋପସାଗରର ଅନତି ଦୂରରେ ପୂଜିତା ଦେବୀ ହରଚଷ୍ୀ ଓଡ଼ିଶାର 
ଅଷ୍ଟଣକ୍ତି ମଧ୍ୟରେ ଅନ୍ୟତମ । ଅରଣ୍ୟ ନିବାସିନୀ ଏହି ଦେବୀଙ୍କ ମନ୍ଦିର ରହଛି ପୁରୀ 
ଜିଲ୍ଲାର ଏକ ନିକାଞ୍ଚନ ସ୍ଥାନରେ, ଯାହାର ତିନି ଦିଗରେ ଘେରି ରହିଛି ସବୂଜ 


ସମୁନ୍ଧତ ଝାଉଁର ଜଙ୍ଗଲ.... 

ସିକତା ସ୍ତୁପ ବାସିନୀ-ଦେବୀ ହରଚଣ୍ଡୀ 

ଅବଶ୍ୟ ଘଞ୍ଚ, ସୁନ୍ଦର ଝାଉଁ ବୃକ୍ଷରାଜି ହି ମଦିର ପରିବେଷ୍ଟନୀର ଏକ ମତ୍ର 
ବିଶେଷତ୍ଵ ନୁହେଁ; ପ୍ରାୟ ୩୦ ଫୁଟ ଉଚ୍ଚର ଏକ ବାଲିକୁଦ ଉପରେ ପୂର୍ବମୁହୀ 
ହୋଇ ଛିଡା ହୋଇଥବା ହରଚଣ୍ଡୀ ମନ୍ଦିରର କଛି ଦୂରରେ ବୋହି ଯାଉଛି ଭାର୍ଗଚୀ 
ନଢୀ ଏବଂ ପ୍ରାୟ ତିନି କିଲୋମିଟର ଦୂରରେ ଢେଉ ଭାଙ୍ଗୁଛି ବଙ୍ଗୋପସାଗର । 
ଦକ୍ଷିଣରେ, ପ୍ରାୟ ୧୫ କିଲୋମିଟର ଦୂରରେ “ମରାଳ ମାଳିନୀ ନୀଳାମ୍ଚୁ ଚିଲିକା'ର 
କୂଳ । କବି ରାଧାନାଥ ରାୟ ହରଚଣ୍ଡୀଙ୍କ ପୀଠର ବର୍ଣ୍ଣନା କରିବାକୁ ଯାଇ ଲେଖୁଥିଲେ ¬ 

* କେତକୀ କାନନ ସଂକୁଳ ରମ୍ୟ ସିକତାସ୍ଥୁଳ 
ଛାଡ଼ି ହରଚଣ୍ଡୀ ବିଜୟ ଆଜି ଶ୍ରୀ ନୀଳାଚଳ!” 
-ଚen/el 

ପୁରୀ ସହରର ଦକ୍ଷିଣପୂର୍ବ ଦିଗରେ, ପ୍ରାୟ ୨୫ କିଲୋମିଟର ଦୂରରେ 
କାବ୍ୟ କବିତା ଓ ପୁରାଣ ପ୍ରସିଦ୍ଧ ହରଚ୍ଡୀଙ୍କ ଶକ୍ତିପୀଠ ଅବସ୍ପିଡ । ପୁରୀରୁ ବ୍ରହ୍ମଗିରି 
ଯିବା ରାସ୍ତାରେ ୧୯ କିଲୋମିଚର ଅତିକ୍ରମ କଲେ ପଡେ ଳାଠୁଆ ବରତ଼ ଛକ 
(ଏହାକୁ ହରଚସଶ୍ଚୀ ଛକ ବୋଲି ମଧ୍ଯ କୁହାଯାଏ) । ଏଠାରୁ ବାମପଟ (ପୂର୍ଚଦିଗ)କୁ 
ଲମ୍ବିଯାଇଛି ଧାନ କିଆରୀ ଓ ଚିନାବାଦାମ ବଗିଚା ମଧ୍ଯ ଦେଇ ରାସ୍ତାଟିଏ । ଏଇ 
ରାସ୍ତାରେ ୬ କିଲୋମିଟର ଅତିକ୍ରମ କଲେ ଦୃଷ୍ଟି ପଥରେ ପତେ ମହୀରୁହ ପରିବୃତ୍ତ 
ସୁଉଚ୍ଚ ମହିରଟିଏ । ତେବେ ସ୍ଥୁପର ନିକଟତର ହେବା ପରେ ଜାଣିହୁଏ ୭୫ ଫୁଟ 
ଉଚ୍ଚ ହରଚଣ୍ଡୀ ମନ୍ଦିରଟି ଅଧକ ଉଚ୍ଚ ଥବା ବେଳେ ଜଗମୋହନର ଉଚ୍ଚତା ମାତ୍ର 
୩୦ ଫୁଟ । ଜଗମୋହନର ଉତ୍ତର ପଟ କାନ୍ଧକୁ ଲାଗି ରହିଛି ପୀଢ ଶୈଳୀର 
ଭଣ୍ଡାରଘର । ( ଶ୍ରୀମନ୍ଦିର ଭଣ୍ଡାରଘର ଆକୃତିର) ! ମଦଦିର ବେଢାକୁ ଲାଗି ରହିଛି ମଦ୍ଯ 
ଅନୁଜ ଶିବ ମନ୍ଦିରଟିଏ । ସେଠାରେ ଚଣ୍ଡେଶ୍ବର ପୂଜା ପାଉଛନ୍ତି । 

ଏହି ଶକ୍ତି କ୍ଷେତ୍ରର ବେଢା ପାଚେରୀ ବୋଲି କିଛି ନଥୁଲେ ମଧ୍ଯ ସ୍ତପଟି 
ବେଶ୍‌ ପ୍ରଶସ୍ତ । ଏଣୁ ପୀଠର ସରହଦ ମଧ୍ଯରେ ଯଜ୍ଞଶାଳା, ରୋଷଘର ଏବଂ ଅତିଥ 
ନିବାସ ମଧ୍ଯ ରହିଛି । କ୍ଷେତ୍ରର ତିନିପଚଟେ ପ୍ରଚୁର ଝାଉଁ ଅରଣ୍ୟ ବେଢିଥୁବାରୁ ମନ୍ଦିର 
ପାର୍ଶ୍ବରୁ ଭାର୍ଗବୀ ନଦୀ ଓ ସମୁଦ୍ର ପ୍ରାୟ ଦେଖାଯାଏନି । 


୭୧ 

ସିକତା ସ୍ତୂପ ବାସିନୀ-ବେବୀ ହରଚଣ୍ଡୀ 
ସ୍ୁପଟି ପ୍ରଧାନତଃ ବାଲୁକା ବିଶିଷ୍ଟ ହୋଇଥୁବାରୁ ଦେଉଳ ନିର୍ମାତାମାନେ 


ପ୍ରଥମେ ୮ ୦ ଫୁଟ ପ୍ରସ୍ଥ ଓ ଦୈର୍ଘ୍ୟ ବିଶିଷ୍ଟ ପଥରବେଦୀ ନିର୍ମାଣ କରି ତା' ଉପରେ 
ହରବଣ୍ଡୀଙ୍କ ମନ୍ଦିର ଗଢ଼ିଛନ୍ତି । ଦେଉଳଟି ପ୍ରଧାନତଃ ବଉଳମାଳିଆ ପଥର ଓ କୁଣ୍ଡା 
ପଥରରେ ନିର୍ମିତ । ଲୁଣି ପଚନର ପ୍ରଭାବରୁ ପୀଠଟିକୁ ରକ୍ଷା କରିବା ପାଇଁ ଦେଉଳ 
କାନ୍ସର ଅଧୁକାଂଶ ଜାଗା ଚୂନପଲସ୍ତରା କରାଯାଇଛି । ଛୋଟ ଛୋଟ ଗଜସିଂହ ମୁଜି 
ଓ ନାୟିକା ମୁର୍ଭି ମନ୍ଦିରଟିର ଶୋଭା ବୃଦ୍ଧି କରିଛି । ମହିର କାନ୍ଧମାନଙ୍କରେ ଥୁବା ତିନି 
ପାର୍ଶ୍ଵଦେବତା ( କରାଳୀ, ବରାହୀ ଓ ଭୈରବୀ) କଳା ମୁଗୁନି ପଥରରେ ନିର୍ମିତ । 
କଗମୋହନରେ ମଧ୍ଯ ବେଶ୍‌ ବଡ଼ ଧରଣର ଗଜସିଂହ ( ଅର୍ଥାତ୍‌ ହାତୀକୁ ତଳେ ଦାବି 
ଦେଇଥୁବା କେଶରୀ ମୁର୍ରି) ରହିଛି । ବେଦୀକୁ ଉଠିଥିବା ସୋପାନ ଶ୍ରେଣୀ ଶୀର୍ଷରେ 
ସିଂହଦ୍ଵାର ପରି ଦୂଇଟି ସିଂହମୁରି ରହିଛି । ଏଇ ସମସ୍ତ କଳାକୃତି ଉତ୍କଳୀୟ ମନ୍ଦିର 
ଭାସ୍କର୍ଯ୍ୟର ନମୁନା । କିନ୍ତୁ ସବୁଠାରୁ ଆକର୍ଷଣୀୟ ହୋଇଛି ପୂଜା ପାଉଥିବା ଦେବୀଙ୍କ 
ବିଗ୍ରହଟି । 
ପ୍ରାୟ ବାରିଫୁଟ ଉଚ୍ଚ ହରବଣ୍ଡୀଙ୍କ ବିଗ୍ରହ । ଦେବୀଙ୍କ ଅଷ୍ଟଭୂଜା ପ୍ରତିମୂରି 
ପଥରରେ ଖୋଦିତ । ଦେବୀ ମହିଷାସୁର ନିଧନ କରୁଥିବା ଭାସ୍ପର୍ଯ୍ୟଟିରେ ରୂପାୟିତ 
ହୋଇଛନ୍ତି । ତାଙ୍କର ଗୋଟିଏ ପାଦ ରହିଛି ସିଂହ ପୂଷ୍ଠରେ ଏବଂ ଅନ୍ଯ ପାଦଟି 
ରହିଛି ବିଗ୍ରହ ଶିଳାର ନିମ୍ନରେ ଖୋଦିତ ପଦ୍ମଫୁଲ ଉପରେ । ନିମ୍ନ ଡାହାଣ ହାତରେ 
ସେ ଧରିଥୂବା ଶୂଳ ବିଦ୍ଧ କରିଛି ଅସୁରକୁ ଏବଂ ଦେବୀଙ୍କର ନିମ୍ନବାମ ହାତଟି ଶକ୍ତ 
କରି ଧରି ନେଇଛି ମହିଷାସୁରର ମହିଷି ଆକୃତିର ମୁଣ୍ଡଟିକୁ । ଅସୁରର ଦେହଟି 
ମଣିଷ ଆକୃତିର ଖୋଦିତ ହୋଇଥୂଲେ ବି ତାର ଶିରଟି ମଇଁଷି ଆକ୍ସତିର । ଡାହାଣ 
ପଟ ଅନ୍ୟ ତିନି ହାତରେ ଦେବୀ ଧରିଛନ୍ତି ରତ୍ସମାଳା, ଖଡ୍ଗ ଓ ଶର ଏବଂ ତାଙ୍କର 
ଡିନି ବାମ ହାତରେ ଶୋଭା ପାଉଛି ଢାଲ, ଧନୁ ଓ ନାଗଫାଶ । 
ପୀଠଟି କେଡେ ପୂରାତନ ଏବଂ ମନ୍ଦିରର ଆୟୁ କେତେ ଏବେ ସୁଦ୍ଧା 
କେହି ତଥ୍ୟ ଭିତ୍ତିରେ ନିରୂପଣ କରିପାରିଥଵବା ମନେ ହୁଏନି । କିନ୍ତୁ ଜରଚଷଣ୍ୀଙ୍କ 
ପ୍ରସିଦ୍ଧି ଶାସ୍ତ୍ରରେ ଲିପିବଦ୍ଧ ରହିଛି ଏବଂ କବି କଣ୍ଠରେ ମଧ୍ଯ ଝଂକୃତ ହୋଇଛି । 

ସିକତା ସ୍ତୁପ ବାସିନୀ-ଦେବୀ ହରଚଣ୍ଡୀ 


ବିଲିକା କାବ୍ୟରେ କବି ରାଧାନାଥ ରାୟ ଲେଖୁଛନ୍ତି - 
“* ତେଣୁ ସିନା ତାରା, ଚଣ୍ଡୀ, ଭଗବତୀ 
ସରାଗେ ତୋ ତୀରେ କରିଲେ ବସତି ।” 
ରାଧାନାଥ ଶଂସିତ ଫଂକ୍ତିରେ ଉଲ୍ଲେଖ କରିଥବା ଚଣ୍ଡୀ ଯେ ହରଚଣ୍ଡୀ 
ଏଥୁରେ ସନ୍ଦେହ ନାହିଁ। ଚିଲିକାର ମସ୍ସ୍ୟଜୀବୀମାନଙ୍କ ସହ ଦେବୀ ହରଚଣ୍ଡୀ (ଦେବୀ 
ବାଲି ହରଚସଶ୍ତୀ ନାମରେ ମଧ୍ଯ ଖ୍ୟାତ) ଙ୍କର ଯେ ବିଶେଷ ସଂପର୍କ ରହିଛି ତାହା ପରେ 
ଦର୍ଶାଯିବ । 
ତନ୍ତ୍ରସାର ନାମକ ସଂସ୍କୃତ ଗ୍ରନ୍ଧରେ ହରଚଣ୍ଡୀଙ୍କ ସମ୍ପର୍କରେ ସବିଶେଷ 
ବର୍ଣ୍ଣନା ରହିଛି । ପୀଠାସ୍ବାୟ ନାମକ ଏକ ସଂସ୍କୃତ ଗ୍ରନ୍ଧରେ ମଧ୍ଯ ଦେବୀଙ୍କ ବର୍ଣ୍ଣନା 
ନିମ୍ନୋକ୍ତ ପ୍ରକାରେ କରାଯାଇଛି :- 
“ଦକ୍ଷିଣ ଉଦଧୁ ତୀରେ 
ଦେବୀ ଶ୍ରୀ ହରଚଶ୍ତୀକା, 
ସର୍ବସିଦ୍ଧମୟୀ ଢେବୀ 
କୌଳାନା ଅଭୟପ୍ରଦାଃ 
ଅଷ୍ଟଭୂଜା ମହାଭୀମା 
ମହିଷାସୁର ମର୍ଦ୍ଦିନୀ, 
ବାଲୁକା ପର୍ବତାସୀନା 
ମହାକାଳୀ ନମସ୍ତୁତେ ॥” 
ମଙ୍ଗଳାସ୍ତୁତିରେ ଦେବୀଙ୍କ ମହିମା ଉଲ୍ଲେଖ କରି ବର୍ଣ୍ଣିତ ହୋଇଛି - 
“ “କୟ ତୁ ମଙ୍ଗଳା ମାଗୋ 
ଜୟ ହରଚଣ୍ଡୀ 
ତୋତେ ସୁମରିଲେ ମା” ଗୋ 
ଦୂରିତ ଯାଏ ଖଣ୍ଡି ।” 
ଦେବୀଙ୍କ ସମ୍ପର୍ରେ କେତୋଟି କିମ୍ବଦନ୍ତୀ ସେଇ ଅଞ୍ଚଳରେ ପ୍ରଚଳିତ 

ଏବଂ ଏଇ କିମ୍ବଦନ୍ତୀଗୁଡ଼ିକ ମନ୍ଦିର ନିର୍ମାଣର କାଳ ନିରୂପଣ ପାଇଁ ଗବେଷକମାନଙ୍କର 
ସହାୟକ ହୋଇପାରେ । 

ଗୋଟିଏ କିମ୍ବଦନ୍ତୀ ଅନୁଯାୟୀ, ବ୍ୟବସାୟୀମାନେ ହରବଣ୍ଡୀଙ୍କ ପୀଠ ଦେଇ 
(ସମ୍ଭବତଃ ସମୁଦ୍ର ପଥରେ) ଯାଉଥାଆନ୍ତି । ବେଳେବେଳେ ସେମାନେ ସେଠାର 
ଓସ୍ତବୃକ୍ଷ ମୂଳେ ପୂଜିତା ଦେବୀଙ୍କ ଦର୍ଶନ ଓ ବିଶ୍ରାମ କରନ୍ତି । ଏମିତି ବିଶ୍ରାମ କରୁଥିବା 
ବେଳେ ଦିନେ ଏକ ସୁନ୍ଦରୀ ବାଳିକା ବ୍ରହ୍ମପୁରୀ ପାଟ ବ୍ଯଚସାୟ କରୁଥୁବା ଜଣେ 
ଶାଢୀ ବେପାରୀଙ୍କୁ ଖଣ୍ଡେ ପାଟବସ୍ତ ମାଗିଲା । ପାଟବସ୍ତ୍ ନେଇ ସେ ବେପାରୀଙ୍କୁ 
କହିଲା ଯେ, ଶାଢୀର ମୂଲ୍ୟ ଓଡ଼ିଶାର ଗଜପତି ରାମବନ୍ଦ୍ର ଦେଚଙ୍କୁ ମାଗିଲେ ସେ 
ଦେଇଦେବେ ! ବେପାରୀ ପୁରୀ ଯାଉଥୁଲା, ଏଣୁ ସେଇ ଦିବ୍ୟ ବାଳିକାର ଅନୁରୋଧ 
ଭାଙ୍ଗିପାରିଲାନି । ପୁରୀର ରାଜାଙ୍କୁ ସବୁକଥା ଜଣାନ୍ତେ ସେ ଆଶ୍ଚର୍ଯ୍ୟ ହେଲେ । 
ରାତିରେ ତାଙ୍କୁ ସ୍ଵପ୍ପାଦେଶ ହେଲା । ଶାଢୀର ମୂଲ୍ୟ ଦେଇ ଗଜପତି ସିକତା ସୁପର 
ଦେବୀଙ୍କୁ ପ୍ରତ୍ୟକ୍ଷ ଦେବୀ ବୋଲି ମାନିଲେ ଓ ସେଠାରେ ମନ୍ଦିର ନିର୍ମାଣ କଲେ । 

ପାଖରେ ଥୁବା ଚଣ୍ଡେଶ୍ଵର ମନିଗ ନିର୍ମାଣ ସମ୍ର୍କରେ ମଧ୍ଯ ଅନ୍ଯ ଏକ 
କିମ୍ବଦନ୍ତୀ ରହିଛି । ଜଣେ ସୌଦାଗରଙ୍କ ଜାହାଜ ସେଠା ସମୁଦ୍ର ବାଲିରେ ପୋତି 
ହୋଇ ଫପଡଢ଼ିଥୁଲା । ବିପଦରୁ ଉଦ୍ଧାର ପାଇଁ ସୌଦାଗର ଦେବୀଙ୍କୁ ସ୍କରଣ କଲେ ଓ 
ରକ୍ଷା ପାଇଲେ । କୃତଜ୍ଞତା ସ୍ଵରୂପ ସେଇ ବଣିକ ଶିବ ମହିରଟି ନିର୍ମାଣ କରିଥୁବା 
ଲୋକମୁଖରୁ ଶୁଣାଯାଏ । 

ପ୍ରତିଦିନ ଦେବୀଙ୍କୁ ଶୁଖଲଲା ଭୋଗ ଓ ଶଙ୍ଗୁଡ଼ି ଭୋଗ ଅର୍ପଣ କରାଯାଏ । 
ପ୍ରଭାତରୁ ମାଜଣା (ବା ଦେବୀଙ୍କ ସ୍ବାନଧ୍‌ ପରେ ବଲ୍ଲଭ ଭୋଗରେ ଅର୍ପିତ ହୁଏ, 
ଚୂଡାଭଜା, ଖଇ, ନଡ଼ିଆ ଓ ପାଚିଲା ଫଳ । ପ୍ରତିଦିନ ଦୁଇଥର ଅନ୍ନଭୋଗ ମଧ୍ଯ 
ପ୍ରସାଦ ରୂପେ ପରଷାଯାଏ । ଏଇ ଉଭୟ ଅନ୍ନଭୋଗ ସହ ନିଶ୍ଚିତ ରୂପେ ମାଛ 
ବେସର ଅର୍ପଣ ହୁଏ । ମାଛ ବେସର ପାଇଁ ଆବଶ୍ୟକୀୟ ମାଛ ଚିଲିକାର ଜଣେ 
କେହି ମସ୍ଯଜୀବୀ ଆଣିଥାଆନ୍ତି । 

ଜଣେ କେହି ମସ୍ୟଜୀବୀ କହିବାର ଅର୍ଥ ନୁହେଁ ଯେ ମାଛ ଆଣିବା ଦାୟିତ୍ଵ 

ନିର୍ଦ୍ଦିଷ୍ଟ ଧୀବର ଉପରେ ନ୍ୟସ୍ତ ନୁହେଁ । ପ୍ରକୃତରେ ମନ୍ଦିର ପାଇଁ ମାଛ ଦେବା ଦାୟିତ୍ଵ 
ନ୍ଯସ୍ତ ହୋଇଛି ଅର୍ଖକୂଦା ଓ ମୋଟ ନାମକ ଦୁଇଟି ଗାଆଁର ମସ୍ୟଯଜୀବୀମାନଙ୍କ 
ଉପରେ । ଏ ଦୂଇ ଗାର ମାଛ ଧରାଳୀମାନେ ପାଳିକରି ମନ୍ଦିରକୁ ପ୍ରତିଦିନ ମାଛ 
ଯୋଗାଇ ଦିଅନ୍ତି । 

ଦି” ପହର ଧୂପରେ ଦେବୀ ହରଚଣ୍ଡୀଙ୍କୁ ଅରୁଆ ଅନ୍ଧ କ୍ଷିରୀ, ଡାଲି ଓ 
ମାଛବେସର ପରଷା ଯାଏ । ସନ୍ଧ୍ୟା ବେଳେ ଭୋଗ ରୂପେ ଅର୍ପଣ ହୁଏ କାକରା । 
ରାତ୍ରି ଧୂପରେ ପୁଣି ପରଷା ଯାଏ ଅରୁଆ ଅନ୍ଧ ଓ ମାଛ ବେସର । 

ପୀଠ ମଧ୍ଯରେ ଥିବା ରୋଷଶାଳାରେ ଭୋଗ ପ୍ରସ୍ତୁତ ହୋଇ ଏହିପରି 
ହରବଣ୍ଡୀଙ୍କୁ ଭୋଗ ଅର୍ପଣ ହୁଏ । କିନ୍ତୁ ପହୁତ ପୂର୍ବରୁ ସ୍ଵୟଂ ଦେବୀଙ୍କ ପାଇଁ ପୁରୀ 
ଶ୍ରୀମନ୍ଦିରରୁ ମହାପ୍ରସାଦ ଆସେ | ଜଗନ୍ନାଥଙ୍କ ଅର୍ପଣ କରାଯାଇଥୁଚା ସରପୁଳି ଏବଂ 
ତାଙ୍କ ଅଙ୍ଗଲାଗି ମାଳ ହରବଣ୍ଡୀଙ୍କୁ ରାତିରେ ଅର୍ପିତ ହେବାର ନିୟମ ଯୁଗ ଯୁଗ ଧରି 
ଚଳି ଆସୁଛି । 

ଦୁର୍ଗାପୂଜା ବେଳେ ହରଚଣ୍ଡୀଙ୍କ ମନ୍ଦିରରେ କେତେକ ସ୍ଵତନ୍ତ୍ର ରୀତିନୀତି 
ପ୍ରଚଳିତ । ଆଶ୍ଵିନ କୃଷ୍ଣ ଅଷ୍ଟମୀ ଠାରୁ ଶୁକ୍ଳ ଅଷ୍ଟମୀ ଯାଏଁ ଷୋଳକଳା ପୁଜା ଏଠାରେ 
ହୁଏ । ଚଣ୍ଡୀପାଠ କରିବା ପାଇଁ ଜଣେ ଦକ୍ଷ ଚଣ୍ଡୀପାଠକ ଏହି ସମୟର ଉପଚାର 
ପାଇଁ ଆସନ୍ତି । ଅଷ୍ଟମୀ ଦିନ ଗୋଟିଏ ଛାଗଳ ବଳି ପତେ । 

ମହାଷ୍ଟମୀର ଏଇ ଛାଗଳ ବଳି ଏବଂ ସେଇ ପ୍ରଭାତର ଦେବୀଙ୍କ ମାଜଣା 
ସାମଗ୍ରୀ ପୁରୀର ଗଜପତିଙ୍କ ତରଫରୁ ପ୍ରେରିତ ହୋଇଥାଏ । ଦଶମୀ ତିଥୂରେ ମଧ୍ଯ 
ହରଚଣ୍ଡୀ ପୀଠରେ ପୂଜାମାନ ହୁଏ । 

ବିଲିକାର ପଶ୍ଚିମ ଉପକୂଳର ମସ୍ଯଜୀବୀମାନେ ଯେପରି କାଳିଜାଇଙ୍କୁ 
ଇଷ୍ଟଦେବୀ ରୂପେ ମାନନ୍ତି, ସେହିପରି ପୂର୍ବ ଉପକୂଳ ଧୀବରମାନେ ହରଚଞ୍ଡୀଙ୍କୁ 
ରଷ୍ଟଦେଚୀ ମାନନ୍ତି । ଅତଳ ଜଳରେ ଦେବା ହିଁ ସେମାନଙ୍କର ସାହା ଭରସା ବୋଲି 
ଧୀବରମାନଙ୍କର ଅବିଚଳିତ ବିଶ୍ଵାସ । 


୭୫ 

ସମ୍ମଦ୍ରତୀର ବାସିନୀ - ଦେବୀ ରାମଚଣ୍ଡୀ 


କୋଣାର୍କର ସୂର୍ଯ୍ୟମହିରରୁ ପ୍ରାୟ ସାତ ମାଇଲ ଦୂରରେ ଥୁବା ସମୁଦ୍ରକୂଳ 
ବାସିନୀ ରାମଚଣ୍ଡୀଙ୍କ ପୀଠ ଦେଖୁଲେ ମନେପଡେ କଚି ପଦୂଚରଣଙ୍କ କବିତାର 
ଜିଛି ଫଂକ୍ତି - 
* “କରପୁର ଉଡି କନା ଥୁଲେ ପଡ଼ି 
କନା ରଖୁଥାଏ କର୍ପୂର ସତି 
ଜନା ଯାଇ ନାଶ ରହିଲେ ପାଉଁଶ 
କିଏ ସେ ପାରିବ ତା” ଦେଖ ଧୁତି ? 

ଓଡ଼ିଶାର ସମସ୍ତ ଶକ୍ତିପୀଠ (ଯଥା : ତାରାତାରିଣୀ, ବିରଜା, ଶାରଳା, 
ଚର୍ଚ୍ଚିକା) କୌଣସି ନା କୌଣସି ନଦୀ ଉପକୂନ ଅଞ୍ଚଳରେ ଥୁବା ବେଳେ, ରାମଚଣ୍ଡାଙ୍କ 
ମନ୍ଦିର ରହିଛି ନଦୀ ଓ ସମୁଦ୍ରର ସଙ୍ଗମ ସ୍ଥଳରେ । ରାମଚଣ୍ଡୀ ମନ୍ଦିରର ମାତ୍ର କିଛି 
ଦୂରରେ କୂଶଭବ୍ରା ନଦୀ ମିଶିଛି ବଙ୍ଗୋପସାଗର ସହ । ଜାଗାଟି ଏତେ ରମଣୀୟ 
ଯେ ଥରେ ଦେଖୁଲେ ତାହା ମୁଦ୍ରିତ ରହିଯାଏ ମନରେ । 


୭୬ 

ସମୁଦ୍ରତୀର ବାସିନୀ - ଦେବୀ ରାମବଣ୍ଡି 


ରାମଚଣ୍ଡୀଙ୍କ ମନ୍ଦିର ଉତ୍ତରମୁହାଁ ହୋଇ ରହିଛି ଏବଂ ଦେବାଳୟର 
ଦକ୍ଷିଣରେ ରହିଛି ନଦୀ ଓ ସମୁଦ୍ରର ସଙ୍ଗମସ୍ଥୁଳୀ | ପଶ୍ଚିମରୁ ପୂର୍ବକୁ ବହି ଆସିଥୂବା 
କୁଶଭଦ୍ରା, ସମୁଦ୍ର ବେଳାଭୂମିରେ ପ୍ରବେଶ କରି, ବଙ୍ଗୋପସାଗର ସହ ସମାନ୍ତରାଳରେ 
ପ୍ରାୟ ଦୂଇ ଫଲଙ୍ଗ୍‌ ପ୍ରସରି ଯାଇ ତା' ପରେ ସାଗର ସହ ସଂଯୁକ୍ତ ହୋଇଛି । ବାଲୁକା 
ଶଯ୍ୟାରେ କୁଶଭଦ୍ରା ନଦୀର କାୟା ବିସ୍ତୃତିର ଠିକ୍‌ ଉତ୍ତର ପଟକୁ ରାମବଣ୍ୀଙ୍କ ମନ୍ଦିର 
ଅବସ୍ପିତ । ଏଣୁ ମନ୍ଦିର ବେଢାର ଦକ୍ଷିଣ ପଟର ଦୃଶ୍ୟ ଛବି ଭଳି ମନୋମୁଗ୍ରକର । 
ପ୍ରଥମେ ଦେଖାଯାଏ ସ୍ଥିର ସଲିଳା କୂଶଭଦ୍ରା, ତା'ପରେ ସୁନାବର୍ଣ୍ତର ବାଲିବନ୍ଧ ଏବଂ 
ତାଂ ଆରପଟେ ଅଟିରତ ଢେଉ ଭାଙ୍ଗୁଥବା ସୁନୀଳ ସମୁଦ୍ର । ମନ୍ଦିରର ଅନ୍ୟ ତିନି 
ପଟରେ ବିସ୍ଥାର୍ଣ ଝାଉଁ ଗଛର ଅରଣ୍ୟ । 

ଦେବାଳୟ ଚାରିପଟର ପ୍ରକୃତି ଯେତିକି ସୁନ୍ଦର ରାମବଣ୍ଡୀଙ୍କ ପ୍ରଶସ୍ତି ବି 
ସେତିକି ରହିଛି, କାବ୍ୟ କବିତାମାନଙ୍କରେ ଏବଂ କେତେକ ଧର୍ମଗ୍ରନ୍ନରେ । ଦେବୀ 
ରାମଚସ୍ତୀଙ୍କ ସଂପର୍କରେ ଚଦର ଗ୍ରନ୍ଧରେ ନିମ୍ନ ପ୍ରକାରେ ବର୍ଣ୍ଣନା ହୋଇଛି : 

* 'ମହୋଦଧୂ ତୀରେ ଦେବୀ ହରଚଣ୍ଡୀ ମହୋକୁଟା 
ଚନ୍ଦ୍ରଭାଗା ତଟେ ସାକ୍ଷାତ୍‌ ରାମଚଣ୍ଡୀ ଶୁଭଭାନନା”” 

ଉପରୋକ୍ତ ଉଦ୍ଧତିରୁ ସ୍ପଷ୍ଟ ଯେ ରାମଚଣ୍ଡୀ ଖ୍ୟାତନାମା ଦେବୀ ¬ ତାଙ୍କ 
ମହିମା ଦିଗ୍ବିଦିଗ ବିସ୍ତୃତ । ଅଥଚ ତାଙ୍କର ସାଂପ୍ରତିକ ଅଧ୍ବଷ୍ଠାନ ଦେଖୁଲଲେ ମନେ 
ହୁଏ, ଦେବୀଙ୍କ ମୂଳ ମହିରର ଏହା ସତେ ଯେପରି ଛାୟା ମତ୍ର ! 

ରାମଚଣ୍ଡୀ ମନ୍ଦିରର ନାତି ପ୍ରଶସ୍ତ ବେଢା ଓ ବୈଶିଷ୍ଟ୍ୟହୀନ ଦୂଇ ବଖରା 
ବିଶିଷ୍ଟ ଆଳୟ ଉାସ୍ପର୍ଯ୍ୟ-ପ୍ରିୟ ଦର୍ଶକମାନଙ୍କୁ ଆକୃଷ୍ଣ କରିବାରେ ଅକ୍ଷମ ! ତଥାପି 
ଏହି ବେଢା ମଧ୍ୟରେ ପରିତ୍ୟକ୍ତ ବା ଅର୍ବ-ପରିତ୍ୟକ୍ତ ହୋଇ ଏମିତି କିଛି ଭାସ୍କର୍ଯ୍ୟ 
ରହିଛି ଯାହା ସ୍ପଷ୍ଟ ସୂବାଇ ଦିଏ ଯେ, ସେଇ ସ୍ଥାନରେ ଏକଦା ଛିତ଼ା ହୋଇଥୁଲା 
କାରୁକାର୍ଯ୍ୟଖବିତ ଏକ ସମ୍ମୁଳ ମନ୍ଦିର ଯାହା କୌଣସି କାରଣରୁ ଭାଙ୍ଗ ପଡ଼ିଛି ଏବଂ 
ପରେ ବର୍ଭମାନର ପୀଜ-ଶୈଳୀର ନିରାଭରଣ ମହିରଟି ନିର୍ମିତ ହୋଇଛି । ଭାଙ୍ଗି 
ପଡ଼ିଥିଵା ମନ୍ଦିରଟି ଯେ ସୁଦୃଶ୍ୟ ଓ ଅପେକ୍ଷାକୃତ ବୃହତ୍‌ ହୋଇଥିବ, ଏହାର ସୁଚନା 


୭୭ 

ସମୁଦ୍ରତୀର ବାସିନୀ - ଦେବୀ ରାମଚଣ୍ଡି 


ଦିଏ ମନ୍ଦିର ଭିତରେ ଥୁବା ଦୂଇଟି ମନ୍ଦିର-ଚାରିଣୀ ମୁରି (ମନ୍ଦିରର ଗଶ୍ଡି ଓ ଅମଳକ 
ମଧ୍ୟରେ ରହେ ଚାରିଗୋଟି ମନ୍ଦିର ଚାରିଣୀ ମୂରତି) , ସିଂହ ମୁଭି, କଳାମୁଗୁନି ପଥରର 
ବୃଷଭ, ପଥରର ଖମ୍ ଇତ୍ୟାଦି । 

ଶୁଣାଯାଏ ଯେ ସମଗ୍ର ଅର୍କ କ୍ଷେତ୍ରର ଅଧ୍ଧଷ୍ଠାତ୍ରୀ ଦେବୀ ଥୁଲେ ରାମଚଣ୍ଡୀ | 
କେତେକ ଗ୍ରନ୍ଧକାରଙ୍କ ମତରେ, ଲାଙ୍ଗୁଳା: ନରସିଂହଦେବ ସୂର୍ଯ୍ୟମନ୍ଦିର ନିର୍ମାଣ 
କରିବା ପୂର୍ବରୁ ମନ୍ଦିର ବେଢାରେ ପ୍ରଥମେ ରାମଚଷ୍ତୀଙ୍କୁ ପ୍ରତିଷ୍ଠା କରି, ପରେ 
ଅନ୍ୟାନ୍ୟ ମନ୍ଦିର ତୋଳାଇଥଲେ । 

କୋଣାର୍କ ଅଞ୍ଚଳରେ ଏକ ଵହୂଳ ପ୍ରଚଳିତ କିମ୍ବଦନ୍ତୀ ଅନୁଯାୟୀ: ଷଷ୍ଠଦଶ 
ଶତାଦ୍ଦୀରେ କଳାପାହାଡ ଯେତେବେଳେ ଓଡ଼ିଶାର ବିଭିନ୍ନ କୀର୍ଭି ଧ୍ଵଂସ କରିବା 


SF 

ସମୁଦ୍ରତୀର ବାସିନୀ - ଦେବୀ ରାମଚସଶ୍ତି 


ଅଭିଯାନରେ ବାହାରି ପଡ଼ିଲା ସେତେବେଳେ ସେ କୋଣାର୍କ ମଧ୍ଯ ଆସିଥୁଲା। ସୂର୍ଯ୍ୟ 
ମନ୍ଦିରର ଯାହା ପାରିବ ଭଙ୍ଗାରୁଜା କରିବା ପରେ, ସେ ଵେଢା ମଧ୍ଯରେ ଥଚା 
ରାମଚଣ୍ଡୀ ମନ୍ଦିର ମଧ୍ଯ ଧ୍ଵଂସ କରିବାକୁ ବାହାରିଲା । ଏତିକିବେଳେ ସେ ଦେଖୁଲା, 
ଲାଲ୍‌ ଶାଢୀ ପିନ୍ଧିଥିବା ନାରୀଟିଏ କାଖରେ ଗୋଟିଏ ଜଳସି ଧରି ମନ୍ଦିରରୁ ବାହାରି 
ଆସୁଛି । କଳାପାହାତ ତୃଷା ମୋଚନ ପାଇଁ କିଛି ପାଣି ଚାହାନ୍ତେ, ନାରୀ ତାକୁ 
ନଲ୍ତରୁ ପାଣି ଆଣିବା ଯାଏଁ ଅପେକ୍ଷା କରିବାକୁ କହି ବାହାରିଗଲା । ସେଇ ନାରୀ କିନ୍ୁ 
ଆଉ ଫେରିଲା ନାହିଁ। ରହସ୍ୟମୟୀ ସେଇ ନାରୀର ଅନୁସନ୍ଧାନରେ ବାହାରି କଳାପାହାତ 
କାଳେ କୂଶଭଦ୍ରା ମୁହାଣର ଗଭୀର ଜଳରେ ପହଁରୁଥବାର ଦେଖୁଲା । କିଛି ଦିନ 
ପରେ ଜଣେ ମନ୍ଦିର ସେବାୟତଙ୍କୁ ଦେବୀ ସପନେଇ, ମୁହାଣ ନିକଟରେ ଏକ 
ନୂତନ ଦେବାଳୟ ପ୍ରତିଷ୍ଠା କାମନା କଲେ । ଏଇ ଉପାଖ୍ୟାନକୁ ତୁ ସ୍ମରଣ କରି 
ସେଠାରେ ଲୋକେ ଗାଆନ୍ତ - 
“ “ ଭଲା ରାମବଭ୍ତୀ ଭଲାରେ 
କଳାପାହାତକୁ ଦୁଆରେ ଜଗାଇ 
ଭଲା ପାଣି ଆଣି ଗଲାରେ ।” 

ମନ୍ଦିରରେ ବର୍ତମାନ ପୂଜା ପାଉଥୁବା ମୁର୍ଭିଟି ପ୍ରାୟ ୩୦ ଇଞ୍ଚ ଉଚ୍ଚ । 
ଦେବୀ ଏଠାରେ ଦଶଭୂଜା; ସିଂହ ଉପରେ ଦଣ୍ଡାୟମାନ । ସେ ଶୂଳବଚିଦ୍ଧ କରୁଛନ୍ତି 
ଅସୁର-ରୂପୀ ମହିଷାସୂରଜୁ । (ମହିଷାସୁର ଏଠାରେ ମହିଷ ମୁଣ୍ଡ ଯୁକ୍ତ ନୂହେ) । 
ତାଙ୍କ ପ୍ରସ୍ତର ମୁରିଟି ରହିଛି ପ୍ରାୟ ତିନି ଫୁଟ ଉଚ୍ଚ ଏକ ପୀଠ ଉପରେ । 

ଏଠାରେ ଦେଚୀ ରାମବଣ୍ତୀ ରୂପରେ କାହିଁକି ପରିଚିତା ହେଲେ ସେ 
ସମ୍ପର୍କରେ ମଧ୍ଯ ଗୋଟିଏ ଜନଶ୍ରୁତି ରହିଛି । ସେହି ଜନଶ୍ରୃତି ଅନୁଯାୟୀ, ରାବଣର 
ସୀତା-ହରଣ ପରେ ଶୋକ ଜର୍ଜରିତ ରାମଚନ୍ଦ୍ର ସମୁଦ୍ର ବେଳାରେ ବୁଲି ବୂଲି କୋଣା୍କ 
କ୍ଷେତ୍ରରେ ପହଞ୍ଚଥୂଲେ । ମ୍ରିୟମାଣ ରାମବନ୍ଦ୍ରଙ୍କୁ ସେଠାରେ ଅଧ୍ଠଷ୍ଠାତ୍ରୀ ଦେବୀ ଲଙ୍କା 
ବିଜୟର ଉପାୟ ବତାଇ ଦେଇଥୁଲେ । ତେଣୁ ସେହି ଦେବୀ ପରବରୀ ସମୟରେ ରାମଚଣ୍ଡୀ 
(ରାମଙ୍କୁ ସହାୟ ହୋଇଥିବା ଦେବୀ) ରୂପେ ଖ୍ୟାତ ହେଲେ ବେଲି ଜନଶ୍ରତି କହେ | 


୭୯ 

ସମୁଦ୍ରତୀର ବାସିନୀ - ବେବୀ ରାମଚଣ୍ତି 


୮୦ ଫୁଟ ଦୀର୍ଘ ୪୦ ଫୁଟ ପ୍ରସ୍ଥ ମନ୍ଦିର ବେଢା ମଧ୍ଯରେ ଶିବଙ୍କ ପାଇଁ 
ମଧ୍ଯ ଏକ ସ୍ଵତନ୍ତ୍ର କ୍ଷେତର ରହିଛି । ସେଠାରେ ଶିବଲିଙ୍ଗ ପୂଜା ପାଆନ୍ତି । 

ଚର୍ଷ ମଧ୍ୟରେ କେବଳ ଆଶ୍ଵିନ ମାସର ଶେଷ ତିନି ସପ୍ତାହ ହିଁ ଏଠାରେ 
ବିଶେଷ ପର୍ବ ରୂପେ ପାଳିତ ହୁଏ । ସେଇ ମାସରେ କୃଷ୍ଣପକ୍ଷ ଅଷ୍ଟମୀ ତିଥୁରୁ ଶୁକୃପକ୍ଷ 
ଅଷ୍ଟମୀ ଅର୍ଥାତ୍‌ ମହାଷ୍ଟମୀ ଯାଏଁ ଷୋଳପୂଜା ନାମରେ ପରିଚିତ । ଏହି ୧୬ ଦିନ 
ଚଣ୍ଡୀପାଠରେ ନିପୁଣ ଜଣେ ବ୍ରାହ୍ମଣ ସ୍ଵତନ୍ତ୍ର ଭାବେ ନିଯୁକ୍ତ ହୋଇ ବସ୍ତୀପାଠ ଓ 
ହୋମ କରନ୍ତି । ମହାଷ୍ଟମୀ ଦିନ ଯଜ୍ଞ ପରେ ଗୋଟିଏ ମେଷବଳି ପଡେ । 

ଷୋଳପୂଜା ସମୟ ମଧ୍ଯରେ ଦେବୀଙ୍କ ପାଇଁ ବିଶେଷ ଭୋଗରାଗ ହୁଏ । 
ସକାଳର ଚଲ୍ଲଭରେ ଖଇ, କୋରା, ନଡ଼ିଆ, ଦହି ପ୍ରଭୁତି ଅର୍ପିତ ହୁଏ । ମଧ୍ଧାହ୍ନ 
ଏବଂ ସନ୍ଧ୍ଯା ଧୂପରେ ଅନ୍ଧ ଖେଚିଡ଼ି, ଖିରି, ଡାଲି, ମାଛ ଡରକାରି, ମାଛ ଭକା, 
ମାଛ ପୋଡାବଳି ସମେତ ଏଣ୍ଡୁରୀ ପିଠା, କାକରା, ଡାଳିମ୍ବ (ଗୁଲୁଗୁଲା) ପ୍ରଭୁତି 
ମିଷ୍ଟାନ୍ନ ଭୋଗ ରୂପେ ନିବେଦିତ ହୁଏ । 

ତେବେ ଜନବସତି ଠାରୁ ଦୂରରେ ଥୁବା ରାମଚଣ୍ଡୀ ମନ୍ଦିରରେ ଜନଭିତ୍ର 
ପ୍ରାୟ ଦେଖାଯାଏ ନାହିଁ । ଏହି ପୀଠରେ ଲୋକଭିଡରେ ଏକମାତ୍ର ସମୟ ହେଲା- 
ମାଘ ସପ୍ତମୀ । ସେହିଦିନ ପ୍ରାୟ ତିନି କିଲୋମିଟର ଦୂରରେ ଥବା ଚନ୍ଦ୍ରଭାଗାରେ 
ଅସଂଖ୍ୟ ଭୁକ୍ତ ବୁତ୍ର ପକାଇ ରାମଚଣ୍ଡୀ ମନ୍ଦିର ଦର୍ଶନ ପାଇଁ ଆସନ୍ତି । ଉକ୍ତ ସମୟରେ 
ହିଁ ମନ୍ଦିର ସହ ସଂପପକ୍ତ ସମସ୍ତ ଚ୍ରାହ୍ମଣ ଓ ମାଳି (ସମୁଦାୟ ୩୨ ଘର) କର୍ମବ୍ୟସ୍ତ 
ହୋଇପଡ଼ନ୍ତି । ମଙ୍ଗଳା ସ୍ତୁତି କାବ୍ଯ ଗ୍ରନ୍ଧରେ ରାମଚଣ୍ଡୀଙ୍କ ଖୁବ୍‌ ସୁନ୍ଦର ଭାବେ 
ବର୍ଣ୍ଣନା କରାଯାଇଛି : ‘ଲହ ଲହ ଜିହ୍ନା ମା” ଗୋ ସିନ୍ଦୁରେ ମୁଖ ମଣ୍ଡି / କୋଣାରକେ 
ରହିଲୁ ମା ଅଭୟା ରାମଚଣ୍ଡୀ ।”” କିନୁ ତାଙ୍କ ପୀଠ ଏବେ ଏତେ ଅବହେଳିତ ଯେ 
ବେଜାର ଗୋଟିଏ ପଟ ପାବେରୀ ଭାଙ୍ଗି ଯାଇ, ଅନାବନା ଗଛ ଉଠି, ପୀଠର 
ସୌନ୍ଦର୍ଯ୍ୟ ନଷ୍ଟ କଲାଣି | ରାମଚଶ୍ଡୀଙ୍କ ପରି ପ୍ରସିଦ୍ଧ ମିରର ସୁପରିଚାଳନା ପାଇଁ 
ଟ୍ରଷ୍ଟଟିଏ ବି ନାହିଁ ବୋଲି ଅନୁସନ୍ଧାନରୁ ଜଣାଗଲା... | 

ପାଚୀତୀର ବାସିନୀ - ଦେବୀ ଅଟଂଳା 


ପ୍ରାଚୀତୀର ବାସିନୀ ମଙ୍ଗଳା କେବଳ କାକଟପୁରର ଅଧୁଷ୍ଠାତ୍ରୀ ଦେବୀ 
ନୁହନ୍ତି, ଓଡ଼ିଶାରେ ରହିଛି ତାଙ୍କର ଏକ ସ୍ବତନ୍ତ୍ର ପରିଚୟ | ଶ୍ରୀ ଜଗନ୍ନାଥ ଉପାସନାରେ 
ମଙ୍ଗଳାଙ୍କର ଏକ ବିଶେଷ ଭୁମିକା ଦେବୀଙ୍କ ପାଇଁ ସୁଷ୍ଟି କରିଛି ସେହି ବିଶେଷ 
ପରିଚୟ । 
ପୁଣି ଦେବୀଙ୍କ ବିଗ୍ରହଟି ମଧ୍ଯ କି ସୁଦର ! 
ପୁରୀ ଶ୍ରୀମନ୍ଦିରର ପ୍ରାୟ ୪୦ କିଲୋମିଟର ଉତ୍ତରକୁ କାକଟପୁରର ଏଇ 
ଅଧଶଷ୍ାତ୍ରୀ ଦେବୀଙ୍କ ପ୍ରତିମୂରି ଉପରେ ଥରେ ବି ଦୃଷ୍ଟିପାତ କଲେ ବାରିହୁଏ ମଙ୍ଗଳାଙ୍କ 
re 

ପ୍ରାଚୀତୀରବାସିନୀ ଦେବୀ ମଙ୍ଗଳା 

ସ୍ଵାତନ୍ତ୍ୟ ଏବଂ ରହସ୍ୟମୟୀ ମଙ୍ଗଳାଙ୍କର ରହସ୍ୟମୟ ଜନ୍ମ ରହସ୍ୟ ଉଦଘାଟନ ପାଇଁ 
ସ୍ଵତଃ ଉତ୍ସକ ହୁଏ ଅନୁସନ୍ଧିସ୍ଥୁ ଦର୍ଶକ ! 

ପ୍ରକୃତରେ ମଙ୍ଗଳା ପୂଜା ପାଉଥିବା ମନ୍ଦିରଟି ସେମିତି ବିଶେଷ ଉଚ୍ଚ 
ନୁହେଁ । ପୂର୍ବକୁ ମୁହଁ କରିଥୁବା ପ୍ରଧାନ ମହିରଟିର ଉଚ୍ଚତା ପ୍ରାୟ ୪୫ ଫୁଟ । ନାତି 
ପ୍ରଶସ୍ତ ପ୍ରଧାନ ମନ୍ଦିରକୁ ଲାଗି ରହିଛି ଜଗମୋହନ ଏବଂ ତାର ପଶ୍ଚାତ୍‌ରେ ନାଟ 
ମନିର ! ମନ୍ଦିରର ପୂଜକମାନେ କହନ୍ତି- ନାଟ ମଦହିରରେ ଏକଦା ଉପାସନାର 
ଅନ୍ୟତମ ଉପବାର ରୂପେ ମାହାରୀ ନୃତ୍ୟ ହେଉଥଲା, କିନୁ ସେ ପ୍ରଥା ବହୁଦିନରୁ 
ବନ୍ଦ ହେଲାଣି । ତେବେ ନାଟ ମନ୍ଦିରଟି ସୁଶୋଭନୀୟ, କାରଣ ଏହାର କାନ୍ଧରେ 
ନୃତ୍ୟରତା କାଳୀମୁର୍ଭି ଓ ଶିବ ପାର୍ବତୀ, ଦୁର୍ଗା, ଲକ୍ଷ୍ମୀ ରୋହିଣୀ, ଯଶୋଦା, ସରସ୍ବତୀ, 
ଲକ୍ଷ୍ମୀ"ନାରାଯଣ ପ୍ରଭୃତି ଦେବଦେବୀଙ୍କର ଚୂନରେ ତିଆରି ମୂରି ରହିଛି । ନାଟ 
ମନ୍ଦିର ଓ ଜଗମୋହନ ପାଚଟେରୀରେ ବିଭିନ୍ନ କାନ୍ଧବିତ୍ର ମଧ୍ଯ ରହିଛି । କିନ୍ତୁ ସବୁଠାରୁ 
ଆକର୍ଷଣୀୟ ତଥା କୌତୁହଳପ୍ରଦ, ପୂଜା ପାଉଥୁବା ଦେବୀ ମଙ୍ଗଳାଙ୍କ ପଥର 
ବିଗ୍ରହଟି । 

ମଙ୍ଗଳାଙ୍କ ପାଷାଣ ପ୍ରତିମୂି ଓ ତାଙ୍କ ଆସନଟି ଗୋଟିଏ ବଡ଼ କଳାମୁଗୁନି 
ପଥରରେ ନିର୍ମିତ । ସାଢେ ଛଅଫୁଟ ଲମ୍ବା ଓ ସାଢେ ତିନିଫୁଟ ପ୍ରସ୍ଥ ବିଶିଷ୍ଟ ଏହି 
କଳାମୁଗୁନି ପଥରର ପଦ୍ଧଫୁଲ ଭାସ୍କର୍ଷ୍ୟ ଉପରେ ଦେବୀ ଆସୀନ। ପ୍ରସ୍ତୁଟିତ କମଳର 
ଭାସ୍କର୍ଯ୍ୟ ଉପରେ ଶକ୍ତିମୟୀ ମଙ୍ଗଳା ବାମପାଦ ଯାକି ଡାହାଣ ପାଦ ଲମ୍ବାଇ 
ବୀରାସନରେ ଉପବେଶନ କରିଛନ୍ତି । ଭାସ୍କର୍ଯ୍ୟଟିର ନିମ୍ନ ଅଂଶରେ ବ୍ରହ୍ମା, ବିଷ୍ଣୁ 
ମହେଶ୍ବର ଓ ସୁଦର୍ଶନଙ୍କ ମୁଭି ଖୋଦିତ ହୋଇଛି ଓ ଉପର ଅଂଶରେ ଫୁଲମାଳ 
ଧରିଥୂବା ଦୁଇଟି ଛୋଟ ନାରୀମୂର୍ଭି ରହିଛନ୍ତି । ଦେବୀ ବତୁର୍ଭୁଜା; ଉର୍ବ୍ବ ଡାହାଣ 
ହାତରେ ସେ ଧରିଛନ୍ତି ଚନ୍ଦ୍ର ଏବଂ ଉର୍ନଶ୍ବ ବାମ ହସ୍ତରେ ତାଙ୍କର ଶୋଭା ପାଉଛି 
କେତୋଟି ପଦ୍ଧକୋରକ। ନିମ୍ବର ଡାହାଣ କରରେ ସେ ଧରିଛନ୍ତି ଗୋଟିଏ ଜପାମାଳି । 
ତେବେ ନିମ୍ପର ବାମହାତଟି କେଉଁ ମୁଦ୍ରା ବିଗିଷ୍ଟ ତାହା ସ୍ପଷ୍ଟ ଜାଣି ହେଉନି । 
ମଙ୍ଗଳାଙ୍କ ମସ୍ତକରେ ଶୋଭା ପାଉଛି ଉଚ୍ଚ କିରୀଟ ଏବଂ ଗଳାବେଷ୍ନ କରିଛି 

ଅନେକଗୁଡ଼ିଏ କମନୀୟ ହାର | ତାଙ୍କ କାନରେ ମଧ୍ଯ ରହିଛି ବୃହତ୍‌ କର୍ଣ୍ଣ ଅଳଙ୍କାର । 

କହିବା ବାହୁଲ୍ୟ ଯେ କାକଟପୁରର ଦେବୀ ମଙ୍ଗଳାଙ୍କ ପ୍ରତିମୂରି ଓଡ଼ିଶାରେ 
ବହୁଳ ପରିଦୃଷ୍ଟ ଶକ୍ତିମୁିଠାରୁ ସଂପୂର୍ଣ ଭିନ୍ନ । ଓଡ଼ିଶାରେ ବହୁ ପ୍ରକାରର ଶକ୍ତମୁରି 
ଦେଖାଯାଏ : ଯଥା ଦୂଇଭୁଜା, ଚତୁର୍ଭୁଜା, ଅଷ୍ଟଭୂଜା, ଦଶଭୂଜା ଇତ୍ୟାଦି । ତେବେ 
ବିଗ୍ରହଗୁଡ଼ିକ ମହିଷାସୁରମର୍ଦଦିନୀ ରୂପରେ ହିଁ ପ୍ରାୟ ରୂପାୟିତ । ସାଧାରଣଡଃ ସିଂହ 
ଉପରେ ସେ ଛିଡା ହୋଇଥାଆନ୍ତି ଏବଂ ତାଙ୍କ ହାତର ଶୂଳଚିଦ୍ଧ କରିଥାଏ ମହିଷାସୂରର 
ବକ୍ଷ | କିନ୍ତୁ ମଙ୍ଗଳାଙ୍କ ପ୍ରତିମୂଜିଟି ସଂପୂର୍ଣ ଭିନ୍ନ - ନା ଅଛି ଏଥିରେ ସିଂହ, ନା ରହିଛି 
ମହିଷାସୁର । ପଦ୍ମ ଚନ୍ଦ୍ର ପ୍ରଭୃତି କୋମଳତା ଓ ସୌକୁମାର୍ଯ୍ୟ ସୂଚକ ପଦାର୍ଥ ହିଁ 
ଦେବୀଙ୍କ ବିଗ୍ରହରେ ଶୋଭା ପାଉଛି । ମଙ୍ଗଳାଙ୍କ ଏପରି ରୂପାୟନ ଅନେକ 
ଗବେଷକଙ୍କୁ ଗବେଷଣାର ଖୋରାକ ଯୋଗାଇ ଦେଇଛି । 

କେତେକଙ୍କ ମତରେ ଏହି ମଙ୍ଗଳା ମୁର୍ଜିଟି ଓଡ଼ିଶା ଭାସ୍ପର୍ଯ୍ୟର ନମୁନା 
ନୂହେଁ ¦ ଦେବୀ ବିଗ୍ରହଚି ଆସିଛି ଓଡ଼ିଶା ବାହାରୁ । ସ୍ଵର୍ଗତ ଚିନ୍ତାମଣି ମହାନ୍ତି ତାଙ୍କର ' 
ରଚିତ ମୁକୁନ୍ଦ ଦେବ ଗ୍ରନ୍ନରେ ଲେଖୁଛନ୍ତି, “ ଧନେଶ୍ବର ବଣିକ ପାଷାଣ ମଙ୍ଗଳାଙ୍କ 
ସିଂହଳରୁ ଆଣି ସ୍ଥାପନ କରିଥୁଲେ” । ( ଦୁକ ଣଦଚ, ପୁୃଷ୍ଠା-୧ ୭୮) 

ଏଠାରେ ଉଲ୍ଲେଖଯୋଗ୍ଯ ଯେ, ପ୍ରାଚୀ ନଦୀ ପ୍ରାଚୀନ ଉକ୍କଳର 
ନୌବାଣିଜ୍ୟରେ ଗୋଟିଏ ସ୍ଵତନ୍ତ୍ର ଭୂମିକା ନେଇଥିଲା । ପ୍ରାଚୀନଦୀ କୂଳରେ ଅନେକ 
ସୌଦାଗର ରହିଥିଲେ ଏବଂ ସେମାନେ ଜଳପଥରେ ବାଣିଜ୍ୟ ପାଇଁ ବାଲି, ଜାଭା, 
ବୋଣିଓ, ସିଂହଳ ପ୍ରଭୁତି ଦ୍ଵୀପକୁ ଯାଉଥିଲେ ! ପୁରାତନ ଓଡ଼ିଶାର ଏକାଧୂକ ଆଖ୍ୟାୟିକା 
ସହ ସିଂହଳର ନାମ ଜଡ଼ିତ । ତେଣୁ କବି ଚିନ୍ତାମଣି ତାଙ୍କ ବହିରେ ଉଲ୍ଲେଖ କରିଥବା 
ଧନେଶ୍ବର ବଣିକ ମଙ୍ଗଳାଙ୍କ ପ୍ରତିମୂର୍ରିଟି ସିଂହଳରୁ ଆଣିଥିବା ସମ୍ଭବ । 

ମଙ୍ଗଳାଙ୍କ ପୀଠର ଅନ୍ୟତମ ବିଶେଷତ୍ଵ ହେଲା ଯେ, ଏଠାରେ ବୈଷଠବ 
ପ୍ରଭାବ ଅଧୁକ | ସ୍ଵୟଂ ମଙ୍ଗଳାଙ୍କ ମଧ୍ୟ ପରମ ବୈଷ୍ଣବୀ ବୋଲି ଉଲ୍ଲେଖ କରାଯାଏ 
ଏବଂ ତାଙ୍କ ପାଷାଣ ପ୍ରତିରୂପଟି ଏପରି ବର୍ଣ୍ଧନାର ଅନୁକୂଳ । ମନ୍ଦିରର ପାର୍ଶ୍ବରେ ମଧ୍ଯ 
ପାର୍ଶ୍ଵ ଦେବତା ରୂପେ ଦୁଇଟି ବିଷୁମୁର୍ଜି ରହିଛନ୍ତି । ଦେବାଳୟର ପଶ୍ଚିମ ଓ 

ଉତ୍ତରପଟ କାନ୍ଛରେ, ଶୋଭା ପାଉଥିବା ଏହି କଳାମୁଗୁନି ପଥର ଭାସ୍କର୍ଯ୍ୟ ଦୟ 
ମାଧବାନନ୍ଦ ନାମରେ ଅଭିହିତ । ଏଠାରେ ଉଲ୍ଲେଖଯୋଗ୍ଯ ଯେ, ପ୍ରାଚୀନଦୀ 
ଉପତ୍ୟକାରେ ଏକଦା ମାଧବ ଉପାସନା ବହୁଳ ପ୍ରଚଳିତ ଥଲା ଏବଂ ଏହାର 
ପ୍ରମାଣ ସ୍ଵରୂପ ବଉଁମାନ ମଧ୍ଯ ଏ ଅଞ୍ଚଳରେ ବହୁ ମାଧବ ମନ୍ଦିର ବା ସେ ସବୁର 
ଧ୍ଵଂସାବଶେଷ ରହିଛି । (ବିଶେଷ ବିବରଣୀ ପାଇଁ ଡଃ ରାଧାଟରଣ ପଣ୍ଡାଙ୍କ ଲିଖୂତ 
g/ଚାନଦ୍7 ଉଦ୍ୟାନ ଏଚିନ୍ଦାଦିକ କିକଚକ ଦଣ୍ତ) । ଦ୍ଵାଦଶ ଶତାଦ୍ଦୀର 
ଉତ୍କଳୀୟ କବି ଜୟଦେବ ଏହି ଅଞ୍ଚଳରେ ହି ଜନ୍ମଗ୍ରହଣ କରି ମାଧବ ସଂସ୍କୃତି ଦ୍ଵାରା 
ବିଶେଷ ପ୍ରଭାବିତ ହୋଇ ମାଧବ (ଅଥାତ୍‌ ବିଷ୍ଣୁ ବା ଶ୍ରୀକୃଷ୍ଣଙ୍କ ଲୀଳା ସମ୍ବଳିତ 
ର/ଚ6ର/ଚିଦ ଲେଖୁଥିଲେ । କବିଙ୍କର ଏଇ ଅମର କୃତିଟିରେ ମାଧବ ଶଦ 
ବାରମ୍ବାର ବ୍ୟବହୃତ ହୋଇଛି ପ୍ରାଚୀନଦୀ ଅବବାହିକାର ମାଧବ ସଂସ୍କୃତି କାକଟପୂରର 
ଦେବୀ ମଙ୍ଗଳାଙ୍କ ପୀଠରେ ବିଶେଷ ଭାବେ ପରିଦୃଷ୍ଟ । 


ଜାଜଟପୂର ମଙ୍ଗଳାଙ୍କ ମନ୍ଦିର 

ତେବେ ବର୍ଭମାନ ଦେବୀ ଯେଉଁ ମନ୍ଦିରଟିରେ ପୂଜା ପାଉଛନ୍ତି ସେଇ 
ମନ୍ଦିରର ଆୟୁ ଦେଢଶହ ବର୍ଷରୁ ମଧ୍ୟ କମ୍‌ | କୁହାଯାଏ ଯେ, ଓଡ଼ିଶାରେ ମୁସଲମାନ 
ଶାସନ କାଳରେ ମଙ୍ଗଳାଙ୍କ ପୀଠ ଯବନ ଆକ୍ରମଣରେ ଧ୍ଵଂସପ୍ରାପ୍ତ ହୋଇଥଲା । 
ସେତେଚେଳେ ଦେବୀଙ୍କ ବିଗ୍ରହଟି ପ୍ରାଚୀ ନଦୀରେ ଲୁଚାଇ ଦିଆଯାଇଥିଲା । ପରେ 
ମୁଭି ଉଦ୍ଧାର କରି ପୂର୍ବପୀଠରେ ପୁନଶ୍ଚ ଅବସ୍ଥାପିତ କରାଗଲା ଏବଂ ଯଥାରୀତି 
ପୂଜାପାର୍ବଣ ଚାଲିଲା । ଉକ୍ତ ଅଞ୍ଚଳର ଜଣେ ଜମିଦାର ଉନବିଂଶ ଶତାବ୍ଦୀର 
ମଧ୍ୟଭାଗରେ ବର୍ଭମାନର ମହିର ନିର୍ମାଣ କରିଛନ୍ତି । ଏବର ମନ୍ଦିର ଚେଢାର ଆୟତନ 
ପ୍ରସ୍ପରେ ପ୍ରାୟ ୧ ୨୮ ଫୁଟ ଏବଂ ଦୈର୍ଘ୍ୟରେ ୧୬ ୦ଫୁଟ ଚିଶିଷ୍ଟ । ତେବେ ପୂର୍ବରୁ 
କଥୁତ ଦୁଇ ମାଧବାନନ୍ଦ ମୁର୍ଭି ଓ ଅନ୍ୟାନ୍ୟ କେତେକ ମୂର୍ତି ବହୁ ପୂରାତନ | ନୂଆକରି 
ଯେତେବେଳେ କାକଟପୁରରେ ମନ୍ଦିର ନିର୍ମାଣ କରାଗଲା ଏହିସବୁ ପୁରାତନ ମୁ 
ପୁନଶ୍ଚ ମହିର ଗାତ୍ରରେ ଅବସ୍ଥାପିତ କରାଯାଇଥଲା ବୋଲି ଏତିହାସିକମାନଙ୍କର 
ମତ | 

ମନ୍ଦିରର ବେଢା ମଧ୍ୟରେ ଅନ୍ୟ ଅନେକ ଦେବଦେବୀ ମଧ୍ଯ ପୂଜା ପାଉଛନ୍ତି, 
ଏପରିକି ଜଗନ୍ନାଥ ଦାସଙ୍କ ଉ/ନଂଚଚର ପୋଥି ମଧ୍ଯ ଏକ ସ୍ଵତନ୍ତ୍ର ପ୍ରକୋଷ୍ଠ ଭାଗବତ 
ଘର ମଧ୍ୟରେ ପୂଜିତ ହେଉଛନ୍ତି । ମନ୍ଦିରର ଦକ୍ଷିଣ ପାର୍ଶ୍ଵରେ ଏଇ ଭାଗବତ ଘରକୁ 
ଲାଗି ସୂର୍ଯ୍ୟ ମିର, ରାଧାକୃଷ୍ଣ ମିର ଏବଂ ପତିତପାବନ ମହିର ମାନ ରହିଛି । 
ପତିତ ପାବନ ମନ୍ଦିର ସାମ୍ନାରେ ମୁକ୍ତି ମଣ୍ଡପରେ ପ୍ରତି ସନ୍ଧ୍ୟାରେ ସେବାୟତମାନେ 
ପୁରାଣ ପାରାୟଣ କରନ୍ତି । 

ମଙ୍ଗଳାଙ୍କ ରହସ୍ୟମୟ ଲୀଳାର ପ୍ରତ୍ୟକ୍ଷ ପ୍ରମାଣ ସ୍ଵରୂପ ମନ୍ଦିର 
ସେବାୟତମାନେ ଦେଖାଇ ଦିଅନ୍ତି କଗମୋହନର ଗୋଟିଏ ପାର୍ଶ୍ଵରେ ଥିବା କଳାମୂଗୁନି 
ପଥରର ବିଶ୍ରାମଶିଳାକୁ । ୧୮ ଇଞ୍ଚ ଦୈର୍ଘ୍ୟ ଓ ୧୬ ଇଞ୍ଚ ପ୍ରସ୍ଥ ବିଶିଷ୍ଟ ଏଇ 
ପଥରଟିର ଆକୃତିରୁ ମନେ ହେବ ସତେ ଯେମିତି କି ଯୁଗ ଯୁଗ ଧରି ତା” ଉପରେ 
କେହି କଣେ ବାରମାସ ଉପବେଶନ କରୁଛି । କାରଣ ଶିଳାଟି ସମତଳ ନୂହେଁ । ସେ 
ପଥରର ପୂଷ୍ଠପଟର କିଛି ଅଂଶ କ୍ଷୟପ୍ରାପ୍ତ ହୋଇଛି । ମା ମଙ୍ଗଳାଙ୍କ ଭକ୍ତମାନେ 

କହନ୍ତି ଯେ ପ୍ରତି ରାତିରେ ଦେବୀ ଏଇ ପଥର ଉପରେ କିଛି ସମୟ ବିଶ୍ରାମ କରନ୍ତି 
ଓ କ୍ଲାନ୍ତି ମେଣ୍ଟାନ୍ତି । ସେ ପ୍ରତି ରାତିରେ କ୍ଲାନ୍ତ ହୋଇପତୁଥବାର କାରଣ ଅବଶ୍ଯ 
ସେମାନେ ଉଲ୍ଲେଖ କରନ୍ତି । 

ସେମାନେ କହନ୍ତି ଯେ, ଜଗନ୍ନାଥ ମଙ୍ଗଳାଙ୍କ ପୁତ୍ର ସଦୃଶ୍ୟ ଏବଂ ପ୍ରତି 
ରାତିରେ ମଙ୍ଗଳା ପୁଅକୁ ଦେଖୁବା ପାଇଁ ପୂରୀ ଯାଇ ଫେରି ଆସନ୍ତି ! ଜଗନ୍ନାଥ 
ଦର୍ଶନରୁ ଫେରି ଆସିବା ପରେ ଯାତ୍ରା ଜନିତ କ୍ଲାନ୍ତି ମେଣ୍ଟାଇବା ପାଇଁ ଦେବୀ ସେଇ 
କଳାମୁଗୁନି ପଥର ଉପରେ କିଛି ସମୟ କ୍ଲାନ୍ତି ମେଣ୍ଟାନ୍ତି । ସେବାୟତମାନେ କୁହନ୍ତି 
ଯେ, ଏଇ କାରଣରୁ ଉକ୍ତ ବିଶ୍ରାମଶିଳାର ବେଧ କମି କମି ଆସୁଛି, କାରଣ ପଥରଟି 
ଅତି ଧୀରେ ଧୀରେ କ୍ଷୟ ହେଉଛି ¦ 

ନିଶାକାଳରେ ମଙ୍ଗଳାଙ୍କ ପୁରୀ ଯାତ୍ରାର ପ୍ରମାଣ ସ୍ଵରୂପ ସେମାନେ ରତ୍ୁଟୃତ୍ି 
ଗାଆଁ କଥା ମଧ୍ଯ ଉଲ୍ଲେଖ କରନ୍ତି । କାକଟପୁର ଓ ପୁରୀ ମଧ୍ଯରେ ଥିବା ଏଇ ଗାଆଁରେ 
ଦେବୀଙ୍କର ଏକ ରତ୍ସବୁତ୍ରି ମିଳିଥୁବାର କିମ୍ବଦନ୍ତୀ ରହିଛି । ପୁରୀରୁ ପ୍ରତ୍ୟାବର୍ରନ 
କାଳରେ ମଙ୍ଗଳାଙ୍କ ଶ୍ରୀହସ୍ତରୁ ଥରେ ରତ୍ନବୁଡ଼ିଟିଏ ଖସି ପଡ଼ିଥଲା । ଆରଦିନ 
ସକାଳେ କେହି ଜଣେ ବ୍ୟକ୍ତି ସେଇ ରତ୍ନବୁତ଼ି ପାଇଥିଲେ ଏବଂ ଜଣା ପଡ଼ିଥିଲା ଯେ 
ତାହା ମଙ୍ଗଳାଙ୍କ ଅଳଙ୍କାର । ସେଇଦିନୁ ସେଇ ଗାଁ ରତ୍ବଚୂତି ନାମରେ ପରିବିତ । 

ଅବଶ୍ୟ ପୁରୀ ମନ୍ଦିରର ଏକ ଚିଶେଷ ରୀତି ସହ ମଧ୍ଯ ମଙ୍ଗଳା ସଂପୂକ୍ତ । 
ଜଗନ୍ନାଥଙ୍କର ପ୍ରତି ନବକଳେବରରେ ଦଇତାପତିମାନେ କାକଟପୁରର ମଙ୍ଗଳାଙ୍କର 
ଶରଣାପନ୍ସ ହୁଅନ୍ତି । କାରଣ ନିୟମ ପ୍ରକାରେ ପୁରୀ ମନ୍ଦିରର ତିନି ବିଗ୍ରହ ( ପ୍ରକୃତରେ 
ସୁଦର୍ଶନଙ୍କୁ ମିଶାଇ ଚାରି ବିଗ୍ରହ) ନିର୍ମାଣ ପାଇଁ ଯେଉଁ ନିମ୍ଭଦାରୁ ଆବଶ୍ୟକ ହୁଏ, 
ସେସବୁର ସନ୍ଧାନ ପାଇବା ସହଜ ହୁଏନି । ଭଗବତ୍‌ ନିର୍ଦ୍ଦେଶ ଓ କରୁଣା ବିନା 
ଉପଯୁକ୍ତ ନିମ୍ଭ ବୃକ୍ଷର ସନ୍ଧାନ କରିବା ସମ୍ଭବ ନୁହେଁ ବୋଲି ବିଶ୍ଵାସ କରାଯାଏ ! 
ନବକଳେବର ହେଉଥୁବା ବର୍ଷ ଦାରୁସନ୍ଧାନ ରୂପକ କଷ୍ଟକର କାମଟିରେ କଗନ୍ନାଥ 
ମନ୍ଦିରର ସେବାୟତ ଗୋଷ୍ଠୀର ପ୍ରାୟ ୫ ୦ଜଣ ଦଇତାପତି କାକଟପୁର ଆସନ୍ତି ଓ 
ଦେବୀଙ୍କର ଆଶିଷ ଭିକ୍ଷା କରନ୍ତି। ଦେବୀଙ୍କ ପୂଜାର୍ଚ୍ଚନା ପରେ ସମସ୍ତ 


୮୬ 


profssmishra@gmail.com 


ପ୍ରାଚୀତୀରବାସିନୀ ଦେବୀ ମଙ୍ଗଳା 


ଦଇତାପତି ମଙ୍ଗଳାଙ୍କ ମନ୍ଦିରରୁ ପ୍ରାୟ ଦେଢ କିଲୋମିଟର ଦୂର ଦେଉଳିମଠକୁ 
ଯାଆନ୍ତି ଓ ସେଠାରେ ଅଧୁଆ ପଡ୍ରନ୍ତି । ଏଣୁ ଶ୍ରାମଦଦିରର ନବକଳେବର ରୀତିରେ ଦେବୀ 
ମଙ୍ଗଳାଙ୍କର ଏକ ଅପରିହାର୍ା ଭୂମିକା ରହିଛି। 

ଭୋଗରାଗ ଦୃଷ୍ଟିରୁ ମଧ୍ୟ କାକଟପୁର ମନ୍ଦିରର ଜଗନ୍ନାଥ ମନ୍ଦିର ସହ 
କେତେକାଂଶରେ ସାଦୃଶ୍ୟ ରହିଛି | ମଦ୍ଦିର ପରିସରରେ ଭୋଗ ପ୍ରସ୍ତୁତି ପାଇଁ ସ୍ଵତନ୍ତ୍ର 
ରୋଷଶାଳା ରହିଛି ଏବଂ ଶଙ୍ଗୁତ଼ି ଓ ନିଃଶଙ୍ଗଡ଼ି ଉଭୟ ପ୍ରକାରର ଭୋଗ ଦିଅଙ୍କୁ 
ଅର୍ପଣ କରାଯାଏ । ସକାଳେ ବଲ୍ଲଭ ଭୋଗ ରୂପେ ଦହି ଉଖୁଡ଼ା ଏବଂ ଗଜା ଅର୍ପଣ 
ହୁଏ । ଦିନବେଳା ସକାଳ ଧୁପ, ମଧ୍ଯାହ୍ନ ଧୂପ ଓ ଭଅଣ୍ଡ ପାଇଁ ଅନ୍ଧ, ଡାଲି, ସାଧା 
ତରକାରି, ଖେଚୁଡ଼ି ଏବଂ କ୍ଷୀରି ଭୋଗ ରୂପେ ଦେବୀଙ୍କ ଆଗରେ ପୁଜା ହୁଏ । 
ରାତିରେ ଭୋଗ ରୂପେ ମଙ୍ଗଳାଙ୍କୁ ପରଷାଯାଏ କାକରା, ପଣା ଓ ବିସକୃୁଡ଼ି (ଗୁଡ଼ 
ତିଆରି ଗଜା) । ପ୍ରାୟ ୬୦୦ ମନ୍ଦିର ସେବକ (ସେବାୟତ ପରିବାର ସଂଖ୍ଯା 
୧୦୬) ପୀଠ ସହ ସଂପ୍ପକ୍ତ । ଦୂର୍ଗାପୂଜା ବେଳେ ମଙ୍ଗଳାଙ୍କ ମନ୍ଦିରରେ ୧୬ ଦିନ 
ପାଇଁ ବିଶେଷ ରୀତିନୀତି ହୁଏ | ଏହି ବିଶେଷ ରୀତିନୀତିଗୁତ଼ିକ ଆଶ୍ଵିନଂକୃଷ୍ଣପକ୍ଷର 
ଅଷ୍ଟମୀ ଠାରୁ ଶୁକ୍ଲପକ୍ଷ ଅଷ୍ଟମୀ ଅର୍ଥାତ୍‌ ମହାଷ୍ଟମୀ ଯାଏଁ ମନ୍ଦିରରେ ପାଳିତ ହୁଏ । 
ପୂଜାର ଶେଷ ଚାରିଦିନ ଦେବୀ ବୀରାଙ୍ଗନା ବେଶ ହୁଅନ୍ତି । ନବମୀ ଦିନ ଶାନ୍ତିପୂଜା 
ହୁଏ ଏବଂ ମଙ୍ଗଳାଙ୍କୁ ଦହିପଖାଳ ଭୋଗ ରୂପେ ଅର୍ପଣ କରାଯାଏ । 

ଶୁଣାଯାଏ, ମହାଷ୍ଟମୀ ଦିନ ପୂର୍ବେ ଗୋଟିଏ ମହିଷି ବଳି ପତୁଥଲା । ସେ 

ପ୍ରଥା ଏବେ ନାହିଁ । ପରମ ବୈଷ୍ଣବୀ ଆଖ୍ୟା ମଙ୍ଗଳାଙ୍କର ଯଥାର୍ଥରେ ପ୍ରାପ୍ୟ... । 


୮୭ 


profssmishra@gmail.com 


{ଛଢୃପୃର ଠାକୁରାଣୀ ଯାତ୍ରାର ଲକ୍ଷ୍ମଣ ରଥ) 


ଶ୍ରୀ ଜଗନ୍ନାଥଙ୍କ ଦେଶ ଓଡ଼ିଶାରେ ବେଶ୍‌ 
ପ୍ରଭାବଶାଳୀ ମଧ୍ଯ ଠାକୁରାଣ ବା ଗ୍ରାମ 
ଦେବତୀମାନେ । ପ୍ରତି ଗ୍ରାମ, ପ୍ରତି ସହଗରେ 
ଶସ୍ରିମୟୀମାନେ ମଙ୍ଗଳ କାରିଣାୀ ଆଉ 
ରକ୍ଷାକର୍ରୀ ରୁପେ ଅଧୁଷ୍ିତ । 

GPE/6? 6/97/72 ପ୍ରଥମ ଭାଗ ବହିରେ 
ଅ୍ଚ୍ଚଭଧକ୍ତ କରାଯାଇଛି ଆଠଜଣ ଶର୍ରିଙ୍କ 
ସ୍ଚଙ୍କରେ ତାରାତାରିଣୀ, ବ୍ରଳ୍ମପୂର 
ଠାକୁରାଣୀ, ଭଗବତୀ, କାଳିଜାଇ, ବିମଳା, 
ବାଲି ହଗଚଟଶ୍ଡୀ, ରାମଚଶ୍ତୀ ଏବଂ ମଙ୍ଗଳା | 
GPS/6 ୮/୦ ଦ୍ଵିତୀୟ ଭାଗ ବହିରେ 
ରୂପାୟିତ ଦେବୀମାନେ ହେଲେ : ତାରିଣୀ, 
ସମଲେଶ୍ବରୀ କଟକ ଚଷ୍ଠୀ, ଉଗ୍ରତାରା, ସିବ 
ଭୈରବୀ, ବିରଜା,ଭଙ୍ଟାରିଳା। ଚଟ୍ଚିକା ଓ 
ସାରଳା । 

ଏହି ଗ୍ରନ୍ଧ ତଥ୍ୟରେ ସମୃଦ୍ଧ ଓ ଚିତ୍ରରେ ସତିତ ! 


ଓଡ଼ିଶାର ସଂସ୍କୃତିକୁ ଲେଖନୀ ମୁନରେ, ଭାଷାର ବିଭବରେ ଜୀବନ୍ତ କରୁଥବା 
ଶରତ ଚନ୍ଦ୍ର ଜଣେ ପେଷାଦାର ଲନେଖଜ । ଓଡ଼ିଶାର ସଂସ୍କୃତି ଓ 
ସାହିତ୍ୟକୁ ସୀଧନା କ୍ଷେତ୍ର କରିଥୁବା ଏତି ସାରସ୍ପତ ଶିଛୀ ବିଭିନ୍ନ ଓଡ଼ିଅଃ 
। ପତ୍ର ପତ୍ତିକା ତଥା କାତୀୟ, ଆରତଜାତୀୟ ସ୍ତରର ବହୁ ସଂଭ୍ରାନ୍ତ ଇଂରାଜୀ 
ପତ୍ରିକାମାନଙ୍କରେ ସଚିତ୍ର- ନିବନ୍ଧ କଳା ସମୀକ୍ଷା, ସଂପ୍ରତିକ ଘଟଣା 


ବିଶ୍ଲେଷଣ, ସାକ୍ଷାତକାର ପ୍ରଭୁତି ପ୍ରକାଶ କରିଛନ୍ତି । ତେବେ ତାଙ୍କ ବହି ଗୁଡ଼ିକ ସାହିତ୍ୟକଙ୍କ 
ସୃଜନଶୀଳ କଳା ମାନସର ଏକ ଏକ ନିଭ୍ଲ ନିଦର୍ଶନ । ଜଗନ୍ନାଥ ସଂସ୍କୃତି ଉପରେ ଆଧାରିଚ 
ତାଇ୍କ ପ୍ରଣୀତ 6ଟୈଚିଛ୍ୟଯୟ ଣ/ମନିର( ୧ମ ଓ ୨ୟ ଭାଗ} ଓ ୫/7 ଜଜାଥିନ' ନଜ୍ଳଣନେଣୟ ବହୁ 


ପଠିତ । ସେ ମଧ୍ଯ ଲେଖିଛନ୍ତି: 2/2 ନୁ 


( ଜଣେ ସତ୍ୀଦଙ୍କ ଜୀବନୀ), 


RAG QR Gp 6m (ଓଡ଼ିଆ ଚଳଚିତ୍ରର ଇତିହାସ ), ଫୁଲେ 6ଞଳେ 
ହି ଅଧୁଜଙୁ ଦଡ଼ୟଜିମେ Gg ଜାରଗୋର ଲତିକୁଜି ( କାଳଜୟୀ କବିଡାକୂତି) ଏବଂ P୫5 
Creates, Press Gestroys { ଚାଞ୍ଚଲୟକାରୀ ସଂବାଦ ଉପରେ ଗବେଷଣୀ ପ୍ରସୂତ ଇଂରାଜୀ 


ଶ୍ର) । 


ବୃଇ ଭାଗ ବିଶ୍ଜିଷ୍ଟ ଥମ #୭272 ମଧ୍ଯ ତାଙ୍କ ସାରସ୍ବତ ସାଧନାର ଅନ୍ୟଚମ ପରିଚୟ । 


profssmishra@gmail.com 


